
Ml 
ଏହି ବିଶେଷାଙ୍କଟି ସ୍ଵର୍ଗୀୟ ଆକାଶ ବିଜ୍ଞାନୀ 
ପ୍ରଫେସର୍‌ ନାରାୟଣ ଚନ୍ଦ୍ର ରାଣାଙ୍କୁ 
ଉତ୍ସର୍ଗ କରୁଛୁ । 


ପ୍ରିୟ ସାଥ୍‌, ଲୁବ୍ଧକ ର ମାର୍ଚ ଏପ୍ରିଲ୍‌ ସଂଖ୍ୟାଟିକୁ ' ଧୂମକେତୁ ବିଶେଷାଙ୍କ 


ରୂପେ ପ୍ରକାଶ କରୁଛୁ । ଏହା ଆପଣଙ୍କୁ କିପରି ଲାଗୁଛି ? ଏହା ବିଷୟରେ ଖଶ୍ତିଏ 
ଚିଠି ଲେଖ୍ବାକୁ ଅନୁରୋଧ | ...ସଂପାଦକ 


ଭାରତ ଜ୍ଞାନ ବିଜ୍ଞାନ ସମିତି 


Digitized by srujanika@gmail.com 


Ss Pi 


a 


ଧୂମକେଡତୂ ସୂଚନା 


ଜଣେ ଅଜଣା ଆଗନ୍ତୁକଙ୍କ ବିଷୟରେ..... 

ଡରୁଆ ମନର କଳଙ୍କ 

ବିଜ୍ଞାନ ହିଁ ଧୂମକେତୂର ଗୁମର ଖୋଲିଲା 

ଧୂମକେତୁ - ମେଞ୍ଚାଏ ମଇଳା ବରଫ 

ଧୂମକେତୁଙ୍କର ଏନ୍ତୁଡିଶାଳ 

ଏହାର ଗଠନ କିପରି ? 

ଧମକେତୁୂର ବିଚିତ୍ର ଲାଞ୍ଜ 

ଧୂମକେଡୁର ଲାଞ୍ଜ କାହିଁକି ସୂର୍ଯ୍ୟର ବିପରୀତ ଦିଗକୁ ରହେ ? 

ଧୂମକେତୁ ଆମକୁ ଦିଶେ କିପରି ? 

ଧୂମକେତୁ ନାୀଟିଏ କିପରି ପାଏ ? 

ଧମକେତୁ କେତେ ରକମର ? 

ଉଲ୍କା ଓ ଧମକେତୁ - ଆକାଶର ହାବେଳି ! 

ପୃଥ୍ବୀକୁ ଚେତାବନୀ 

୧୯ ୦୮ରେ ରଷର ସାଇବେରିଆ 
ଜାହାଙ୍ଗୀର ଓ ବିସ୍ପୋରଣ 

ସୂର୍ଯ୍ୟ ସହ ଧକ୍କା 

ଧୂମକେତୁ ଓ ଡାରନୋସର୍‌ଙ୍କ ବିଲୁପ୍ଭି ! 

ପୃଥ୍ବୀ ଧୃଂସ ହେବ !! 

ଧୂମକେତୁ ଶିକାରୀ ! 

ସୁମେକର - ଲେଭି ଧମକେତୁର ଆଲୋଡନ 

ଧୂମକେତୁ ହାକୃତ।କେର ମନଲୋଭା ଛବି 

ଧୂମକେତୁ ହେଲ୍‌ -ବପ୍‌ 

ହେଲ୍‌-ବପ୍ର ଡାଏରୀ 

ଧୂମକେତୂ ବିଚିତ୍ରା 

ସମୟର ଡାକରା 

୨୨ 


! 


ଜଣେ ଅଜଣା ଆଗନ୍ୁୁକଙ୍କ ବିଷୟରେ..... 


ରାତିର ଅନ୍ଧାର ଆକାଶରେ ଆମେ କେତେ ରଜମର ଜନ୍ବଳ ପିଣ୍ଡ 
ଦେଖୁଛେ | ରଙ୍ଗ ବେରଙ୍ଗ ତାରା, ବିବିଧ ଗ୍ରହ, ସେମାନଙ୍କ ଉପଗ୍ରହ, ଉଲ ।, 
ନୀହାରିକା.....| ବେଳେ ବେଳେ ଆକାଶର ଏହି ରୂପେଲି ପରଦାରେ ଆଉ କିଛି 
ଅଜଣା ଆଗନ୍ୁକ ମୁହଁ ଦେଖାନ୍ତି । ସେମାନେ ସାଧାରଣ ତାରା, ଗ୍ରହ ଆଦିଙ୍କ ଠାରୁ 
ବେଶ୍‌ ଅଲଗା ଜଣା ପଡନି । ଉନ୍ମଳ ମୁଣ୍ଡଟିଏ ପଛରେ ଧୂଆଁଳିଆ ଲମ୍ବା ଲାଞ୍ଜଟିଏ 
ଜାହିଁ କେତେ ଦୂରକୁ ଲମ୍ବି ଯାଇଥାଏ । ନିପଟ ଗୀଟିଏ ହୋଇଥ୍‌ଲେ ଏହାର ଦୃଶ୍ୟ 
ଆହୁରି ମନ ଲୋଭା ହୋଇଯାଏ | ପାଖରେ ବାଇନୋ କୂଲାରଟିଏ ଥଲେ ଏହି ବିଚିତ୍ର 
ପିଣ୍ଡଟିର ଆହୂରି ପାଖକୁ ଚାଲି ଯାଇହୁଏ | ଖାଲି ଆଖ୍‌ ଅପେକ୍ଷା ଏଥ୍‌ରେ ଅଧ୍କ 
ସ୍ପଷ୍ଟ ଦେଖି ହୁଏ । କିନ୍ଧୁ ତଥାପି ମନ ପୂରେ ନାହିଁ । ମନ ଆପେ ଆପେ ପ୍ରଶ୍ନ ପଚାରି 
ଚାଲେ : ଏଇଟା କଂ ଣ ? ଏହାର ଲାଞ୍ଜଟି କୂୁଆଡ଼ ଆସିଲା ? ଆଗରୁ ତ ଏହା 
ଦେଖା ଯାଉ ନଥୁଲା ? କାଲିକି କ'ଣ ହେବ ? ଆଜି କାଲି ଆମେମାନେ ଏହା 
ବିଷୟରେ କିଛି କିଛି ଜାଣିଲେଣି । ଜାଣିଲା ଲୋକ ଧୂମକେତୁଙ୍କ ଖୋଜିଲେଣି । 
ସୂଯୋଗ ପାଇଲେ କେତେ ରକମର ପରୀକ୍ଷା ନିରୀକ୍ଷା କଲେଣି । କିନ୍ଧୁ ଦିନେ..... 

ଡରୁଆ ମନର କଳଙ୍କ 


ଆଦିମ ମଣିଷ ପାଇଁ ଧୂମକେତୁଟିଏ ଥ୍ଲା ଆକାଶରେ ଜଣେ ବିଶେଷ 
ଅତିଥ୍‌ । ଆଜି ଆମେ ଆକାଶରେ ଧୂମକେତୁଟିଏକ ଯେମିତି ରୂପରେ ଦେଖୁଛେ , 
ସେତେବେଳେ ବି ସେମିତି ଦିଶୂଥ୍ଲା । କିନୁ ନ ଜାଣିଲା ମନ ଏହାକୁ ଦେଖ୍‌ କେତେ 
ରଜମର କଥା ବିଚାରୁ ଥ୍ଲା ! ସେ ତାକୁ ନିରେଖ୍‌ ଦେଖଥ୍ଲା | ଏଇଟା କ'ଣ ? 
ଆକାଶରେ କ”ଣ କରୁଛି ? ଆମ ପାଇଁ କିଛି ବିପଦ ନାହିଁ ତ ? ତା'ଉପରେ ବିଶ୍ଵାସ 
ଆସିବା ଆଗରୁ ସେ ତାକୁ ସନ୍ଦେହ ଆଖ୍ରେ ଦେଖୂଥ୍ଲା | 


(ରାତି ଆକାଶର ଆଲୋକମାଳା ମଧ୍ଯରେ ଗତିଶୀଳ ଧମକେଡୁ ) 
୧୮୪୪ ମସିହାର ଏକ ପରିକଳ୍ଥନ। 

କିଏ କହୁୂଥ୍ଲା ‘ଏହା ଏକ ତାରା”, ‘ଏହାର ଲାଞ୍ଜଟିଏ ଅଛି” । କିଏ ତାକୁ 
ଡାକିଲା ‘ଲାଞ୍ଜବାଲା ତାରା” ବା ‘ଲଞ୍ଜାତାରା” । ଆଉ କିଏ କହିଲା - ଏହା ତ 
ଝାଡୁ ମୁଠାଟାଏ” | କାହା ଆଖ୍କୁ ଏଗୁଡିକ କେମିତିକା ଦେଖା ଯାଉଥ୍ଲେ।ଇତିହାସ 
କହେ, ‘ଧୂମକେତୁ” ଶହଟି ଏମିତି କୃହାକହରୁ ଆରମ୍ଭ ହୋଇଥଲା | ଗ୍ରୀକ୍‌ ଦେଶର 
ଲୋକ ଏହି ଅଜଣା ପିଣ୍ଡଟିକୂ ଡାକିଲେ ‘ କମେଟ୍‌ସ୍‌? ଯାହାର ଅର୍ଥ ‘ବାଳୁଆ 
ତାରା” । ଏହି ଶହରୁ ହିଁ “ଜମେଟ୍‌' ଶହ ଆସିଲା ! ଭାରତରେ ଆମେ ଏହାକୁ 
ଧୂମକେତୁ କହିଲେ | ଏହାର ଅର୍ଥ- ଧୂଆଁଳିଆ କେତୁ । ଆମେ ରାହୁ ଓ କେତୁଙ୍କ 
କାହାଣୀ ଜାଣିଛେ | 


(ବିଭିନ ଦେଶର ଲୋକଙ୍କ ଆଖ୍ରେ ଧମ କେଡୁଙ୍କ ରୂପ ) 

ଅନ୍ୟ ଦେଶରେ ଏହାର ରୂପ ଅଲଗା ଅଙ୍କା ଯାଇଥ୍‌ଲା | ଜ/ଇରେର ଶାର 
ଲୋକ ଏହାକୁ ‘ବାଳୁଆ ତାରା” କହିଲେ | ଚୀନ୍‌ ଲୋକଙ୍କ ଆଖ୍‌ରେ ଏହା ଥୁଲା 
ଝାଡ଼ୁ ତାରା” । ଆଉ କିଏ ଏହାକୁ ଡାଜିଲା ‘ପର ଥ୍ବା ତାରା” | ଟୋ/ଂ/ ଲୋକ 
ନୀ ଦେଲେ ଧୂଳିଆ ତାରା” । ଆଜ୍ଟେକ୍‌ ଲୋକ କହିଲେ - ‘ଧୂମତାରା । 
ଜେରୂଳେଲମ୍‌ବା/ସଙ୍କୁ ଲାଗିଲା, ଏହା ଗୋଟିଏ “ଖଣ୍ଡା? । ତାଙ୍କ ଦେଶ ଉପରେ 
ଝୁଲୁଛି । ମିଶର ଲୋକଙ୍କ ଆଖ୍‌ରେ ଏହା ହେଲା ଜଣେ ‘ମହିଳାଙ୍କ ଲମ୍ବା କେଶ! । 
ଆଉ କିଏ ପୂଣି ତାକୁ କହିଲା, ଟାଙ୍ଗିଆ, କାତି, ଖଣ୍ତା ବା ଛୁରୀ ! ଭାରଚ, ଚୀନ, 
ଜର୍ମାନୀ ଆଦି ଦେଶରେ ପ୍ରଚଳିତ ଥବା “ସ୍ଵସ୍ତିକ”? ଚିହ୍ନଟି ମଧ୍ୟ ଧୂମକେତୂ ଦେଖ୍‌ 
ଅଙ୍କା ଯାଇଥ୍ଲା ବୋଲି କୁହାଯାଉଛି ! କିଏ ଏହାକୁ କ୍ରଶ୍‌' ଚିହ୍ନ ବୋଲି ମଧ୍ଯ 
ଭାବୂଥ୍ଲା | 


ରୂପ ଅଙ୍କାରେ ବି ମନ ମାନିଲା ନାହିଁ। ଏଥ୍ସହ ସେ ଯୋଡିଗଲା ତା ମନର 
ଭାବ ଓ କଳ୍ପନାକୁ |! କାହାର କାହାର ଡରୁଆ ମନ ପୁଣି ଏହା ଦେହରେ ବୋଳି 
ଦେଲା ସନ୍ଦେହର କଳଙ୍କ | ଧମକେତୁଟିଏ ଆକାଶରେ ଥ୍ବା ସମୟରେ ଯଦି ଜଣେ 
ଶାସକ ମରିଗଲେ, ଦେଶରେ ବନ୍ୟା ବା ମରୁଡି ଦେଖା ଦେଲା ବା କୌଣସି ଅଶୁଭ 
ଘଟଣା ଘଟିଗଲା, ସବୂ ଯୋଡି ଦିଆଗଲା ନିରୀହ ଧୂମ କେତ୍ରଟିର ଡାଏରୀରେ | 
ଫଳରେ ସାଧାରଣ ମଣିଷ ଆଖ୍ରେ ଧୂମକେତୁ ବନିଗଲେ କଳଙ୍କତ ଅତିଥ୍‌ 
ପୃଥ୍ବୀର ଅଧ୍କାଂଶ ଜାଗାରେ ଲୋଜ ଧରି ନେଲେ ଯେ ଧୂମକେତୁ ଅର୍ଥ ବିପଦ, 
ଅଶୂଭ, ଦୁବିପାକ, ଦୁର୍ଘଟଣା,.....| ବୋଧହୁଏ ପ୍ରାଚୀନ ନାମିବିଆର କଟ୍‌ 
ଆଦିବାସୀମାନେ ହି ଏଥୁରେ ଏକ ବ୍ୟତିକ୍ରମ ଥୁଲେ । ଏହି ଶିକାରୀ ଗୋଷ୍ଠୀଟି 
ବିଶ୍ଵାସ କରୁଥ୍‌ଲେ, ଧୂମକେତୁ ଦେଖା ଦେଲେ ନିଶ୍ଚୟ ତାଙ୍କର ଶୁଭ ଘଟିବ । ଆଗକୁ 
ସେମାନେ ସୁଖ, ଶାନ୍ତିରେ ରହି ପାରିବେ । 


ଅନ୍ୟ ସମସ୍ତେ ଧୂମକେତୁଙ୍କ ନିନ୍ଦା କରି ଚାଲିଲେ । ଆଫ୍ରିକାର 
ଆଦିବାସୀମାନେ ତ ଏହାକୁ ସବୁଦିଗରୁ ଖରାପ ବୋଲି ଭାବୁଥ୍‌ଲେ | ପୂର୍ବ 
ଆଫ୍ରିକାର ମାସାଇ ଲୋକ କହିଲେ ଧୂମକେତୁ ଦେଖା ଦେଲେ ମରୁଡି ହେବ । 
ଦକ୍ଷିଣ ଆଫ୍ରିକାର ଜୁଲୁ ଲୋକଙ୍କ ପାଇଁ ଏହା ହେଲା ଯୁଦ୍ଧଃ ନାଇଜେରିଆର ଏଘାପ୍‌ 
ଲୋକଙ୍କ ପାଇଁ ମହାମାରୀ; ଜାଇରେର ଲୋକଙ୍କ ପାଇଁ ବସନ୍ତ; ତାଙ୍କ ପଡୋଶୀ 
ଲୁବା ଲୋକଙ୍କ ପାଇଁ“ ନେତାଙ୍କ ମୃତ୍ୟୁ । ଏପରି ବିଚାର ଯୋଗୁଁ ଆକାଶରେ 

ଧୂମ କେତୂଟିଏ ଦେଖା ଦେଲେ ଶାସକ ଓ ସାଧାରଣ ଲୋକଙ୍କର ଚିନ୍ତା ବଢି 
ଯାଉଥଲା | 


(୧୮ ୫୭ ମସିହାରେ ଫ୍ରାନ୍‌ସରେ ଅଙ୍କିତ ଧୂମକେଡୁ ; ଧମ କେତୁ ଅର୍ଥ ପୃଥ୍ବୀର ବିପର୍ତ୍ୟୟ 1!) 


ଧୂମକେତୁ ବିଷୟରେ ଦେଶ ବିଦେଶରେ ବିଭିନ୍ନ ଟିପ୍ପଣୀ ଦେଖ୍ବାକୁ ମିଳେ | 
ଅଧ୍କାଂଶ ଦେଶ ଏଗୁଡିକର ଗଠନ ଓ ରୂପକୁ ହିଁ ବୁଝିବା ପାଇଁ ଚେଷ୍ଟା 
ଚଳାଇଥ୍‌ଲେ | କିନୁ ଏ ସବୁ କାମରେ ଚୀନର ଲୋକ ଯଥେଷ୍ଟ ଆଗୁଆ କାମ 
କରୁଥ୍ଲେ | ସେମାନେ ନିଜ ସମୟରେ ଦିଶି ଥ୍ବା ଧୂମକେତୁଟିର ଆକାର, ରୂପ 
ଆଦି ସାଙ୍ଗକୁ ଆକାଶରେ ଏହାର ଗତି ପଥକୁ ବି ଟିପି ରଖୁଥ୍ଲେ। ଖ୍ୀ.ପୂ. ୨୪୦ 
ମସିହା ବେଳଠୁଁ ସେମାନେ ଏ ସବୂ ତଥ୍ୟକୁ ଲେଖ୍ଥ୍ଲେ | ତେଣୁ ଧୂମକେତୁ ଖବର 
ସାଇତାରେ ଚୀନକୁୂ ଏକ ଖଣି ବୋଲି ଧରାଯାଏ । ସେମାନେ ଧୂମକେତୂଗୁଡିକର 
ଆକାର ଅନୁସାରେ ଏହାର ଖରାପ ପ୍ରଭାବ ବି ବଦଳେ ବୋଲି ଭାବୂଥ୍‌ଲେ | ଚାରି 
ଲାଞ୍ଜିଆ ଧୂମକେତୁ ଯୋଗୁଁ ଦୂନିଆ ସାରା ରୋଗ ଖେଳାଇ ଯାଏ; ତିନି ଲାଞ୍ଜିଆଙ୍କ 
ଯୋଗୁଁ ଦେଶରେ ବିପର୍ଯ୍ୟୟ ହୁଏ | ଦୂଇ ଲାଞ୍ଜଆ ଦ୍ଵାରା ଛୋଟ କାଟିଆ ଯୁଦ୍ଧ ହୁଏ 
ଓ ଚାଷ ଭଲ ହୁଏ | ସେମାନେ ପ୍ରାୟ ୬୦୦ ପ୍ରକାରର ଧୂମକେତୂର ବିବରଣୀ ଟିପି 
ରଖ୍ଥ୍ଲେ । ଆକାର ଅନୁସାରେ ସେମାନେ ଏଗୁଡିକର ନାଁ ବି ରଖ୍ଥ୍ଲେ ! 

(ହାରୋଲ୍‌ଡଙ୍କ ଶାସନ ଓ ଧୂମକେତୁ, ୧୦୬୬ ) (ୟୁରୋପରେ ଆତଙ୍କ, ୧୬୮୦ ) 


ଚୀନ ଦେଶରେ ଆଉ ଏଜ ବିଖ୍ୟାତ କାମ ହେଉଛି : ଧୂମକେତୃଙ୍କ ବିଷୟରେ 
ଲିଖ୍ତ ବିବରଣୀ ! ‘ପୃଥ୍ବୀ ବଦଳିବାର ବିବରଣୀ” ପୂସ୍ତକରେ ସେମାନେ ପୃଥ୍ବୀ 
ଲୋକଙ୍କ ଉପରେ ବିଭିନ୍ନ ଧୂମ କେତୁଙ୍କ ପ୍ରଭାବକୁ ବି ଉଲ୍ଲେଖ କରିଛନ୍ତି । ଆକାଶରେ 
କେଉଁ ତାରାମଣ୍ଡଳରେ, ଧୂମ କେତୁଟି କେଉଁ ଦିଗକୁ ମୂହାଁରଛି ତାହାକୁ ସେମାନେ 
ଟିପି ରଖୁଥ୍ଲେ । ଡରୁଆ ମନ ତାଙ୍କୁ ଏହା ଅନୁସାରେ ବିପଦର ମାତ୍ରା ସୂଚାଉ 
ଥ୍ଲା। ଏହି ବିବରଣୀର ପ୍ରତି ଟୀକାରେ ଧୂମକେତୁୂକୁ ପୂରାପୂରି ଅଶୂଭ ଓ ଅଘଟଣର 
ଏକ ସୂଚକ ରୂପେ ଦର୍ଶାଯାଇଛି | 


ଏହା କେବଳ ଚୀନ୍‌ର କଥା ନୂହେଁ । ପୃଥ୍ବୀ ସାରା ଉଣା ଅଧ୍କେ ଏହି 
ବିଚାର ହିଁ ଜାରି ରହିଥ୍ଲା । ଭାରତୀୟ ଗ୍ରଦ୍ଧ ସବୁରେ ଧୂମକେତୁଙ୍କ ବିଷୟରେ 
ଅନେଜ ସୂଚନା ଦେଖ୍ବାକୁ ମିଳେ | କିନୁ ଦୂଃଖର କଥା ଯେ ଧୂମକେଡୁ ବିଷୟରେ 
ଲେଖା ଯାଇଥ୍‌ବା ବିଦେଶୀ ବହିରେ କେଉଁଠି ବି ଭାରତୀୟ କାମକୁ ଉଲ୍ଲେଖ 
କରାଯାଇ ନାହିଁ । ତେଣୁ ଏଠାରେ ସେହି ବିଷୟରେ ଅଛ ଆଲୋଚନା କରିବା । 

(ଚୀନରେ ଧୂମକେଡୁଙ୍କ Fo ୧୯୭୦) 
ଏକଦା ଆକାଶ ବିଜ୍ଞାନ ଗବେଷଣାରେ ଭାରତ ଏକ ଆଗୁଆ ଦେଶ ଥୁଲା । 
ଆର୍ଯ୍ୟଭଟ୍ଟ, ବରାହମିହିର, ବୃହୃଗୁପ୍ର , ଭାସ୍ର, ପଠାଣି ସାମନ୍ତ ଆଦିଙ୍କ କାମ ବେଶ୍‌ 
ଗଭୀର ଥ୍ଲା | ଇତିହାସରୁ ଜଣାଯାଏ ଯେ, ଆରବ ଦେଶର ପଣ୍ଡିତମାନେ 
ଭାରତରୁ ଆକାଶ ବିଜ୍ଞାନ ବିଦ୍ୟା ଶିକ୍ଷା କରିଥ୍‌ଲେ | ପରେ ଗ୍ରୀକ୍‌ ଲୋକ, 
ଯେଉଁମାନେ ଏହି ବିଦ୍ୟାରେ ପୃଥ୍ବୀ ବିଖ୍ୟାତ ବୋଲି ଜଣା, ଆରବରୁ ଏହି ବିଦ୍ୟା 
ହାସଲ କରି ଥଲେ । କିନୁ ବିଜ୍ଞାନ ଦରବାରରେ ଏବେ ବି ମୂଳ ଭାରତୀୟ ଜାମ 
ଏହାର ଉଚିତ ଆସନ ପାଇ ପାରି ନାହିଁ । 


ବେଦକୁ ଭାରତର ସବୁଠୁ ପୁରୁଣା ଗ୍ରବଧ ବୋଲି କୂହାଯାଏ । ଚାରି ବେଦରୁ 
ଆରମ୍ଭ କରି ରାମାୟଣ, ମହାଭାରତ, ପୁରାଣ, ତନ୍ତ୍ର ଅଭିଧାନ, ଅର୍ଥଶାସ୍ତ, 
ଆକାଶ ବିଜ୍ଞାନ, ଜ୍ୟୋତିଷ ଶାସ୍ତ, କାବ୍ୟ, ଭେଷଜ ଶାସ୍ତ, ଏତିହାସିକ କାବ୍ୟ, 
ବୃହତ କଥା, ନାଟକ, ହାସ୍ୟଲେଖା, ଧର୍ମ ଆଦି ସବୃଥ୍‌ରେ ଧୂମକେତୁ ବିଷୟରେ 
ଲେଖା ଅଛି | ରଗ ବେଦ ଓ ଅଥର୍ବ ବେଦରେ ଲେଖା ଯାଇଛି ଯେ ସୂର୍ଯ୍ୟ ଦେହରୁ 
ଧୂମକେଡୁ ତିଆରି ହୁଅନ୍ତି । ତେଣୁ ତାଙ୍କୁ “ବଶିଷ୍ଠ ପୃତ୍ରଂ ବୋଲି କୁହାଯାଇଛି | ଅଥର୍ବ 
ବେଦରେ ନାଲିଆ ଧୂମକେଡୁ-ଅରୁଣ ବିଷୟରେ ସୂଚାଯାଇଛି । 


ରାମାୟଣରେ ରାମ -ରାବଣ ଯୁଦ୍ଧ ଆରମ୍ଭ ବେଳେ ମୂଳା ନକ୍ଷତ୍ରରେ ଗୋଟିଏ 
ଧୂମ କେତୁ ଦେଖା ଯିବା କଥା ଲେଖା ଅଛି। ଏହାଛଡା ଅନ୍ୟ ସମୟରେ ବି ଧୂମକେତୂ 
ବିଷୟ ସୂଚାଯାଇଛି । ମହାଭାରତରେ ମୂଳ ଯୁଦ୍ଧ ଆରମ୍ଭବେଳେ ବି ଧୂମକେତୁ 

ରେ ଧୂମକେଡୁ) ' 


ଦେଖାଯିବା ବିଷୟ ଲେଖାଅଛି ! ଏହା କୂରଆଡେ ପୂଷ୍ୟା ନକ୍ଷତ୍ର ପାଖରେ ଥୁଲା । 
ଆଉ ଏକ ଘଟଣାରେ ଦେବରାଜ ଇନ୍ଦ୍ର ସ୍ଟନ୍ଦ ଅସୂରକୂ ଶରରେ ବଧ କରନ୍ତି । କିନ୍ତୁ 
ସୁନ୍ଦ ଦୂର ଭାଗ ହୋଇଯାଇ ଦୂଇ ଜଣ ଅଲଗା ଯୋଦ୍ଧାରେ ପରିଣତ ହୁଏ । ଏହାକୁ 
ବି ଧୂମକେତୁର ଏକ ବର୍ଣନା ବୋଲି ଧରି ନିଆଯାଏ । କାରଣ ଧକ୍ଵା ଲାଗିଲେ 
ଧୂମକେତୁୂଟିଏ ବି ଭାଗ ଭାଗ ହୋଇ ଯିବାର ସମ୍ଭାବନା ଥାଏ । ଏହାଛଡା 
ମହାଭାରତର ଅନ୍ୟ ପର୍ବରେ ବି ଧମକେତୂର ସୂଚନା ରହିଛି । କିନ୍ତୁ ପ୍ରାୟ ସବୁ 
ଜାଗାରେ ଧୂମକେତୁକୁ ଅଶୂଭ ସଙ୍କେତ ରୂପେ ହିଁ ଧରାଯାଇଛି। 


ବିଭିନ୍ନ ପୂରାଣରେ ଧୂମକେତୂର ଅନେକ ଉଦାହରଣ ରହିଛି । ବ୍ହତ 
ସଂହିତାରେ ୧୦୮ ପ୍ରକାରର ଧୂମକେତୁ ଓ ଏମାନଙ୍କ ପ୍ରଭାବ ବିଷୟରେ ବିଭିନ୍ନ 
କାଳ୍ପନିକ ମତ ରହିଛି । ଏହା ଛଡା କୌଶିକ ସୂତ୍ର, ସରାବଳୀ, ମାନବର୍ରମୂଲ୍ତାବଳୀ, 
ଭୋଜରାଜଙ୍କ ନାମମାଳିକା, ଶର୍ତି ସମାଗମ, ଅବଧୂତ ସାଗର, ନାରଦ ସଂହିତା, 
ରାଜତରଙ୍ଗଣୀ, ହର୍ଷଚରିତ, ତ୍ରି କାଣ୍ଡଶେଷ, ଶୂକ୍ରନୀତି, ସାରଙ୍ଗଧର ପଦ୍ଧତି, 
ବଳଂଭଙଟି, ଭେଳା ସଂହିତା, ଗୀତ ଗୋବିନ୍ଦ, ହରି ବଂଶ, ସିଦ୍ଧାନ୍ତ କୌମୂଦୀ , ବେଣୀ 
ସଂହାର, କୂମାର ସମ୍ଭବ, ଧୃତ ସମାଗମ, କାଦମ୍ବରୀ ସାଗର, ଆଦି ସଂସ୍କୃତ 
ପୋଥୁ୍‌ରେ ବିଭିନ୍ନ ଧୂମ କେତୂଙ୍କର ଚିତ୍ରଣ କରାଯାଇଛି । 

୮ 

ସଵକ୍ତ ଧ୍ୟାନେଶ୍ବର, ସନ୍ଥ ଏକନାଥ, ସମର୍ଥ ରାମଦାସ ଆଦି ଧର୍ମ 
ପ୍ରଚାରକମାନେ ବି ତାଙ୍କ ପୂସ୍ତକରେ ତାଙ୍କ ସମୟର ଧୂମକେତୁଙ୍କ ବିଷୟରେ 
ସୂଚାଇଛନ୍ତି । ଜିନ୍ଧୁ ଏ ପରିକି ୧୭ଶ ଶତାଦ୍ଦୀର ସମର୍ଥ ରାମଦାସ ମଧ୍ଯ ଧୂମ କେତୁଙ୍କୁ 
ଅଶୂଭ ସୂଚକ ରୂପେ ହିଁ ଦେଖାଇଛନ୍ତି 


ଖାଲି ଲେଖା ନୂହେଁ, ମାଟି ତଳୁ ମିଳିଥ୍ବା ବିଭିନ୍ନ ଶିଳାଲେଖ ବା ପ୍ରାଚୀନ 
ଖଣ୍ଡା, ମାଟି, ପଥର, ପାତ୍ରଗୁଡିକରେ ବି ଧୂମ କେତୁଙ୍କ ଚିତ୍ର ଓ ସୂଚନା ଦେଖ୍ବାକୁ 
ମିଳୁଛି । ମେହୂନ୍‌ ଗୀଓ ଓ ହିରକେଶ୍ଵର 
ଠ!ରେ ମାଟି ତଳୁ ମିଳିଥ୍ବା ପଥର 
ଖୋ ଦେର ଏହାର ମୂକ ସାକ୍ଷୀ । ସବୁ 
୭ ସମୟରେ ଭାରତୀୟ ସମାଜରେ 
୨ ଧୂମକେତୁଗୂଡିକ ଯଥେଷ୍ଟ କୌତୁହଳ ଓ 
ଆଲୋଡନ ଆଣି ଦେଇଛନ୍ତି। ଏହା ସହିତ 
ଯୋଡା ହୋଇଛି ବିଭିନ୍ନ କଳ୍ପନା ଓ 
ସମ୍ଭାବନା । 


(ପ୍ରାଚୀନ ଶିଳାରେ ଧୂମକେତୁ ଛାପ ) 


ବିଭିନ୍ନ ଜାଗାରେ ଧୂମ କେଡୁଙ୍କୁ ସାପ, ଅସୂର ଆଦି ବୋଲି ଧରା ଯାଉଥ୍ଲା | 
ବିଭିନ୍ନ ସମ୍ପିଦାୟର ଲୋକକଥାରୁ ଏ ବିଷୟରେ ଜଣା ପଡେ । ହିମାଳୟର ଉତ୍ତର 
ପୂର୍ବ ଭାଗରେ ଆଦିବାସୀମାନେ ଭାବନ୍ତି ଏକଦା ଆକାଶରେ ଅନେକ ସୂର୍ଯ୍ୟ 
ଥଲେ । (ବୋଧହୁଏ ସେମାନେ ଆକାଶରେ କେତୋଟି ଧୂମକେଡୁକୁ ହିଁ ସୂର୍ଯ୍ୟ 
ବୋଲି ଭାବରଥ୍‌ଲେ ) । ଆଜିର ସୂର୍ଯ୍ୟ ସେଥ୍‌ରୁ ଗୋଟିଏ । କେବଳ ସୂର୍ଯ୍ୟକ୍ୂ ଛାଡି 
ଦେଇ ବାକି ସବୂ ଉନ୍ସଳ ପିସ୍ଡଙ୍କ ତାଙ୍କ ପୂର୍ବଳମ।ନେ ତୀର ମାରି ତଳକୂ ଖସାଇ 
ଦେଇ ଥ୍ଲେ | ଆଉ କେହି କେହି କହନି, ଧୂମ କେତୁଗୁଡିକ ସାପ ରୂପରେ ତଳକୁ 
(ପୃଥ୍ବୀକୁ) ଖସିଲେ । ଫଳରେ ପୃଥ୍ବୀ କ୍ରମଶଃ ଶୀତଳ ହେଲା ଓ ଏଠାରେ 
ଜୀବନର ବିକାଶ ହେଲା | ବିଜ୍ଞାନ କହେ, ପୃଥ୍ବୀରେ ଜୀବନ ଆରମ୍ଭ ହେବା 
ପଛରେ ଏପରି ଏକ ଘଟଣା ବି ଘଟି ଥାଇ ପାରେ। ପୃଥ୍ବୀ ବାହାରୁ କିଛି ଉପାଦାନ 
ଧୂମକେତୁ ମାଧ୍ଯମରେ ପୃଥ୍ବୀରେ ପ୍ରତିକ୍ରିୟା ଆରମ୍ଭ କରି ଥାଇପାରେ | ) 

ଆମ ଦେଶରେ ସବୁ ଜାଗାରେ 
ଧୂମକେତୁଙ୍କ ସମ୍ପର୍କରେ ଅନେକ ବିଚିତ୍ର 
ଧାରଣା ରହିଛି । ଏହିଥ୍‌ରୁ ହିଁ ଧୂମକେତୁ' 
ଶହଟି ଜାତ ହୋଇଛି । କେତୁ, ରାହୁ 
ଆଦିଙ୍କ କାଳନ୍ଥନିକ କାହାଣୀ ଆମେ 
ଜାଣିଛେ । ସେମାନେ କୁଆଡେ ସୂର୍ଯ୍ୟ, 
ଚନ୍ଦ୍ରଙ୍କୁ ଧରି ଗିଳି ପକାନ୍ତି । ସେହି ସମୟ 
ଆମ ପାଇଁ ସୂର୍ଯ୍ୟ ପରାଗ ବା ଚନ୍ଦ୍ର ଗ୍ରହଣ 
ହୁଏ | ଧୂମକେତୁୂ ବିଷୟରେ ମଧ୍ଯ ଏହି 
'"- . ପ୍ରକାରର ବିଭିନ୍ନ କାହାଣୀ ଓ ବର୍ଣନା ସବୂ 
ପୂରାଣ ଆଦି ଗ୍ରଙ୍ତଗୁଡିକରେ ରହିଛି । 
ଏ . କେଉଁଠି ଏହାକୁ ନିଆଁବାହକ, ସୂର୍ଯ୍ୟଙ୍କ 
ପୂଅ, ପୃଥ୍ବୀ ଧ୍ଵଂସକାରୀ, ବା ମୟୂର ପୂଛୁ ରୂପେ ଧରାଯାଇଛି, କେଉଁଠି ବି 
କୃହାଯାଇଛି ଭଗବତ୍‌ ପୂଜା, ଆରାଧନା ଦ୍ଵାରା ଏହି ବିପଦରୁ ମୂକୂଳି ହେବ | ଦେଶ 
ବିଦେଶରେ ଏମିତିକା ଅନେକ ବିଚିତ୍ର ବିଶ୍ଵାସ ପ୍ରଚଳିତ ଅଛି । ମୋଟ ଉପରେ, 
ଏଥ୍‌ଯୋଗୁଁ ଧୂମ କେତୁ ବା ‘ଧୂଆଁଳିଆ କେତୁ” କହିଦେଲେ ସାଧାରଣ ଲୋକଙ୍କ 
ମନରେ ସନ୍ଦେହ ଓ ଭୟର ଗାର ଟାଣି ହୋଇଯାଏ | 


ଏହି ବିଚିତ୍ର ବିଶ୍ଵାସର ଶିକାର ହୁଏ ନିରୀହ ଧୂମକେତୂଟିଏ । ମୟୂରଟିଏ 
ପୂଚ୍ୁ ଟେକି ନାଚ କଲେ ମଣିଷ ଆବେଗର ସହ ତାର ସୌନ୍ଦର୍ଯ୍ୟକୂ ପିଇଯାଏ । କିନ୍ତୁ 
ଆକାଶର ଏହି ଉନ୍ନମଳ ପିଣ୍ଡଟିର ସୁନ୍ଦର ଲାଞ୍ଜଟିକୁ ମଣିଷ ଆମ ମୁଜି ପକାଏ ! ଏହି 
ବୂଝାମଣାର ଗୋଟିଏ ନମୂନା ହେଉଛି ବିଖ୍ୟାତ -ହାଲିଙ୍କ ଧମ କେତୁ | ଅଧ୍କାଂଶ 
ସମୟରେ ମଣିଷ ଏହାର ମାଧୂରୀଜୂ ଦେଖ୍‌ ଖୁସି ହେବା ବଦଳରେ ତା ସହ ସେ 
ନାନା ଅପବାଦ ଓ କଳଙ୍କ ଯୋଡିଛି । ୧୦୬୬ ମସିହାରେ ଏହା ଦିଶିଲା ବେଳେ 
ହାଷ୍ଟିଟ୍ଗସ୍‌ ଯୁଦ୍ଧରେ ରାଜା ହାରୋଲ୍‌ଡ୍‌ ମରିଗଲେ | କୃହାଗଲା ଯେ ଧୂମକେଡଟି ହିଁ 
ଏହାର କାରଣ | ୧୯୧୦ରେ ଶାସକ ଷଷ୍ଠ ଏଡ୍‌ୱାର୍ଡ୍‌ ଅଧ୍କ ବୟସ ଯୋଗୁଁ ମଲେ | 
କିନ୍ଧୁ କାଳିମା ଲାଗିଲା ହାଲି ଧୂମ କେତୁ ଦେହରେ | ୧୮୧୧ ମସିହାରେ ଆକାଶରେ 
ଧୂମକେତୂ ଦେଖ୍‌ ନେପୋଲିଅନ୍‌ ରଖିଆ ସହ ଯୁଦ୍ଧରୁ ଓହରି ଗଲେ । ନେପୋଲିଅନ୍‌ 
(୧୮୨୧), ମହମ୍ମଦ ( ୬୩୨ ), ବୀର ରିଚାର୍ଡ଼ (୧୧୯୮), ହୂଣ୍‌ ଆଟିଲା 


୧୦ 

(୪୫୩) ଆଦି ସମସ୍ତଙ୍କ ମରିବା ସହ ଆଜାଶର ଧୂମକେଡ଼ୁକୁ ଯୋଡି ଦିଆଗଲା । 
ପୃଥ୍ବୀ ସାରା ଏପରି ଧୂମକେତୁ ମୁଣ୍ଡରେ ଅଠାବୋଳା ରୀତିଟି ଚାଲି ଆସିଛି । 


ବିଜ୍ଞାନ ହିଁ ଧୂମକେତୁର ଗୁମର ଖୋଲିଲା 


ସବୁ ମଣିଷ ଅନ୍ଧ ବା ଡରୂଆ ନ ଥ୍‌ଲେ | ସବବେଳେ କିଛି ମଣିଷ ସାହସର 
ସହ ସତ ଖୋଜିଥାଳି । ମିଶର, ଗ୍ରୀସ୍‌, ଭାରତ, ରୋମ୍‌ ଆଦି ଦେଶରେ କିଛି 
ବିଜ୍ଞାନୀ ଏହି ସତ୍ୟର ସନ୍ଧାନ ଚଳାଇ ଥଲେ | ରୋମ୍‌ ସମ୍ପାଟ ନେରୋଙ୍କର 
ସେନେକା ନାମକ ଜଣେ ଉପଦେଷ୍ଟା ଥ୍ଲେ । ସେ ଦୃଢ ଭାବରେ ପ୍ରଚଳିତ ବିଶ୍ବାସକୁ 
ଖଣ୍ଡ କରିଥ୍‌ଲେ | ଆରିଷ୍ଟୋଟଲ୍‌ ଆଦି ପ୍ରଭାବଶାଳୀ ରକ୍ଷଣଶୀଳ ମତବାଦକ୍ର ସେ 
ବଦଳାଇବା ପାଇଁ ଯୁଗ୍ତି ବାଢିଲେ । ସେ ବିଚାରୂୁଥ୍‌ଲେ ଆକାଶର ଗ୍ରହ, ଉପଗୁହଙ୍କ 
ପରି ଧୂମକେଡୁ ବି ଏକ ପଥରିଆ ପିଣ୍ଡ । ସେ କହିଲେ : 


DE ““ ଦିନେ ନା ଦିନେ ସଚଟା 
ନିଣ୍ଚଟୟ ଜଣା/ପଜିବ / ମଣ୍ଣିଖ 
ଜାଣିପାରିବ, ଏହି ଧୂମକେଚବୁଗୁଡିକ 
ଅ/କ/ାଶର କେଉଁ ଅଂଶରୁ ଅ/ସଳଚି, 
କେତେ ଦୂରରୁ ଆସଚି, ଚାଙ୍କର ଆକାର 


ଓ ଗୁଣ କେମିଚି .....1? 
(ରୋମ୍ର ବିଜ୍ଞାନୀ ଲୁସିଅସ୍‌ ସେନେକା) 


ସତକୁ ସତ ଅନେଜ ଦିନରେ ଖୋଜା ଲୋଡା, ପରଖ, ଯୁର୍ତି ଓ ପ୍ରମାଣରୁ 
ନୂଆ ନୂଆ ତଥ୍ୟ ମିଳିଲା | ବିଜ୍ଞାନର ଭୋକିଲା ଆଖ୍ରେ ଧୂମକେତୂର ଅସଲ ରୂପ 
ଜଣାପଡିଲା | କିନୁ ଏଥ୍ପାଇଁ ଅନେକ ସମୟ ଲାଗିଛି । ମଣିଷ ବିଭିନ ସମୟର 
ଧୂମକେତୁର ତଥ୍ଯକ ଖେଳାଇଛି, ଚିନ୍ତା କରିଛି ଓ ଅଧ୍କା ଜାଣିବା ପାଇଁ ଚେଷ୍ଟା 
କରିଛି | ହାଲି ଧୂମକେତୂ ଏ ଦିଗରେ ଅନେକ ସାହାଯ୍ୟ କରିଥଲା ! ଏତ୍‌ମଭ୍ଚ୍‌ ହାଲି 
ଥୁଲେ ବିଖ୍ୟାତ ବୈଜ୍ଞାନିକ ନିଉଟନ୍‌ଙ୍କର ସହକର୍ମୀ । ସେ ଧୂମକେତରଙ୍କ ବିଷୟରେ 
ଗବେଷଣା ଚଳାରଥ୍ଲେ ! ସେ ଯାଏଁ ହାଲି ଧୂମକେତୂକୁ କେହି ଜାଣି ନଥୂଲେ | 
କିନ୍ଧୁ ଧମ କେତୁଟିକୂ ଚୀନର ଲୋକେ ଖ୍ରୀ.ପୂ. ୨୪୦ ବେଳୁ ଠାବ କରିଥ୍ଲେ ବୋଲି 
ଜଣା ଅଛି । ଏହି ଧୂମକେତୁଟିର ହାବ ଭାବ ହାଲିଙ୍କୁ ମଜା ଲାଗିଲା | ସେ ଲକ୍ଷ୍ୟ 

କଲେ, ଗୋଟିଏ ଧୂମକେତୁ ୧୪୫୬, ୧୫୩୧, ୧୬୦୭ ଓ ୧୬୮୨ ମସିହାରେ 
ପୃଥ୍ବୀରୁ ଦେଖା ଯାଇଥ୍ଲା । ଏହାର ରୂପ ଓ ବେଗ ସବୁଥର ଏକା ମନେ 
ହେଉଥଲା | 


ହାଲି ହିସାବରୁ କହିଲେ, ଏହି ଧୂମକେତୂଟି ପୂଣି ୧୭୫୮ ମସିହାରେ ଦେଖା 
ଦେବ | ପ୍ରତିଥର ଧୂମକେତୂଟି ପ୍ରାୟ ୭୬ ବର୍ଷ ବ୍ୟବଧାନରେ ଦେଖା ଦେଇଥୁ୍‌ଲା। 
ତେଣୁ ସେ ଆଶା କରିଥ୍ଲେ, ଏହା ୧୭୫୮ ମସିହା ଡିସେମ୍ବର ବା ୧୭୫୯ ମସିହା 
ଜାନୁଆରୀରେ ପୁଣି ମୁହଁ ଦେଖାଇବ । ସମସ୍ଥେ ଉକ୍କଣ୍ଠାର ସହ ଏହାର ବାଟକୁ 
ଅନାଇ ରହିଲେ । ଦୂର୍ଭାଗ୍ୟକୁ ୧୭୪୨ ମସିହାରେ ହାଲି ଆଖ୍‌ ମୂଜିଲେ | ତାଙ୍କ 
କଳନାଟିକୁ ପରଖ୍ବାକୁ ସେ ରହି ପାରିଲେ ନାହିଁ | କିନୁ ଧୂମକେତୁ ପ୍ରେମୀମାନେ 
ସେହି ସମୟକ୍ର ଚାହିଁ ରହିଲେ। 
ହାଲିଙ୍କ ଭବିଷ୍ୟତ ବାଣୀଟି 
ନିର୍ଉଲ ଭାବେ ସତ 
ହୋଇଗଲା । ଧୂମକେତୁଟି 
ସମସ୍ତଙ୍କ ଆଶା ଓ ଶୂଭେଛ୍ଛାକୁ 
ଅଭିନନ୍ଦନ ଜଣାଇ ୧୭୫୮ 
ମସିହା ଡିସେମ୍ବର ମାସରେ 
ଦେଖା ଦେଲା | ତା” ଆରବର୍ଷ 
ମାର୍ଚ୍ଚ ବେଳକୁ ଏହା ସୂର୍ଯ୍ୟର 
ପାଖାପାଖ୍‌ ହୋଇ ଅଦୃଶ୍ୟ 
ହୋଇଗଲା । ଏହା ଏକ 
ଚାଞ୍ଚଲ୍ୟକର ଆବିଷ୍ଠାର 
ବନିଗଲା । ଦୁଳିଆ 
ଧୂମକେତୁଟିକୁ ଡାକିଲା 
‘ହାଲିଙ୍କ ଧୂମକେତୁ ' ବା ହାଲି 
ଧୂମକେତ୍ର ? | 


(ଏଡ୍‌ମଭ୍‌ ହାଲି) 


ଏହା ଧୂମକେତୁଙ୍କୁ ଚିହ୍ନା ଯିବାର ଏକ ନମୂନା ମାତ୍ର | କିନୁ ବିଭିନ୍ନ ଦେଶରେ 
ଧୂମକେତୁ ବିଶେଷଜ୍ଞମାନେ ଖୋଜି ଖୋଜି ଧୂମକେତୁଙ୍କର ସାଙ୍ଗ ହେଲେ । 

ସେମାନଙ୍କର ଦୂନିଆ ଓ ଜୀବନ ବିଷୟରେ ଭଳିକି ଭଳି କଥା ସାଉଁଟଲେ। ପ୍ରତି 
ନୂଆଁ ଖବର ସହିତ ପୂରୁଣା ଧାରଣା ବଦଳିଲା; ବିଜ୍ଞାନର ଜ୍ଞାନକୋଷ ଆହ 
ପାକଳ ହେଲା ! ଏହି ଧାରାଟି ଏପରି ଚାଲି ଥ୍‌୍ବ | 


ଟି 
ରି 


ଧୂମକେତୁ - ମେଞ୍ଚାଏ ମଇଳା ବରଫ 


ବିଜ୍ଞାନୀ ଆଖ୍ରେ ଧୂମ କେତୂର ରୂପ ଆଜି ଅନେକ ପରିମାଣରେ ସ୍ପଷ୍ଟ ହୋର 
ପାରିଛି । ସେ ଏହାକୁ ଆଗପରି ନିଆଁଖଣ୍ଡ, ଖଣ୍ଡା, ମହିଳାଙ୍କ କେଶ, ରାକ୍ଷସ, 
ସାପ ଆଦି କହୁ ନାହିଁ । ଅନେକ ଲୋକ, ଯେଉଁମାନେ ବିଜ୍ଞାନରେ ପ୍ରମାଣଭିତ୍ତିକ 
ଦିଗ ବିଷୟରେ ସଚେତନ ନୂହନ୍ି, ସେମାନେ ଏବେ ବି ଅନ୍ଧାରରେ - ଏବେ ବି 
ଭୁଲ ଧାରଣା, ପ୍ରଚାର ଓ ବିଶ୍ଵାସ ଦ୍ଵାରୀ ଧୋକା ଖାଇ ଚାଲିଛନ୍ତି । କିନ୍ତୁ ଆଜି 
ଏହାକୁ କହୁଛି - ମେଞ୍ଚାଏ ମଇଳା ବରଫ ! ଆମେ ଆଇସ୍‌୍କ୍ରିମ୍‌ ବା ବରଫ ଖଣ୍ଡ 
ଦେଖ୍ଥ୍ବା | ଏହାକୁ ବନାଯିବା ବେଳେ ପାଣିରେ ଯଦି ମୁଠାଏ ବାଲିଗରଡା ମିଶାର 
ଦେବା, ତେବେ ବାରଫ ମୁଣ୍ଡାଟି ଆମ ଧୂମକେତୂର ଏକ ନମୂନା ବନି 
ଯାଇପାରିବ | 


(ଧୂମକେତୁର ଜୀବନଚକ୍ତ 


ନୂଆରେ ଶୁଣିବା ଲୋକଙ୍କ କଥାଟି ଅଡ଼ୁଆ ଲାଗିପାରେ ! କିନୁ ଏହା ସତ । 
ମିଥେନ୍‌, ପାଣି, ଆମୋନିଅଆ, ଅଙଟ୍ଗାରଜାମୂ ଆଦି ବାଷ୍ପର ବରଫରେ ଅନେକ 
ପ୍ରାଚୀନ ପଥର ମିଶି ଧୂମକେତୁଟିଏ ଗଢା ହୋଇଥାଏ । ଏହି ଧୂଳି, ଗୋଡିମିଶା 

ବରଫ ମେଞ୍ଚାଟିକୂ ଆମେ ଭିନ୍ନ ଭିନ୍ନ ରୂପରେ ଦେଖୁ । କେତେବେଳେ ସେ 
ବେଙ୍ଗଫୁଲା ପରି ଲମ୍ବା ଲାଞ୍ଜକୁ ବୋହି ଛୁଟି ଯାଉଥାଏ ତ ଆଉ କେତେବେଳେ 
ବଡ଼ ବେଙ୍ଗ ପରି ଲାଞ୍ଜକୁ ହରାଇ ମେଞ୍ଚାଏ ମଇଳା ବରଫ ରୂପରେ ଆଗେଇ 
ଚାଲିଥାଏ । ବେଙ୍ଗର ଜୀବନଚକ୍ର ପରି ଧୂମକେତୂର ବି ଏକ ବଦଳି ଚାଲିଥ୍‌ବା 
ଜୀବନଧାରା ରହିଥାଏ | 


ଧୂମକେତୁଙ୍କର ଏନ୍ମୁଡିଶାଳ 


ଏମାନେ ବି ଆମ ସୂର୍ଯ୍ୟ ପରିବାରର ସଭ୍ୟ । ସୌର ଜଗତର ରୂପରେଖ 
ଆମେ ମୋଟାମୋଟି ଜାଣିଛେ । ବୁଧ, ଶୁକ୍ର, ପୃଥ୍ବୀ, ମଙ୍ଗଳ, ଆଦି ନଅଟି ଗ୍ରହ, 
ସେମାନଙ୍କର ଉପଗ୍ରହ, ଗ୍ରହାଣୁ ପୁଞ୍ଜ, ଇତ୍ୟାଦି । ଦୂରତମ ଗ୍ରହ ବରୁଣ, ଯମ ଆଦିକୁ 
ଟପିବା ପରେ ଆମେ ଏକ ନୂଆ ଜଗତରେ ପହଞ୍ଚ୍‌ ଯିବା ! ଏଠାରେ ସୂର୍ଯ୍ୟର 
ଆକର୍ଷଣ, ଉତ୍ତାପ ଓ ଆଲୋକ ସବୁର ପ୍ରଭାବ କମ୍‌ ! ଏଠାରେ ଆମେ ଏକ 
ଅଣ୍ଡାକାର ବଳୟକୁ ଠାବ କରି ପାରିବା । ଆକାଶରେ କିଛି ଚିହ୍ନ ନଥାଏ । କିନ୍ତୁ ଏହି 
ଅଞ୍ଚଳଟିରେ ଅସଂଖ୍ୟ ଛୋଟ ଛୋଟ ବରଫ ପିଣ୍ଡ ଦେଖ୍ବାକୁ ମିଳେ | ଏହି ବଳୟଟି 
ଗ୍ରହଙ୍କ କକ୍ଷ ପଥ ଠାରୁ ବେଶ୍‌ ଦୂରରେ ରହିଥାଏ ! ଏହାର ଚଉଡା ବିଶାଳକାୟ | 
ସୂର୍ଯ୍ୟ ପୃଥ୍ବୀ ଦୂରତା ଠାରୁ ଏହା ପ୍ରାୟ ଦୂଇ ଲକ୍ଷ ଗୁଣ ଅଧ୍କ | 


` ପ୍ରାୟ ଲକ୍ଷେ ଆ.ୟ୍ଟ 


ee ଘର) 

ଏହି ଅଞ୍ଚଳଟିର ନାଁ ଭର୍ଟ୍‌ ମେଘ” । ଏହା ଏକ ଓସାରିଆ ପଟି । ଏହାକୁ 
ଆମେ ଧୂମ କେତୁଗୁଡିକର ପ୍ରିୟ ଘର ବା ଏନୂଡିଶାଳ କହିପାରିବା । ଏଠାରେ 
ତାପମାତ୍ରା ଏତେ କମ୍‌ ଯେ, ସବୁ ବାଷ୍ପ ବରଫ ପାଲଟି ରହିଥାଏ | ଏହି ଅଞ୍ଚଳର 
ଉତ୍ତାପ ହାରାହାରି - ୨୪୦° ସେଲ୍ସିଅସ୍‌ ! ଏହି ଥଭ୍ତାରେ ସବୁ ବାଷ୍ପ କଠିନ ବରଫ 
ବନିଯାଏ । ମୋଟ ଉପରେ, ଏଠାରେ ମୁଣ୍ଡା ମୁଣ୍ଡା ବରଫ ଖଣ୍ଡ ହିଁ ରହିଥାଏ । ଉର୍ଟ 
ନାଁଟି ହଲାଣ୍ତର ଜଣେ ବୈଜ୍ଞାନିକଙ୍କର | ସେ ଥଲେ ଜାନ୍‌ ଉର୍ଚ । ଦ୍ଵିତୀୟ ବିଶ୍ଵ ଯୁଦ୍ଧ 
ପର ସମୟରେ ସେ ଏହି ଅଞ୍ଚଳଟିକୂ ଆବିଷ୍କାର କରିଥ୍‌ଲେ । ତେଣୁ ଏହି ଜାଗାଟି 
ତାଙ୍କରି ନୀ ପାଇଲା | ଏହାର ଦୂଇଟି ଭାଗ ରହିଛି । ଗୋଟିଏ ହେଉଛି ଭିତରର 
ଜୁଇପର୍‌ ପଟି ଓ ଆରଟି ବାହାର ପଟର ମେଘୁଆ! ପଟି । ଏଠାରେ ଥ୍ବା ପ୍ରତ୍ୟେକ 
ବରଫ ମେଞ୍ଚା ଗୋଟିଏ ଗୋଟିଏ ଧୂମକେତୂର ମଞ୍ଜି ପରି । ଏଗୁଡିକର ଆକାର 
ବେଶ୍‌ ବଦଳି ଥାଏ । କିଏ ଆକାରରେ ବଡ଼ ପଥରଟିଏ ତ କିଏ ଚନ୍ଦ୍ର ଆକାରର ଏକ 
ବିଶାଳ ଖଣ୍ଡ । ବିଶ୍ଵର ସବୁ ବସ୍ତୁ ପରି ଏମାନେ ସମସ୍ତେ ଗତିଶୀଳ ଥାନ୍ତି । ସୂର୍ଯ୍ୟ 
ଚାରିପଟେ ସେମାନେ ଘୂରି ଆସିବାକୁ ଲକ୍ଷ ଲକ୍ଷ ବର୍ଷ ବି ଲାଗିଯାଏ । 


Se 


= 


Cv heer ୧୫ 


Digitized by srujanika@gmail.com 


ଗ୍ରହ ଉପଗ୍ରହଙ୍କ ପରି ଏମାନେ ବି ସୂର୍ଯ୍ୟ ଚାରିପଟେ ବୁଲିଥାନି । କିନୁ 
ଏମାନଙ୍କ କକ୍ଷ ପଥ ଉପବ୍ତଭାକାର ନ ହୋଇ ଅନୁବୃତଭ ଆକାରରେ ହୋଇଥାଏ । 
ଏମାନେ ଥରେ ସୂର୍ଯ୍ୟ ପାଖକୁ ଆସିଲା ପରେ ପୂଣି ଥରେ ସେହି ବାଟରେ ସୂର୍ଯ୍ୟ 
ପାଖକୁ ଆସିବା କଥା ନୁହେଁ । ଜିନ୍ୁ ଏଥ୍‌ରେ କେତେକ ବ୍ୟତିକ୍ରମ ହୋଇଯାଏ । 
ସୌର ଜଗତର ବିଶାଳ ପିଣ୍ଡ- ବୃହସ୍ପତି ଓ ଶନି ଗ୍ରହଙ୍କ ଆକର୍ଷଣ ଶର୍ତି ବହୁତ 
ଅଧ୍କ । ଏମାନଙ୍କ ପାଖ ଦେଇ ସୂର୍ଯ୍ୟ ଆଡକୁ ଛୁଟିଲା ବେଳେ କିଛି ଧୂମକେତୂ 
ତାଙ୍କ ଖାପଚରେ ପଡି ଯାଆନ୍ତି । ସେମାନେ ନିଜ ଚଲା ବାଟ ହୁଡି ଏମାନଙ୍କ 
ପ୍ରଭାବରେ ବାଟ ହୂଡା ହୁଅନି । ଏହି ପ୍ରକ୍ରିୟାରେ କିଛି ଧୂ ମକେତୂ ସୌର ଜଗତର 
ବାହାରକୁ ବି ଚାଲି ଯାଆନ୍ତି । ଆଉ ଜିଛି ଧୂମ କେତୁଙ୍କ ପଥଟି ଅନୂୁବତ୍ତର 
ଉପବୃରା କାରକ ବଦଳି ଯାଏ ଓ ଆଗଠୁ ଅନେକ ଛୋଟ ହୋଇ ଯାଏ। ଗ୍ରହଗୁଡିକର 
ସମତଳରେ ତେର୍ଛା ବାଟରେ ସେମାନେ ସୂର୍ଯ୍ୟ ଚାରିପଟେ ଘୂରିବାରେ ଲାଗନି । 
ଏବେ ସେମାନେ ସୌର ଜଗତର ସ୍ଥାୟୀ ବାସିନ୍ଦା ବନି ଯାଆନ୍ତି । 


ଏହାର ଗଠନ କିପରି ? 


ଏହି ମଇଳା ବରଫ ମୁଣ୍ଡାଗୁଡିକର ଗଠନ ବିଚିତ୍ର ଧରଣର । ପ୍ରତ୍ୟେକର 
ଦୂଇଟି ମୁଖ୍ୟ ଅଂଶ ଥାଏ - ମୁଣ୍ଡ ଓ ଲାଞ୍ଜ । ଏହାର ମୁଣ୍ଡଟିକୁ ଇଂରାଜୀ ଭାଷାରେ 
କମ। (,) ବୋଲି କୂହା | 
ଯାଇଥାଏ । ଏହାର ଆକାର 
ଧୂମକେତୁ ଅନୁସାରେ ବଦଳି 
ଥାଏ । କେଉଁ ଧୂମକେତୂର 
ମୂପ୍ତଟି ୪୦-୫୦ ହଜାର 
କି.ମି. ଚଉଡା ତ କାହାର ମୁଣ୍ଡ 
ଦୁଇରୁ ଅଢେଇ ଲକ୍ଷ କି.ମି. 
ଯାଏଁ ଚଉଡା ହୋଇଥାଏ । 
ଏହା ଆମ ପୃଥ୍ବୀ ଠାରୁ 
ହାରାହାରି ଦଶ ଗୁଣ ଯାଏଁ 
ବଡ଼ ହୋଇଥାଏ ।! କେତେକ 


(ଧୂମକେତୁ ମାଧୂରୀ ) 


୧୬ 


Digitized by srujanika@gmail.com 


ଧୂମକେଡୁ ସୂର୍ଯ୍ୟ ଠାରୁ ବି ବଡ଼ ଆକାରର ହୋଇଥାନ୍ତି । ସୂର୍ଯ୍ୟ ଭିତରେ ୧୨-୧୩ 
ଲକ୍ଷଟି ପୃଥ୍ବୀ ରହି ଯାଇପାରିବ | ତେଣୁ ସୂର୍ଯ୍ୟ ପରି ଏମାନଙ୍କର ଏଡେ ବିଶାଳ 
ମୁଣ୍ଡ କଥା ଭାବିଲେ ଆଶ୍ଚର୍ଯ୍ୟ ଲାଗିଥାଏ | କିନୁ ଏହା ଏକ ସତ କଥା ଓ ଏହାର 
ଏଜ ଉଦାହରଣ ହେଉଛି ହୋମ୍‌ସ୍‌ ଧୂମକେତୁ | ଏହା ୧୮୯୨ ମସିହାରେ ଦେଖା 
ଦେଇଥୁଲା । 


ଏହି ବିଶାଳ ମୁଣ୍ଡଟି ଭିତରେ ଧୂମକେତୁର ନାଭି ବା ନ୍ୟଷ୍ଟିଟି ଥାଏ । ଏହା 
ବରଫ ଓ ବାଷ୍ପର ଏକ ଘନ ମୁଣ୍ଡା । ଏହାର କୌଣସି ନିର୍ଦ୍ଦିଷ୍ଟ ଆକାର ନଥାଏ । 
ଏହା କଠିନ ବରଫ ରୂପରେ ଥାଏ | ଏହା ହାରାହାରି ମାତ୍ର ଦଶ ଜି.ମି. ଚଉଡା 
ହୋଇଥାଏ । ଏହାକୁ ବରଫ ମୁଶ୍ଡାଟିର ମୂଳ ପିଣ୍ଡ କୁହାଯାଏ । ଏହା ଯୋଗୁଁ ହିଁ 


ଧୂମକେତୁଟିର ଓଜନ ଜଣା ପଡିଥାଏ । 


ଧୂମକେତୁଙ୍କ ନ୍ୟଶ୍ଚି ଥ୍ବ ବୋଲି ଆଶା କରା ଯାଉଥ୍‌ଲେ ବି ଏହାର ନିଦିଷ୍ଠ 
ପ୍ରମାଣ ୧୯୮୦ ଦଶକରେ ହିଁ ଜାଣିବାକୁ ମିଳିଲା । ୧୯୮୫-୮୬ ବର୍ଷ ବିଖ୍ୟାତ 
ହାଲି ଧୂମକେତୂ ଦେଖା ଦେରଥ୍ଲା। ସେତେବେଳେ ଏହାର ପାଖରୁ ଛବି ତୋଳିବା 
ପାଇଁ କେତେକ ଦେଶ ମହାକାଶଯାନରେ ଚେଷ୍ଟା କରିଥ୍ଲେ | 

( ୧୯୮ ୬ରେ ହାଲି ଧୂମକେଡୁ ପାଖରେ ଜିଓଟୋ ଯାନ ) 

ରଷ ଦେଶରୁ ଭେଗା ୧ ଓ ଭେଗା ୨ ଛଡା ଯାଇଥଲା । ୟୁରୋପୀୟମାନେ 
ଜିଓଟୋ ନାମକ ଯାନଟିଏ ଛାଡି ଥୂଲେ | ଇଟାଲୀର ପ୍ରଖ୍ୟାତ ଚିତ୍ରକର ଜିଓଟୋଙ୍କ 
ନୀ ଅନୁସାରେ ଏହାର ନାଁଟି ରଖା ଯାଇଥଲା | ଜିଓଟୋରୁ ମିଳିଥ୍ବା ଛବିଗୁଡିକରୁ 
ହାଲି ଧୂମକେଡୁଟିର ନ୍ୟଷ୍ଟିଟିକୂ ବାରି ହେଲା । ପ୍ରାୟ ପନ୍ଦର ଜି.ମି. ଚଉଡା ଏହି 
ନ୍ୟନ୍ତି ପିଣ୍ଡଟି ରଙ୍ଗରେ କଳା ଓ ଏହା ବେଶ୍‌ ଓଜନିଆ ଥୁଲା । ଧୂମକେତୂଟିର ଓଜନର 
ମୂଳ ଭାଗଟି ଘନୀଭୂତ ହୋଇଥଲା ତାର ଅତି ଛୋଟିଆ ନ୍ୟନ୍ତିଟିରେ । 


ଧୂମକେତୁର ବିଚିତ୍ର ଲାଞ୍ଜ 


ବିଭିନ୍ନ ପଶ୍ରପକ୍ଷୀଙ୍କ ପଛରେ ସୁନ୍ଦର ଲାଞ୍ଜ ଲାଗରହିଥାଏ। ବେଙ୍ଗର ଜୀବନ 
ଚକ୍ର ଦେଖ୍ବାରେ ଆମକୁ ବହୁତ ଆନନ୍ଦ ମିଳେ । ଦିନେ ମା ବେଙ୍ଗ ପାଣିରେ ଗୋଲ 
ଗୋଲ ଅଣ୍ଡା ଦେଇ ଦିଏ | କେତେବେଳେ ଏହା ମେଞ୍ଚାଏ ଫେଣ ରୂପରେ ଥାଏ ତ 
କେତେବେଳେ ଲାଳୁଆ ନଳୀ ଭିତରେ ଧାଡିରେ ସଜାଇ ହୋଇ ରହିଥାଏ । କିଛି 
ଦିନ ଭିତରେ ଏଥ୍‌ରୁ ମାଛ ପରି ସୁନ୍ଦର ବେଙ୍ଗ ଫୁଲା ବାହାରନ୍ତି । ସେମାନଙ୍କର 
ଲାଞ୍ଜ ଥାଏ | ଲାଞ୍ଜ ହଲାଇ ସେମାନେ ଶିଉଳି ଖାଇବାରେ ଲାଗନ୍ତି। ଆକାର ବଢେ, 
ଲାଞ୍ଜ ବି ବଢେ । ଜ୍ରମଶଃ ଲାଞ୍ଜଟି ଛୋଟେଇବାରେ ଲାଗେ । ବେଙ୍ଗଫୁଲାଟି ଆଗ 
ଭଳି ଗାଲିସିରେ ଶ୍ଵାସ ପ୍ରଶ୍ଵାସ ଚଳାଇବା ଲୋଡା ହୁଏ ନାହିଁ । ତା? ଭିତରେ 
ଫୁସ୍ଫୁସ୍ଟି ଗଢା ହୋଇ ଯାଇଥାଏ |! ଏଥର ସେ ନିରାମିଶାଷୀରୁ ମାଂସାଶୀ 
ହୋଇଯାଏ । ଅଳ୍ପ ଦିନ ଭିତରେ ବେଙ୍ଗଟିର ଲାଞ୍ଜ ଆଉ ରହେ ନାହିଁ। 


(ବେଙ୍ଗ ପରି ଜୀବନଚକ୍ର ! 


er 

ସେ ଏକ ଲାଞ୍ଜହୀନ କୁନି ବେଙ୍ଗ ରୂପରେ ପାଣିରୁ ବାହାରି କୂଳରେ ଡେଇଁ 
ବୁଲେ । ଲାଞ୍ଜ ଥ୍ବା ଅନ୍ୟ ଜୀବମାନଙ୍କର ଲାଞ୍ଜଟି ଜୀବନସାରା ରହିଥାଏ ଓ ଏହାର 
ଆକାର ଓ ରୂପ ବଦଳି ଚାଲି ଥାଏ | 


କିନ୍ତୁ ଧୂମକେତୂ ବା ଲଞ୍ଜାତାରାର ଲାଞ୍ଜ ବିଚିତ୍ର ! ଏହା ତା ଜୀବନରେ ଏକ 
ଅନିୟମିତ ଅଂଶ ହୋଇଥାଏ । କେତେବେଳେ ଏହା ମୁଣ୍ଡ (କମା) ପଛରେ 
ଲାଞ୍ଜଟିଏ ଲକ୍ଷ ଲକ୍ଷ କି.ମି. ଯାଏଁ ଲମ୍ବିଆାଏ, ତ କେତେବେଳେ ଏହା ଲୀଞ୍ଜହୀନ 
ହୋଇ ଲଞ୍ଜାତାରା ନୀ ପାଇବାକୁ ବି ଯୋଗ୍ୟ ନ ଥାଏ। ପୂଣି କେତେବେଳେ ଏହାର 
ଲାଞ୍ଜ ଲମ୍ବି ଯାଏ ଓ ଉଭେଇ ଯାଏ । ଏହି ଲାଞ୍ଜର କାହାଣୀ ଅତି ମଜାଦାର | ଏହା 
କିପରି ଉଭେଇ ପୂଣି ଦେଖା ଦିଏ .....? 


ଓ ସୌର ପବନ 
ଵର ସୌର ବିକିରଣ Za 
\ “ଏ୍‌୍ଯ୍ୟ 
hi ¥ IANA dA 
` କଟ୨୨ ଓ ତଂ 
ଧୂଳିଲାଞ୍ଜ ll ବାଷ୍ପଲାଞ୍ଜ 


$e 


(ସୌର ପବନ ଓ ବିକିରଣର ଚକ୍ର ) 

ଆଗରୁ ଆଲୋଚନା କରିଛେ, ଲଞ୍ଜାତାରା ଏକ ମରଳା ବରଫ ମୁଣ୍ଡା । 
ସୂର୍ଯ୍ୟ ଚାରିପାଖରେ ଏକ ଅନୁବ୍ୃତ୍ତ ବା ଉପବ୍ଵତ୍ତ ପଥରେ ଏହା ଚଚ୍ଲର କା୍ଟିଥାଏ । 
ବିଶାଳ ଅଗ୍ନି ପିଣ୍ତଳା ସୂର୍ଯ୍ୟ ଅନ୍ୟ ଗ୍ରହ ଉପଗ୍ରହଙ୍କ ପରି ଲଞ୍ଜାତାରାଟିକୁ ବି ଚାପ 
ଦେଇଥାଏ । ଦୂରରେ ଥ୍ଲାବେଳେ ଏହା ସୂର୍ଯ୍ୟର ମହାକର୍ଷଣରେ ବନ୍ଧା ଥାଏ । 
କିନ୍ତୁ ବେଶ କମ୍‌ ଏହାର ଆଲୋଜ ଓ ଉତ୍ତାପ ପାଇଥାଏ । ଏହି ଦୂର ହିମ ରାଇଜରେ 
ଏହା ମୂଣ୍ତାଏ ମଇଳା ବରଫ ହୋଇ ରହିଥାଏ ! କ୍ରମଶଃ ଏହା ସୂର୍ଯ୍ୟ ଆଡକୁ 
ଆଗେଇ ଚାଲେ । ଏହା ଉପରେ ମହାକର୍ଷଣର ବଳ ସାଙ୍ଗକୁ ସୂର୍ଯ୍ୟର ଅନ୍ୟ 
ବଳଗୁଡିକର ପ୍ରଭାବ ବି ବଢି ଚାଲେ I 

ଏପରି ଗୋଟିଏ ବଳ ହେଭଛି ସୂର୍ଯ୍ୟର ବି ଜିରଶ | ପୃଥ୍ବୀରେ ଆମ ପାଖରେ 
ବି ଏହା ପହଞ୍ଚଛି । ଆମେ ଆଲୋକ ଓ ଉତ୍ତାପ ରୂପରେ ଏହାଜୁ ଅନୁଭବ କରୁଛେ । 
ଆମର ଓଜନିଆ ଦେହ ଏଥ୍‌ରୁ ଏହାଠୁ ଅଧ୍କ କିଛି ଜାଣି ପାରେ ନାହିଁ । କିନୁ 
ଧୂମକେତୁ ସୂର୍ଯ୍ୟ ପାଖକୂ ଯାଉଥ୍‌ବା ବେଳେ ଏହାର ଗଠନ ଆଗ ପରି ଆଉ ମରଳା 
ବରଫ ମୁଣ୍ଡା ହୋଇ ରହି ନ ଥାଏ । ଏହାର ଘନ ବରଫ ସୂର୍ଯ୍ୟ ଜିରଣର ଉତ୍ତାପରେ 
ବାଷ୍ପୀଭୂତ ହେବାରେ ଲାଗେ ! ଏହା ଦେହରେ ଧୂଳିକଣା ସହ ଅନେଜ ପରିମାଣର 
ବାଷ୍ପ କଣିକା ଭରି ଯାଏ । ଏହା ଅତି ପତଳା ଓ ହାଲୁକା ! ଏହା ଉପରେ ସୌର 
ବିକିରଣର ଗଭୀର ପ୍ରଭାବ ପତେ । ବିକିରଣର ଚାପରେ ଧୂଳି କଣିକାଗୁଡିକ 
ଗୋଟିଏ ଦିଗରେ ଠେଲି ହୋଇ ଯାଏ । ଏହା ଧୂମକେତୁ ଠାରୁ ଅଲଗା ହୁଏ ନାହିଁ; 
ବରଂ ଏକ ଲାଞ୍ଜ ରୂପରେ ପଛ ଆଡକୁ ଲମ୍ବିଯାଏ । ଧୂମକେତୁ ସୂର୍ଯ୍ୟର ଯେତିକି 
ପାଖକୁ ଯାଏ, ସୂର୍ଯ୍ୟର ସେତିକି ଅଧ୍କ ବିକିରଣ ପାଏ |! ଏହାର ସେତିକି ଅଧ୍କ 
ବାଷ୍ପ ତିଆରି ହୁଏ ଓ ଲାଞ୍ଜର ଲମ୍ବ ବଢିଚାଲେ । 


ଏହା ଛଡା ଧୂମକେତୂଟି ଉପରେ ସୂର୍ଯ୍ୟର ଆଉ ଏକ ପ୍ରଭାବ ବି ପଡେ । 
ଏହା ସୌର ପବନ । ସୂର୍ଯ୍ୟ ଦେହରୁ ଏହି ଚାର୍ଜ୍ଯୁକ୍ତ କଣି କାଗୁଡିକ ବାହାର ଆଡକୁ 
ଖେଳାଇ ହେଉଥାଏ । ଏହା କୋଟି କୋଟି କି.ମି. ଦୂରତା ଯାଏଁ ଯାଇପାରେ । 
ତେଣୁ ବିଚରା ଧୂମକେତୂ ଏବେ ଯାଏ କୂଆଡେ ? ସୌର ପବନ ସେକେଶ୍ଡ୍‌କୁ 
ପ୍ରାୟ ୪୦୦ କି.ମି. ବେଗରେ ବାହାର ଆଡକୁ ଛୁଟୁଥାଏ | ଏହା ଯଥେଷ୍ଟ ପତଳା 
ଥାଏ ଓ ଅତି ସୃକ୍ଷ ଜିନିଷକୁ ବି ଛୁଇଁ ପାରେ | ଧୂମକେତୂର ଲାଞ୍ଜ ବି ଯଥେଷ୍ଟ ପତଳା 


(ଧୂମକେତୂର ଲାଞ୍ଜ ସୂର୍ଯ୍ୟର ବିପରୀତ ଦିଗକୂ ରହେ) 

ଥାଏ । ଏହାର ଏକ ବର୍ଗ ସେ.ମି. ଜାଗାରେ ମାତ୍ର କେତୋଟି ପରମାଣୁ ରହିଥାଏ । 
ସୌର ପବନ ଏହା ତୁଳନାରେ ବେଶ୍‌ ଅଧ୍କ ସାନ୍ଦ୍ର ଓ ଘନ ଥାଏ । ତେଣୁ ଏହା 
ଧୂମ କେତୁଟିର ବାଷ୍ପୀୟ ଉପାଦାନ ଗୁଡିକୁ ଅନେକ ଦୂରକୁ ଠେଲି ଦିଏ । ଏହା ବି 
ଏକ ଦ୍ଵିତୀୟ ଲାଞ୍ଜ ରୂପରେ ମୂଣ୍ଡଟି ସହ ଲାଗି ରହେ । 


ଯେଉଁ ହିମ ପିଶ୍ଡଟି ଦିନେ ଏକ ମଇଳା ବରଫ ମୁଣ୍ଡା ଥୁଲା ସେ ଆଜି ଏକ 
ଲଞ୍ଜାତାରା ବନି ଯାଇଥାଏ । ପୂଣି ଗୋଟିଏ ନୁହେଁ, ଦୂଇଟି ବା ଅଧ୍କ, ଲାଞ୍ଜ ତା 
ପଛରେ ଲମ୍ବି ଥାଏ | ଦୂଇ ଲାଞ୍ଜର ଗଠନ ବି ବେଶ ଅଲଗା ଥାଏ । ଧୂମକେତୂଟି 
ସୂର୍ଯ୍ୟ ଠାରୁ ପ୍ରାୟ ୩୦ କୋଟି କି.ମି. ଦୂରରେ ଥ୍ଲାବେଳେ ଏହାର ଲାଞ୍ଜ ତିଆରି 
ହେବାକୁ ଆରମ୍ଭ କରେ | ସୂର୍ଯ୍ୟର ଚାପ ଅନୁସାରେ ଏହା ଧୂମକେତୁଟିର ଗୋଟିଏ 
ପଟକୁ ଠେଲି ହୋଇଯାଏ । ସୌର ପବନ ଓ ବିଜିରଣ ସବୂବେଳେ ସୂର୍ଯ୍ୟ ଠାରୁ 
ବାହାର ଆଡକୁ ଛୁଟୁଥାଏ | ଫଳରେ ଧୂମକେତୂରେ ଲାଞ୍ଜଟି ସବୁବେଳେ ସୂର୍ଯ୍ୟର 
ବିପରୀତ ଦିଗକୁ ଲମ୍ବି ଆଏ । କୌଣ ସି ଧୂମକେତୂର ଲାଞ୍ଜକ୍ର ଜିଛି ଦିନ ଯାଏଁ ନିୟମିତ 
ଆଙ୍କି ରଖ୍ଲେ, ଆମେ ଏହାକୁ ଲକ୍ଷ୍ୟ କରି ପାରିବା | ଦିଗ ବଦଳିବା ସାଙ୍ଗକୁ ଏହାର 
ଆକାର ବି ବଦଳି ଚାଲିଥାଏ | ଏହା ସୂର୍ଯ୍ୟର ଯେତେ ପାଖକୁ ଯାଏ , ଏହାର ଲାଞ୍ଜ 
ସେତେ ବଢି ଚାଲେ । 


ପ୍ରତ୍ୟେକ ଧୂମ କେତୁର ମୁଣ୍ତର ଆକାର ପରି ଲାଞ୍ଜର ଆକାର ମଧ୍ଯ ସ୍ଵତନ୍ତ୍ର 
ଧରଣର ହୋଇଥାଏ । ଏହା ନିର୍ଭର କରେ ଧୂମକେତୁଟିର ଗଠନ ଉପାଦାନ ଓ 
ସୂର୍ଯ୍ୟ ଠାରୁ ଦୂରତା ଉପରେ । ବେଳେବେଳେ ଏହାର ଆକାର ଆଶାତୀତ ଭାବରେ 
ଲମ୍ବା ହୋଇ ଥାଏ । ୧୮୧୧ ମସିହାରେ ପୃଥ୍ବୀ ଆକାଶରେ ବିଶାଳ ଧୂମକେଡତୁ 
(ଗ୍ରେଟ କମେଟ୍‌ ) ଦେଖା ଦେଇଥୁ୍ଲା | ଏହାର ବିଶେଷତୃ ଥ୍ଲା ଏହାର ଲାଞ୍ଜ | 
ଏହା ଆକାଶରେ ପ୍ରାୟ ୭୦° ଅଞ୍ଚଳରେ ଦେଖା ଯାଇଥଲା | ଆମ ମୂଣ୍ଡ ଉପର 

ଆକାଶକୁ ପୂର୍ବରୁ ପଶ୍ଚିମ ବା ଉତ୍ତରରୁ ଦକ୍ଷିଣ ଦିଗବଳୟର ଦୂରତା ୧୮୦° 
ହୋଇଥାଏ। ଏଥ୍‌ରୁ ୭୦° ଅଞ୍ଚଳ କହିଲେ, ଏହା ଅଧାରୁ କିଛି କମ୍‌ ଜାଗାକୁ ବୃଝାଏ । 
ଏଥ୍‌ରୁ ଆମେ ଠଉରାଇ ପାରିବା ବିଶାଳ ଧୂମକେତୂର ଲାଞ୍ଜ କେତେ ଲମ୍ବା 
ହୋଇଥ୍‌ବ ! ଏହା ପୃଥ୍ବୀ-ସୂର୍ଯ୍ୟ ଦୂରତା (ପ୍ରାୟ ୧୫ କୋଟି କି.ମି) ଠାରୁ ବି 
ଅଧ୍କ ହୋଇଥଲା | ଅର୍ଥାତ୍‌ ଧୂମକେତୁୂଟିର ମୁଣ୍ଡ ଯଦି ଲାଞ୍ଜ ଅଗ ପାଖକୁ ବେତାର 
ତରଙ୍ଗରେ ଜିଛି ଖବର ପଠାଏ ତେବେ ବିଜୁଳି ବେଗରେ ଧାଇଁ ପହଞ୍ଚ୍ବାକୁ ବି 
ଖବରଟିକୁ ଦଶ ମିନିଟରୁ ବେଶୀ ସମୟ ଲାଗିଯିବ | ହେଲ୍‌ ବପ୍‌ ଧୂମକେତୃର ଲାଞ୍ଜ 
ବି ସେତିକି ଲମ୍ବ ହେବାର ଆଶା କରାଯାଏ | କେତେକ ଧୂମକେତୁଙ୍କ ଲାଞ୍ଜ ଏହାଠୁ 
ବି ବେଶ୍‌ ଅଧ୍କା ଲମ୍ବା ହୋଇଥାଏ | 


ଆମେ ଆଗରୁ ଆଲୋଚନା କରିଛେ। ଧୂମକେତ୍ରର ଲାଞ୍ଜ ଗୋଟିଏ ପରିକା 
ଲାଗିଲେ ବି ଏହାର ଦୂଇଟି ଭାଗ ଥାଏ । ଧଳି ଲାଞ୍ଜ ଓ ବାଷ୍ପ ଲାଞ୍ଜ । କେତେକ 
ସମୟରେ କେତେକଙ୍କର ଏପରିକି ୫-୬ଟି ଯାଏଁ ଲାଞ୍ଜ ଦେଖା ଯିବାର ନମୂନା ବି 
ରହିଛି । 


ଧୂମକେତୁର ଲାଞ୍ଜ କାହିଁକି ସୂର୍ଯ୍ୟର ବିପରୀତ ଦିଗକୁ ରହେ ? 


( ଧଳି ଲାଞ୍ଜ ଓ ବାଷ୍ପ ଲାଞ୍ଜ ) oi (ଧଅା-ପବନ ଖେଳ ) 

ଧରାଯାଉ, ଜଣେ ପିଲା ହାତରେ ମଶାଲଟିଏ ଧରି ଦଉଡୁଛି। ମଶାଲଟିରୁ 
ନିଆଁର ଏକ ଶିଖା ଓ ଧୂଆଁକୁ ଦେଖ୍‌ ହୁଏ । ମଶାଲଟିଏ ସ୍ଥିର ଥ୍ଲାବେଳେ ପବନ 
ବହୁ ନଥ୍ଲେ ଏହାର ଧୂଆଁ ସିଧା ଉପରକୁ ଉଠୁଥାଏ | ପବନ ବହିଲେ ସେ ଦିଗକୁ 
ଏହା ଠେଲି ହୋଇ ଯାଏ । ଧାଇଁଲା ବେଳେ ଶିଖାଟିର ଧୂଆଁ କୁଆଡେ ଯିବ ? 

ପବନ ବହୁ ନଥ୍ଲେ ଏହା ପଛ ଆଡକୁ ମୁହାଁଇ ଯାଆନ୍ତା । କିନ୍ୁ ପବନ ଜୋର୍‌ରେ 
ବହୁଥ୍‌ଲେ ? ପବନ ଜୋର୍ରେ ବହିଲା ବେଳେ ଏହା ବି ପବନର ଦିଗକୁ ଠେଲି 
ହୋଇ ଯାଏ । ପିଲାଟି କେଉଁ ଦିଗକୁ ଧାଉଁଛି ତାହା ସହିତ ଶିଖା ଧୂଆଁର କୌଣସି 
ସମ୍ପର୍କ ନଥାଏ । କେବଳ ପବନର ଦିଗ ଅନୁସାରେ ଧୂଆଁଟି ଛୁଟେ । 


ଧୂମକେତୁର ଲାଞ୍ଜଟିର ଦଶା ମଧ୍ଯଏପରି ହୁଏ । ଏହା ଉପରେ କୌଣସି 
ପ୍ରଭାବ ନ ପଡୁଥ୍ଲେ ଏହା ଧୂମକେତୁଟିର ପଛରେ ଛୁଟି ଥାନ୍ତା । କିନ୍ଧୁ ଏହା 
ପ୍ରଭାବଶୂନ୍ୟ ନଥାଏ । ସୂର୍ଯ୍ୟର ଚାର୍ଜ୍ଯୁକ୍ତ କଣିକାର ପବନ ଓ ବିକିରଣ ଧୂମ କେତୁ 
ଲାଞ୍ଜର ବାଷ୍ପୀଭୂତ କଣିକାଗୁଡିକୁ ସୂର୍ଯ୍ୟଠାରୁ ଦୂରକୁ ଠେଲି ପକାଏ । ଫଳରେ 
ଲାଞ୍ଜଟି ଧୂମ କେତୂ ସହ ଲାଗି ରହିଲେ ବି ସୂର୍ଯ୍ୟର ବିପରୀତ ଦିଗକୁ ମୁହାଁଇ ରହେ | 
ଧୂମକେତୁରଟି ସୂର୍ଯ୍ୟର ଯେତେ ପାଖକୁ ଯାଏ, ତା? ଲାଞ୍ଜ ସେତେ ଅଧ୍କ ଲମେ । 
ସୂର୍ଯ୍ୟ ଚାରିପଟେ ଘେରାଏ ବୁଲି ପୂଣି ଦୂରେଇ ଗଲାବେଳକୁ ଏହାର ଲାଞ୍ଜଟି ବି 
ଛୋଟେଇ ଯାଏ । କିନଧୁ ସବୁ ଅବସ୍ଥାରେ ଲାଞ୍ଟି ସୂର୍ଯ୍ୟ ଠାରୁ ବିପରୀତ ଦିଗକୁ ହିଁ 
ଲମ୍ବି ଥାଏ ¦ ଏହାକୁ ଆମେ ଚିତ୍ରରୁ ସ୍ପଷ୍ଟ ଭାବେ ବାରି ପାରିବା | ଏହାର ଧୂଳିଆ 
ଲାଞ୍ଜ ଓ ବାଷ୍ପ ଲାଞ୍ଜକ୍ୂ ସ୍ପଷ୍ଟ ଦେଖ୍‌ ପାରିବା । 


ଧୂମକେତୁ ଆମକୁ ଦିଶେ କିପରି ? 


ଏହା ଏକ ମଜାଦାର ପ୍ରଶ୍ନ । ଯେ କୌଣସି ଜିନିଷକୁ ଆମେ କିପରି 
ଦେଖୁଛେ ? ଆକାଶରେ ଥ୍ବା ପିଶ୍ଡଗୁଡିକ ଭିତରେ ତାରାଗୁଡିକର ନିଜର ଆଲୁଅ 
ଅଛି । ତାହା ଆମ ଆଖ୍ରେ ପହଞ୍ଲେ ଆମ ତାରାଟିକୁ ଦେଖ୍‌ ପାରନି । ଗ୍ରହ, 
ଉପତଗ୍ରହଙ୍କର ନିଜର ଆଲୁଅ ନଥାଏ ! କିନୁୁ ଏମାନେ ସବୁ କଠିନ ପିଭ୍ଡ । ଏହା 
ଉପରେ ସୂର୍ଯ୍ୟର ଆଲୁଅ ପଡି ପ୍ରତିଫଳିତ ହୁଏ । ସେହି ପ୍ରତିଫଳିତ ଆଲୁଅ ଆମ 
ଆଖ୍ରେ ପଡିଲେ ଆମେ ଏମାନଙ୍କୁ ଦେଖ୍ପାରନ୍ତି। ଉଲ୍କାର ନିଜ ଆଲୁଅ ନଥାଏ । 
ତେଣୁ ଆମେ ସେଗୁଡିକୁ ବା ଏହା ଦ୍ଵାରା ପ୍ରତିଫଳିତ କ୍ଷୀଣ ଆଲୁଅକୁ ସହକରେ 
ବାରି ପାରନ୍ତି ନାହିଁ। କିନ୍ତୁ ପୃଥ୍ବୀର ଆକର୍ଷଣରେ ଟାଣି ହୋଇ କେତେକ ଉଲ୍କା 
ପୃଥ୍ବୀର ବାୟୁମଣ୍ଡଳ ଭିତରକୁ ପଶି ଆସନ୍ତି । ବାୟୁ ମଣ୍ଡଳ ଭିତରେ ଘଷି ହୋଇ 
ଆସିଲାବେଳେ ଚାପ ଓ ତାପ ବଢି ଏହା ଜଳି ଉଠେ । ଆମେ ଏହି ନିଆଁକୁ ହିଁ 
ଉଲକା ବୋଲି ଧରିନିଅନ୍ତି । 

ଧୂମକେତୁ ବିଷୟରେ ଆମେ ଆଲୋଚନା କରିଛେ । ଏମାନେ ସବୂ ବରଫ 
ମୁଣ୍ଡା । ସୂର୍ଯ୍ୟ ପାଖକୁ ଆ ସିଲେ ଏମାନଙ୍କର ବାଷ୍ପ୍ୀୟ ଲାଞ୍ଜ ଲମ୍ବି ଚାଲେ । ତେବେ 
ଏମ।ନେ ଦେଖା ଯାଆଚି କିପରି ? ଏମାନେ କଠିନ ଓ ଅସ୍ଵଚ୍ଛ ନୂହନ୍ତି କିମ୍ବା 
ଏମାନଙ୍କର ନିଜର ଆଲୁଅ ନଥାଏ । ଏମାନେ ଦେଖା ଯିବାର କାରଣ ଖୋଜିବା 
ମାଇଁ ଆମେ ଏକ ସରଳ ଉଦାହରଣ ନେବା | ଗୀ ଗହଳିରେ ଅଧ୍କା ସଂଖ୍ୟାରେ 
ଜାଠ ଚୁଲିରେ ରୋଷେଇ କରାଯାଏ । ଏହାର ଧୂଆଁକୁ କେବେ ଲକ୍ଷ୍ୟ କରିଛନ୍ତି ? 
ଏହା ଉପରକ ଉଠେ । ଏହାର ରଙ୍ଗ ଧଳା ଦେଖା ଯାଉଥାଏ । ଆକାଶ ମେଘୁଆ 
ବା ଅନ୍ଧାରୁଆ ଥ୍ଲେ ଏହାକୁ ସଫା ଭାବେ ବାରି ହୁଏ ନାହିଁ । ପଛ ପାଖର ଅନ୍ଧାରୁଆ 
ଆକାଶ ଯୋଗୁଁ ଏହି ଅସୁବିଧା ହୋଇଥାଏ । ତେବେ ରାତିର ଅନ୍ଧାର ଆକାଶରେ 
ଧୂଆଁଳିଆ ଧୂମକେତୁଟି କିପରି ଦେଖାଯାଏ ? ଧୂମକେତୂର ପଛ ପାଖର ଆକାଶ 
କିଟି ଜିଟି କଳା ଥାଏ । ଏହି କଳା ପରଦା ଉପରେ ଧଆଁଳିଆ ପିଣ୍ଡଟି ଦେଖା ଯିବା 
ବେଶ୍‌ ମଜାଦାର ମନେ ହୁଏ । 


ଧୂମକେତୂର ଲାଞ୍ଜର ବାଷ୍ପୀୟ କଣିକାଗୁଡିକ ଉପରେ ସୂର୍ଯ୍ୟର ଆଲୁଅ 
ପଡେ ହା ସୂର୍ଯ୍ୟ ଆଲୁଅର ଏକ ନିର୍ଦିଷ୍ଟ ତରଙ୍ଗ ଦୈର୍ଘ୍ୟ ଥାଏ । କଣିକାଗୁଡିକ ଉପରେ 
ଏହା ପଡିଲେ ସେଗୁଡିକ ଉତ୍ତେଜିତ ହୋଇ ଯାଆଚ୍ତି । ଧୂଳି କଣିକାଗୁଡିକ ସୂର୍ଯ୍ୟ 
ଜିରଣକୁ ପ୍ରତିଫଳିତ କରନ୍ତି । ବାଷ୍ପ କଣିକାଗୁଡିକ ଉତ୍ତେଜିତ ଅବସ୍ଥାରେ ନିଜେ 
ଆଲୁଅ ଛାଡନ୍ତି । ଏହି ଆଲୁଅକୁ ଫ୍ଲୋରେସେଣ୍ଢ୍‌ ଆଲୁଅ କହାଯାଏ । ଫ୍ଲୋରେସେଣ୍ଟ୍‌ 
ପ୍ରକ୍ରିୟାରେ ଆଲୁଅର ତରଙ୍ଗ ଦୈର୍ଘ୍ୟ ବଦଳିଯାଏ । ଏହି ସମୟରେ ଏଥ୍‌ୁରୁ କିଛି 

ଆଲୁଅ ବାହାରିଲା ପରି ଜଣା ପଡେ । ଧୂମକେତୂର ବାଷ୍ୀୟ ଜଣିକାଗୁଡିକରେ 
ଏ ହିପରି ଉତ୍ତେଜିତ ଅବସ୍ଥାରେ ବାହ୍ୟ ଇଲେକ୍ସନ୍‌ଗୁଡିକ ପାଦେ ଦୂଇ ପାଦ ଉପର 
ସ୍ତରକୁ ଡେଇଁ ଯାଆନ୍ତି । ପୂର୍ବ ସ୍ତରକୁ ପୁଣି ଫେରିବା ବେଳେ ସେମାନେ କିଛି ଶନ୍ତି 
ହରାନ୍ତି । ଏହି ଶକ୍ତି ହିଁ ଆଲୁଅ ରୂପରେ ଆମକୁ ଦେଖା ଯାଏ ! ଏହି ଦୂର ପ୍ରକ୍ରିୟା 
ଯୋଗୁଁ ଧୂମକେତୁଟି ଆମକୁ ଆକାଶରେ ଝଟକିଲା ପରି ମନେ ହୁଏ | ପଛର କଳା 
ପରଦା ସତ୍ତ୍ଵେ ଏହା ଆମକୁ ଦେଖା ଯାଏ | 


ଧୂମକେତୁ ନାଟିଏ କିପରି ପାଏ ? 


ଆକାଶରେ କେତେ କୋଟି ଧୂମକେତୁ ଅଛନ୍ତି । ସେମାନଙ୍କ ଭିତରୁ ଅନେକ 
ଧୂମକେତୁଙ୍କୁ ଆମେ ଏ ଯାଏଁ ଜାଣି ନାହେଁ । ବର୍ଷକୁ ଅତି ବେଶୀରେ ୧୫-୨ ୦ଟି 
ଧୂମକେତୁଙ୍କ ବିଷୟରେ ଜାଣି ହେଉଛି । ସାଧାରଣ ଲୋକଙ୍କ ପାଇଁ ଏସବ୍ରଙ୍କର 
ବିଶେଷ ଆକର୍ଷଣ ନଥାଏ । କେବଳ ଯେଉଁ ଧୂମକେତୁ ଆକାଶରେ ସ୍ପଷ୍ଟ ଓ ସୁନ୍ଦର 
ଦେଖା ଯାଆନ୍ତି, ସାଧାରଣ ଲୋକଙ୍କ ଆଖ୍‌ ତାଙ୍କ ଆଡକୁ ଯାଏ | କିନୁ ବିଜ୍ଞାନ ପ୍ରେମୀ 
ଧନୀ ଦେଶଗୁଡିକରେ ଅନେକ ଧୂମକେତୂ-ଖୋଜାଳୀ ନିୟମିତ ରାତିରେ ଆକାଶ 
ସାରା ଦରାଣ୍ଡିବାରେ ଲାଗି ଥାନ୍ତି । ଧୂମକେତୂଟିଏ ପାଇବାରେ କୌଣସି ନିର୍ଦ୍ଦିଷ୍ଟ 
ନିୟମ ନ ଥାଏ । ନିଜର ବାଇନୋକୂଲାର୍‌ ବା ଦୂରବୀକ୍ଷଣ ସନ୍ତ୍ରଜୂ ବିଭିନ୍ନ ଦିଗକୁ 
ମୁହାଁଇ ଖୋଜିବାକୁ ପଡେ । 

ଏହା ଏକ ବେଶ୍‌ ଧୀର ପ୍ରକ୍ରିୟା । ଶହ ଶହ ଘଣ୍ଟା ଧରି ଖୋଜିବା ପରେ 
ହୁଏତ ନୂଆ ଧୂମକେତୁଟିଏ ମିଳି ଯାଇପାରେ । ଏପରି ଲଗାତାର ଖୋଜିବା ଦ୍ଵାରା 
ସେମାନଙ୍କର ଧୂମକେତୂ ଖୋଜିବାରେ ଦକ୍ଷତା ଓ ଧୂମକେତୂ ପ୍ରୀତି ବି ବଢି ଚାଲେ । 
ସଂପୂର୍ଣ ସୂର୍ଯ୍ୟପରାଗ ବେଳେ ବି ନୂଆ ଧୂମକେତୁୂ ଠାବ କରିବାର ଏକ ସୂବର୍ଣ 
ସୂଯୋଗ ମିଳି ଥାଏ । ସୂର୍ଯ୍ୟର ପାଖରେ ଥ୍ଲାବେଳେ ପ୍ରତ୍ୟେକ ଧୂମ କେତୁ ସବୂଠୁ 
ବେଶୀ ଉଜନ୍ମଳ ଓ ବଡ ଦେଖୀ ଯାଏ । ଜିନ ସୂର୍ଯ୍ୟର ଉନ୍ନଳ ଆଲୋକ ଏହାକୁ ଦେଖାଇ 
ଦିଏ ନାହିଁ । ଆମେ କୌଣସିମତେ ସୂର୍ଯ୍ୟ ଆଡକୁ ଚାହିଁ ପାରନ୍ତି ନାହିଁ । କିନୁ ପୂର୍ଣ 
ସୂର୍ଯ୍ୟ ପରାଗ ବେଳେ ସୂର୍ଯ୍ୟଟି ଚନ୍ଦ୍ର ଆତୂଆଳରେ କିଛି ସମୟ ପାଇଁ ଲୁଚି ଯାଏ । 
ଆକାଶଟି ରାତି ପରି ଅନ୍ଧାରିଆ ହୋଇ ଯାଏ | ଫଳରେ ସୂର୍ଯ୍ୟ ପାଖରେ ପହଞ୍ଚୁଥ୍ବା 
ଧମକେତୂଗୁଡିକୁ ସ୍ପଷ୍ଟ ଭାବେ ଦେଖ୍ହୁଏ ଓ ସେମାନଙ୍କର ଛବି ତୋଳି ହୁଏ । 


ଯେ କୌଣସି ସମୟରେ ଧୂମକେତୁଟିଏ ଆବିଷ୍ଠାର ହେଲା କ୍ଷଣି 
ଆମେରିକାର ଅନ୍ତଜୀତୀୟ ଜ୍ୟୋତି ବିଜ୍ଞାନ ସମ୍ମିଳନୀ (International 
Astronomical Union) କୁ ଜଣାଇବାକୁ ପଡେ | ଅନ୍ୟମାନଙ୍କ ଠାରୁ ଏହାର ସ୍ଵୀକୃତି 
ପାଇବା ପାଇଁ ସେମାନେ ଏହାକୁ ଘୋଷଣା କରନ୍ତି । ପ୍ରମାଣିତ ହେବା ପରେ 
. ଆବିଷ୍କାରକ ଏଥ୍‌ପାଇଁ ସମ୍ମାନଟି ପାଆନ୍ତି । ତାଙ୍କରି ନୀ ଅନୁସାରେ ଧୂମକେତୂଟିକୁ 
ନୀଟି ଦିଆଯାଏ । ଏହି ନାଁଟି ଦ୍ଵାରା ପୃଥ୍ବୀସାରା ଲୋକ ଧୂମକେତୁଟିକୁ ନିର୍ଦିଷ୍ଟ 
ଭାବରେ ଚିହ୍ନି ପାରନ୍ତି । ସୁମେକର ଲେଭି-୯ ଧୂମ କେତୁଟିର ନାଁ ଏପରି ଦିଆ 
'ଯାଇଥ୍ଲା । ଇଉଜିନ୍‌ ଓ କାରୋଲିନ୍‌ ସୁମେକର ନାମକ ଏକ ଧୂମଜେତୂ ଖୋଜାଳୀ 
ଦମ୍ପଭି ଏବଂ ଡେଭିଡ୍‌ ଲେଭି ନାମକ ଆଉ ଜଣେ ଖୋଜାଳୀ ଏହି ଧୂମକେତୁଟିକୁ 
ପ୍ରଥମେ ଠାବ କରି ଥୂଲେ । ହାଜୃତାକେ ନାମକ ଜଣେ ଜାପାନୀ ଧୂମକେତୁ 
ଖୋଜାଳୀଙ୍କ ଆବିଷ୍କାର ଅନୁସାରେ ଆମେ ହାଜୂତାକେ ଧୂମକେତୁକୁ ଚିହ୍ନି 
ପାରିଥ୍ଲେ। ଏବେ ହେଲ୍‌-ବପ୍‌ ଧୂମକେତୁ ମଧ୍ଯ ସେହି ପ୍ରକାରେ ନାମିତ ହୋଇଛି 
ଅଲଗା ଅଲଗା ଜାଗାରେ ଏକା ରାତିରେ ଆଲାନ୍‌ ହେଲ୍‌ ଓ ଥୋମାସ୍‌ ବପ୍‌ ଏହି 
ଧୂମକେତୁଟିକୁ ଠାବ କଲେ । ତେଣୁ ଉଭୟଙ୍କ ନୀକୂ ମିଶାଇ ଧୂମକେତୁଟିର ନାଁ 
ରଖାଗଲା । 


ଧୂମକେତୁ ଖୋଜାର ଇତିହାସ ବି ବେଶ୍‌ ମଜାଦାର ଖ୍ରୀ.ପୂ. ୧୫୦୦ ମସିହା 
ଆଗରୁ ତ ମଣିଷ ଧୂମକେତୂ ଦେଖ୍ବା ଓ ଏ ବିଷୟରେ ଭାବିବାକୁ ଆରମ୍ଭ କରିଛି 

ଜିନ୍ତୁ ଗୁରୁତ୍ଵର ସହ ଧୂମକେତୂ ଖୋଜିବା ବେଶ୍‌ ଡେରିରେ ଆରମ୍ଭ ହୋଇଥଲା । 
୧୮ଶ ଶତାଦ୍ଦୀରେ ଫ୍ରାନସ୍‌ର ଚାର୍ଲସ୍‌ ମେ ସିଅର୍‌ ନାମକ ଜଣେ ଲୋକ ଧୂମକେତୁ 
ଖୋଜିବାରେ ଯଥେଷ୍ଟ ସମୟ ଦେଇଥ୍‌ଲେ । ସେ ଅନେକ ଧୂମକେତୁ ଅବିଷ୍ଠାର 
କରିଥ୍ଲେ | ଏଥ୍‌ରେ ଖୁସି ହୋଇ ଫ୍ରାନ୍‌ସ୍‌ର ଶାସକ, ଷୋଡଶ ଲୁରସ୍‌ ତାଙ୍କୁ 
'ଧୂମକେତୁଙ୍କ ନେଉଳ” ବୋଲି ଡାକୁଥ୍ଲେ | ନେଉଳ ସାପ ଖୋଜିଲା ପରି 
ମେସିଅର୍‌ ଅନବରତ ଧୂମକେଡୁ ଖୋଜି ଚାଲି ଥ୍ଲେ । 


ଆଉ ଜଣେ ଧୂମକେତ୍ରପ୍ରେମୀ ଥ୍ଲେ ଜିନ୍‌ ଲୁଇସ୍‌ ପନ୍ସ୍‌ । ସେ ଗୋଟିଏ 
ପର୍ଯ୍ୟବେକ୍ଷଣ କେନ୍ଦ୍ରରେ ଦ୍ବାରପାଳ ଥୁଲେ । କିନୁ ସେ ୨୬ରୁ ଅଧ୍କ ଧୂମକେତୁ 
ଠାବ କରି ପାରିଥ୍ଲେ । କାରୋଲିନ୍‌ ନାମକ ଜଣ ମହିଳା ଧୂମକେତୂ ଖୋଜିବାରେ 
ପ୍ରଥମ ମହିଳା ଥ୍ଲେ । ସେ ୮ଟି ଧୂମକେତୁ ଆବିଷ୍କାର କରି ପାରିଥ୍ଲେ । ଲେସ୍ଥି 
ପେଲ୍୍‌ଟିଏର୍‌ ନାମକ ଜଣେ ଚାଷୀ ପୁଅ ଅଧ୍କା ପାଠ ପଢି ପାରି ନଥ୍ଲେ | କିନୁ 
ଧୂମକେତୁ ବିଷୟରେ ସାଧାରଣ ଧାରଣା ପାଇବା ପରେ ସେ ଧୂମକେତୁ 
ଖୋଜିବାରେ ଲାଗି ପଡିଥ୍ଲେ । ସେ ୧୦ଟି ଧମକେତୁ ଆବିଷ୍କାର କରିଥ୍ଲେ | ଏହି 
କାମ ମାଧ୍ଯମରେ ସେ ଜଶେ ବିଖ୍ୟାତ ସୌଖୀନ ତାରାଦେଖାଳୀ ବନି ଗଲେ । 


ଅଧ୍କାଂଶ କ୍ଷେତ୍ରରେ ଏହି ଆବିଷ୍ଠାରକଙ୍କ ନା ଅନୁସାରେ ଆବିଷ୍କୃତ ଅତିଥ୍ର 
ନୀ ରଖାଯାଏ । କିନୁ ଅଳ୍ପ କେତେକ ସ୍ଥାନରେ ଏହାର ବ୍ୟତିକ୍ରମ ଦେଖ୍ବାକୁ ମିଳେ | 
ଗୋଟିଏ ସମୟରେ ଚୀନ୍‌ରେ ବ୍ୟକ୍ତିଗତ ସଫଳତାକୁ କୌଣସି ଗୁରୁତ୍ଵ ଦିଆଯାଉ 

ନଥ୍ଲା । ସେ ସମୟରେ ଆବିଷ୍କୃତ ଗୋଟିଏ ଧୂମକେତୂର ନୀ ରଖା ଯାଇଥଲା, 
ବାଇଗଣୀ ପାହାଡ ପର୍ଯ୍ୟବେକ୍ଷଣ କେନ୍ଦ୍ର ଧୂମକେତୁ (Purple mountain 
ଠbservatory comet) ହାଲି ବା ଏଙ୍କେ ଧୂମକେତୁୂଗୁଡିକୁ ତାଙ୍କ ଆବିଷ୍ଠାରକଙ୍କ 
ନୀ ଅନୁସାରେ ନାମ ଦିଆଯାଇ ନ ଥଲା | ଯିଏ ଧୂମକେତୂଗୁତିକର ପୂର୍ବ ଥରର 
ଦେଖାରୁ ହିସାବ କରି ପୂଣି ନିଦିଷ୍ତ ସମୟରେ ଏହା ଦେଖା ଦେବାକୁ ସୂଚାଇ 
ପାରୂଥ୍‌ଲେ, ଏହା ତାଙ୍କର ନାଁ ପାଉଥ୍ଲେ | ଏଡମଭ୍ତ୍‌ ହାଲିଙ୍କ କଳନା ଠିକ୍‌ ହେବା 
କଥା ଆମେ ଆଲୋଚନା କରି ସାରିଛେ। ଏଙ୍କେ ଧମକେତୂ ବି ଏହି ପ୍ରକାରେ ନାମିତ 
ହୋଇ ଥୁଲା | 


ଏହାଛଡା ଧମକେତୂଗୁତିକର ଗୋଟିଏ ଲେଖାଏଁ ବୈଷୟିକ ( ଟେକ୍ନିକାଲ୍‌ ) 
ନାମ ବି ରହିଥାଏ । ଏଥ୍ପାଇଁ ଧୂମକେତୂଟି ସୂର୍ଯ୍ୟର ନିକଟତମ ଦୂରତାରେ ରହିବାର 
ସମୟକୁ ବିଚାର କରାଯାଇଥାଏ | ହାକୃତାକେ ଧୂମକେତୂର ବୈଷୟିକ ନାମ ୯/ 
1996 8B, ହେଲ୍‌ ବପ୍‌ ଧୂମକେତୂର ନାମ ୯/1995 01 । 


ଧମକେତୂ କେତେ ରକମର ? 


ମୋଟ ଉପରେ ଧମକେତୃଗୁଡିକୂ ଦୂଇଟି ଶ୍ରେଣୀରେ ଭାଗ କରା ଯାଇଥାଏ ¦ 
ସୂର୍ଯ୍ୟ ଚାରିପଟେ ତାଙ୍କର ପରିକ୍ରମଣ କାଳ ଉପରେ ଏହା ନିର୍ଭର କରିଥାଏ । ଏହି 
ଦୂଇଟି ଶ୍ରେଣୀ ହେଉଛି : ଲମ୍ବା କକ୍ଷ ବିଶିଷ୍ଟ ଓ ଛୋଟ କକ୍ଷ ବିଶିଷ୍ଟ । କକ୍ଷଗୁଡିକର 

ମହାକର୍ଷଣର ନିୟମ କହେ, ମହାକାଶରେ ଦୁଇଟି ବସ୍ତୁ ପରସ୍ପର ପ୍ରତି 
ଆକର୍ଷିତ ହେଉଥ୍ଲେ, ସେମାନେ ଗୋଟିଏ ଭରବିନ୍ଦୁର ଚାରି ପାଖରେ ବ୍ରଲିବାରେ 
ଲାଗିବେ । ସୂର୍ଯ୍ୟର କ୍ରଟ୍ରମ୍ବରେ ସୂର୍ଯ୍ୟ ସହ ଧୂମକେତୁଗୁଡିକର ଏପରି ଟଣାଭିଡା 
ଚାଲିଥାଏ | ତେଣୁ ଧୂମକେତୁ ସୂର୍ଯ୍ୟ ଚାରି ପାଖରେ ବୂଲେ | ଏହାର କକ୍ଷପଥର 
ଆକାରର ଏକ ନିଦିଷ୍ଟ ନିୟମ ଥାଏ । ଏହା ବୃତାକାର(ାଧୋa), ଉପବରାକାର 
(Parabolic), ବା ଅତିପର ବଳୟାକାର (Hyperbolic) ହୋଇପାରେ | ଗୋଟିଏ 
ଶଙ୍କୁ ଆକାରର ବସ୍ତୁକ୍ର (୦୩6) ବିଭିନ କୋଣରୁ ସଳଖ ଭାବେ କାଟି ଆମେ ଏହି 
ଆକାରଗ୍ରଡିକ୍ୂ ପାଇ ଯାଇ ପାରିବା । ତଳ ଚିତ୍ରରୂ ଆମେ ସହଜରେ ଏହାକୁ ବ୍ରଝି 
ପାରିବା ! 


ସାଧାରଣତଃ ଧୂମ କେତୂଗୁଡିକର କକ୍ଷପଥ ଅନୂବୃତ୍ତାକାର ହୋଇଥାଏ । 
ସେମାନେ ଥରେ ସୂର୍ଯ୍ୟ ଚାରିପଟେ ବୂଲିଗଲା ପରେ ଆଉ ଫେରନ୍ତି ନାହିଁ। ସୂର୍ଯ୍ୟ 
ଏହାର ଫୋକସ୍ରେ ରହିଥାଏ | ଅନେକ ଧୂମକେଡତୁ ବିଶାନ ବୃହସ୍ପତି ଓ ଶନି ଗ୍ରହର 
ଆକର୍ଷଣରେ ବାଟ ହୂଡା ହୁଅନି | ତାଙ୍କର ଅନୁବୃତ୍ତାକାର କକ୍ଷପଥ ଉପବୃତ୍ାକାର 

ହୋଇଯାଏ । ସେମାନେ ସୂର୍ଯ୍ୟକୁ କେନ୍ଦ୍ର ଫୋକସ୍‌) କରି ଉପବ୍ରାକାର 
କକ୍ଷପଥରେ ଘୂରି ବୂଲନ୍ତି। ନିର୍ଦିଷ୍ଟ ସମୟ ବ୍ୟବଧାନରେ ସେମାନେ ସୂର୍ଯ୍ୟ ନିକଟରେ 
ବେଖା ଯାଆନ୍ତି । ଧୂମକେତୂଗୁଡିକର ଏହି ପରିକ୍ରମଣ କାଳରେ ଯଥେଷ୍ଟ ଫରକ 
ରହିଥାଏ । ଏଙ୍କେ ପରି ଧୂମକେତୂ ସାଢେ ୩ ବର୍ଷରେ ଥରେ ସୂର୍ଯ୍ୟ ଚାରିପାଖରେ 
ଘେରାଏ ବୂଲି ଯାଆନ୍ତି । 


କିନ୍ଧୁ ଅନେକ ଧୂମକେତୁ ପୂଣି ସୂର୍ଯ୍ୟ ପାଖକୁ ଆସିବାକୁ କେତେ ହଜାର 
ବର୍ଷ ବି ଲାଗି ଯାଇଥାଏ । ଏମାନେ ସୂର୍ଯ୍ୟରୁ ବୃହସ୍ପତି ଗ୍ରହ ପାଖାପାଖ୍‌ ଅଞ୍ଚଳରେ 
ଚକ୍ର କାଟୁଥାନ୍ତି । କହିବାକୁ ଗଲେ ଏମାନେ ସୌର ଜଗତର ସ୍ଥାୟୀ ବାସିନ୍ଦା । 
କିଛୁ ଅନୁବତ୍ତାକାର କକ୍ଷ ପଥରେ ଛୁଟୁଥ୍ବା ଧୂମ କେତୂଗୁଡିକ ଅଜଣା ଅତିଥ୍‌ ପରି 
ଥରେ ମାତ୍ର ଦେଖା ଦେଇ ଦୂରେଇ ଯାଆନ୍ତି । ମୋଟ ଉପରେ ଧୂମକେତୂଗୁଡିଜର 
ସଂଖ୍ୟା କେତେ କୋଟି ହୋଇପାରେ । କିନୁୁ ସୌର ଜଗତର ସ୍ଥାୟୀ ବାସିନ୍ଦାଙ୍କ 
ସଂଖ୍ୟା ୧୦୦ ପାଖାପାଖ୍‌ ହେବ | 


ପରିକ୍ରମଣ ସମୟ ଅନୁସାରେ ଧୂମକେତୂଗୁଡିକୁ ଲମ୍ବା କକ୍ଷ ବା ଛୋଟ କକ୍ଷ 
ବିଶ୍ରିଷ୍ଟ ବୋଲି କୁହାଯାଇଥାଏ । ଏଥ୍ପାଇଁ ୨୦୦ ବର୍ଷରୁ ଅଧ୍କ ସମୟ ନେଉଥୁ୍‌ବା 
ଧୂମକେତୁଙ୍କୁ ଲମ୍ବା କକ୍ଷ ବିଶିଷ୍ଟ ଶ୍ରେଣୀରେ ରଖାଯାଏ । ଏଥ୍‌ରୁ କମ୍‌ ସମୟ ନେଲେ 
ଧୂମକେତୂଟିଏ ଛୋଟ କକ୍ଷ ବିଶିଷ୍ଟ ହୁଏ । ଲମ୍ବା କକ୍ଷର ଧୂମକେତୂଗୁଡିକୁ ଆମେ 
ମଣିଷମାନେ ଜୀବନରେ ଦୂଇ ଥର ଦେଖ୍‌ ପାରିବା ନାହିଁ । ହାଲି ଧୂମକେତୁ ଏକ 
“ ଛୋଟ କକ୍ଷର ଧୂମକେତୁ । ଏହା ପ୍ରତି ୭୬ ବର୍ଷରେ ଥରେ ଦେଖାଦିଏ । ଏହାକୁ 
ଦ୍ର ଥର ଦେଖ୍‌୍ଥ୍ବା ଲୋକଙ୍କ ସଂଖ୍ୟା ବି ବିରଳ । ଏହାର ହିସାବ ରଖ୍ବା ତ 
ସମ୍ଭବପର ନୂହେଁ। କିନ୍ୁ ଏକ ବିଚିତ୍ର ମେଳ ଦେଖ୍ବାକୁ ମିଳେ ପିଲାଙ୍କ ଗପ ଲେଖକ 
ମାର୍କ୍‌ ଟ୍ଧେନ୍‌ (ଟମ୍‌ ସଏର୍‌ର ଲେଖକ)ଙ୍କ ଜୀବନରେ ! ସେ ୧୮୩୫ ମସିହାରେ 
ଜନ୍ଧ ହୋଇ ୧୯୧୦ ମସିହାରେ ଆଖ୍‌ ମୂଜିଥ୍‌ଲେ | ଏହି ଉଦୟ ସମୟରେ ହାଲି 
ଧୂମକେତୂ ଦେଖା ଦେଇଥୁଲା । 


ଅନେକ ଧୂମକେତୁ ପ୍ରଥମେ ଲମ୍ବ କକ୍ଷର ଧମକେତୁ ଥାଆନ୍ତି। କିନ୍ତୁ ବହସ୍ପତି 
ବା ଶନିର ଆକର୍ଷଣ ପ୍ରଭାବରେ ଏମାନଙ୍କ କକ୍ଷପଥ ଛୋଟ ହୋଇଯାଏ ! କେତେକ 
ଲମ୍ବା କକ୍ଷ ପଥର ଲମ୍ବା କେତେ ଲକ୍ଷ ବର୍ଷ ଯାଏଁ ହୋଇଥାଏ । ସେମାନେ ଉର୍ଟ 

ମେଘର ଯେ କୌଣସି ଦିଗରୁ ଆସିଥାଇ ପାରନ୍ତି । ଜିନ୍ଧୁ କକ୍ଷପଥ ଅନୁବ୍‌ରାକାରରୁ 
ଉପବ୍‌ରାଜାରକୂ ବଦଳିବା ସହିତ ଏମାନଙ୍କ ସମତଳ ବି ବଦଳି ଯାଏ । ଏମାନେ 
ଗ୍ରହଗୁଡିକର ସମତଳ ସହିତ ପ୍ରାୟ ସମାନ୍ତରାଳ ହୋଇ ସୂର୍ଯ୍ୟର ଚାରି ପାଖରେ 
ଘୂରନି । କ୍ରାଚ୍ତିପଅ ( ଆକାଶରେ ପ୍ରତୀତ ହେଉଥ୍‌ବା ସୂର୍ଯ୍ୟର ପଥ) ନିକଟରେ 
ଦେଖାଯାଆନ୍ତି। ଏମାନେ ବି ଗ୍ରହମାନଙ୍କ ପରି ଏକା ସମତଳରେ ସୂର୍ଯ୍ୟ ଚାରିପାଖେ 
ଘୂରନି । କିନୁ ବିଖ୍ୟାତ ହାଲି ଧୂମକେତୂ ଏଥ୍‌ରେ ଏକ ବ୍ୟତିକ୍ରମ । ଏହା ଏଯାଏଁ 
ଗ୍ରହଗୁଡିକର ସମତଳ ସହ ସମାନ୍ତରାଳ ହୋଇ ନାହିଁ । ଏହା ଅନ୍ୟ ଗ୍ରହ ଓ 
ଧୂମକେତ୍ରଙ୍କ ପରି ସୂର୍ଯ୍ୟ ଚାରିପଟେ ନ ଘୂରି ଏହାର ଓଲଟା ଦିଗରେ ଘୂରୁଛି । 


ହାଲି ଧୂମକେତୁ ପ୍ରତିଥର ସୂର୍ଯ୍ୟ ପାଖ ଦେଇ ଗଲାବେଳେ ନିଜର କିଛି ବାଷ୍ପ 
କୁ ହରାଏ । ଏହାର ପରିମାଣ ବେଶ୍‌ ଅଧ୍କ । ପ୍ରାୟ ୨ମିଟର ମୋଟା ବରଫ 
ବାଷୀଭୂତ ହେଲେ ସେତିକି ବାଷ୍ପ ମିଳିବ । ସେହି ପରିମାଣର ବାଷ୍ପ ଧୂମକେତୂଟିର 
ଦେହରୁ ବାହାରି ମହାକାଶରେ ମିଳାଇ ଯାଏ । ଏଥୁରେ କେବଳ କଠିନ ବସ୍ତୁ, 
ଗୋଡି ଓ ଧୂଳି ହିଁ ସାଇତା ରହିଥାଏ । ସବୁ ଧମ କେତୁ, ବିଶେଷ କରି ଛୋଟ କକ୍ଷର 
ଧୂମକେତୁୂଗୁଡିକ, ସୂର୍ଯ୍ୟ ପାଖରେ ପ୍ରତିଥର ବେଶ୍‌ ପରିମାଣର ଉପାଦାନ ହରାଇ 
ଚାଲିଥାନ୍ତି । ଆଶା କରାଯାଏ, ପ୍ରାୟ ଅଢେଇ ହଜାର ଥର ବୁଲି ସାରିଗଲା ବେଳକୁ 
ହାଲି ଧୂମକେତୂର ମୂଳ ପିଶ୍ତଟି ଆଉ ନଥ୍‌ବ | ଅବଶ୍ୟ ଏଥ୍‌ପାଇଁ ପ୍ରାୟ ଦୂଇ ଲକ୍ଷ 
ବର୍ଷ ଲାଗିଯିବ ! 


ଏହାକୁ ଆମେ ଏକ ବରଫ ମୁଣ୍ଡା ସହ 
ତୁଳନା କରି ପାରିବା । ଏହାକୁ ଖରାରେ ରଖ୍‌ 
ଦେଲେ ଏହା ତରଳିବାରେ ଲାଗେ । ଏହାର 
ପାଣି ବାଷ୍ପ ହୋଇଯାଏ । ଶେଷରେ ଏଥ୍‌ରେ 
ମିଶି ରହିଥ୍‌ବା ମାଟି, ଗୋଡି, ବାଲି ଆଦି କିଛି 
ହିଁ ରହିଯାଏ । ଧୂମକେତୂଟିର ଶେଷ ଅବସ୍ଥା 
ବି ଏପରି ହୋଇଥାଏ | ଶେଷକୁ ଥବା ଧଳି, 
ବାଲି ଆଦି ବିଛାଇ ହୋଇ କୁଆଡେ ଚାଲି 
ଯିବା ସହିତ ଧୂମକେତୂଟିର ମୃତୁୟ ହୁଏ | ଏହି 
ପଥର, ମାଟି ମୁଣ୍ଡାକୁ ହିଁ ଆମେ ଉଲ୍କା 
ରୂପରେ ବେଳେବେଳେ ଦେଖନ୍ତି । 
(ଏକ ବରଫମୂଭ୍ଡାର କାହାଣୀ ) ୩୧ 

ଉଲ୍କା ଓ ଧୂମକେତୁ -ଆକାଶର ହାବେଳି ! 


ଆକାଶରେ ବେଳେ ବେଳେ ତାରାଟିଏ ଖସି ପଡିଲା ପରି ମନେ ହୁଏ । 
ଏହା ଗଡି କରିବା ସହିତ ଏହା ପଛରେ ଲମ୍ବା ଲାଞ୍ଜଟିଏ ଲମ୍ବି ଥ୍ଲା ପରି 
ଦେଖାଯାଏ | କ୍ଷଣକ ଭିତରେ ଏହା ଅଦୃଶ୍ୟ ହୋଇଯାଏ । ଅନ୍ଧାରୁଆ ସଫା 
ଆକାଶରେ ଏହାକ୍ ଦେଖ୍ବାକୁ ଭା'ରି ମଜା ଲାଗେ | ପ୍ରତି ୧୫ମିନଟରେ ଆମେ 
ଏପରି ଏକ ଦୃଶ୍ୟ ଦେଖ୍‌ ପାରିବା । ଏହାକୁ ଆମେ ଉଲ୍କା ବୋଲି କହିଥାନ୍ତି । 
କେତେକ ନିର୍ଦିଷ୍ଟ ସମୟରେ ଏମାନଙ୍କ ସଂଖ୍ୟା ବହୁତ ବଢିଯାଏ । କିଛି ସମୟ ଧରି 
ଅନେକ ଉଲ୍‌କାର ବର୍ଷା ଦେଖ୍ବାକୁ ମିଳେ | ଏହାକୁ ‘ଉଲ୍କା ବରଷା” ବୋଲି 
କୁହାଯାଇଥାଏ ! ଏହି ଶ୍ରେଣୀର ଉଲ୍କାଗୁଡିକୁ “ବରଷା ଉଲ୍କା' କୁହାଯାଏ | 

ଧୂମକେତ୍ର ମଧ୍ଯ ଲାଞ୍ଜ ଥୁବା ତାରାଟଏ ପର ମନେ ହୁଏ । ତେଣୁ ମଣଷ 


ଏହାକୁ ଲଞ୍ଜାଡାରା ବୋଲି ବି ଡାଜେ। ଅନେକେ ବ୍ରଝି ପାରନ୍ତିନି ଏମାନଙ୍କ ଭିତରେ 
ଫରକଟି କେଉଁଠି ? ଦୁହେଁ ତ ଦୀପାବଳୀର ହାବେଳି ବାଣ ପରି ଲାଞ୍ଜ ଛାଟି ଛୁଟି 
ଚାଲିଥାନ୍ତି । ଆମ ଆଖ୍କୁ କେବଳ ଏତିକି ମନେ ହୁଏ । ଉଲ୍୍କାଗୁଡିକ ଛୋଟ ଓ 
ତୀବ୍ଛ ବେଗରେ ଗତି କରି କ୍ଷଣକ ମଧ୍ଯରେ ଆକାଶରେ କେଉଁଠି ହଜି ଯାଆନ୍ତି । 
କିନ୍ଧୁ ଧୂମକେଡ଼ୁ ଆକାଶରେ ଅଜଣା ବେଗରେ ଗତି କଲା ପରି ମନେ ହୁଏ । କେତେ 


୩୨ 

ଘଣ୍ଟା ପରେ ଦେଖ୍‌୍ଲେ ତାରାମାନଙ୍କ ପରି ଏହାର ଜାଗା କିଛି କିଛି ବଦଳି 
ଚାଲିଥାଏ । ପ୍ରତିଦିନ ଏହା ବେଶ୍‌ ଆଗେଇ ଯାଇଥାଏ । କିନୁ ବିଜ୍ଞାନ ହିସାବ କହେ 
ଯେ ଧୂମକେତୁଗୁଡିକ ବି ପ୍ରଚପ୍ଡ ବେଗରେ ଗତି କରଛି | ହାଲି ଧୂମକେତୂ ତ 
ସେକେଶ୍ତକୁ ୩୫ କି.ମି. ବେଗରେ ଛୁଟୁଥାଏ | 


ଉଲ୍କା ଓ ଧୂମକେତୁଙ୍କ ମଧ୍ଯରେ ସ୍ପଷ୍ଟ ଫରକ ରହିଛି । ଧୂମକେତୂଗରଡିକର 
ଜନ୍ଟ ଉର୍ଟମେଘ ଅଞ୍ଚଳରେ । ମଇଳା ବରଫ ମୂଣ୍ତା ରୂପରେ ଗତି କରୁ କରୁ 
କେତେବେଳେ ସେମାନେ ଲଞ୍ଜାତାରାର ରୂପ ନିଅନି । ସୂର୍ଯ୍ୟ ଠାରୁ ଦୂରେଇବା 
ସହିତ ସେମାନେ ସୌର ଜଗତର ହିମ ଇଲାକାରେ ପଶନ୍ତି । ସେଠାକାର ହିମ 
ଶୀତଳ ପରଶରେ ବାଷ୍ପୀଭୂତ ଧୂମ କେତୂଟିର ଲାଞ୍ଜ ସିକୃତିବାରେ ଲାଗେ। ଘନୀଭୂତ 
ହୋଇ ଏହାର ଆକାର ଲାଞ୍ଜହୀନ ‘ମଇଳା ବରଫ ମୂଣ୍ଡାଂ' କୁ ବଦଳି ଯାଏ । 

' ଜିନୁ ଛୋଟ କକ୍ଷର ଧୂମକେତୁଙ୍କର ପରିକ୍ରମଣ ସହିତ ଏହି ରୂପାଳ୍ତର ପ୍ରକ୍ରିୟା 
ଆଜୀବନ ଲାଗି ରହିଥାଏ । ଏହି ଛୋଟକକ୍ଷ ଧୂମକେତୁଙ୍କ ବିଷୟରେ 
ବୈଜ୍ଞାନିକମାନେ ପ୍ରଶ୍ନ ଉଠାଇଲେଣି | ସେମାନେ ଏବେ କହିଲେଣି, ଏଗୁଡିକ ବରୂଣ 
(ନେପ୍ଚୂନ୍‌) ଗ୍ରହର କକ୍ଷପଥର ବାହାର ପାଖର ଏକ ଇଲାକାରୁ ସୃଷ୍ଟି ହୋଇଥାଇ 
ପାରନି । ଏହାକୁ ' କୁଇପର୍‌ ଫଟିଂ କୂହାଯାଉଛି । ଯମ (ପୂ ଟୋ) ଗ୍ରହ ପାଖରେ 
ଏବେ ଏପରି ଅନେକ ଛୋଟ ବରଫମୁଣ୍ଡା ଦେଖ୍ବାକୁ ମିଳୁଛି । ଏଗୁଡିକ ହିଁ 
ଧମକେତୃଙ୍କର ପ୍ରାଥମିକ ଅବସ୍ଥା ବୋଲି କଳ୍ପନା କରାଯାଉଛି। ଏହା ଅଧ୍କ ବାସ୍ତବ 

ବାଦୀ ଓ ପ୍ରମାଣଭିତ୍ତିକ ମନେ ହେଉଛି । କିନୁୁ ବଡ କକ୍ଷର ଧୂମ କେଡତୁଗୁଡିକ ଏହି 
ଅଞ୍ଚଳର ନୂହନ୍ତି । ସେମାନଙ୍କର ଏନୁଡିଶାଳ -ଉର୍ଟ୍‌ ମେଘର ହିମ ଇଲାକା | 


କିନ୍ତୁ ଉଲ୍କାଙ୍କ ଦୂନିଆ ଅଲଗା । ମଙ୍ଗଳ ଓ ବୃହସ୍ପତି ଗ୍ରହ ମଝିରେ ଥବା 
ଗ୍ରହାଣୁ ପୁଞ୍ଜ ହିଁ ଏମାନଙ୍କର ଘର | ଏହି ଶୀତଳ ଇଲାକାରେ ଧୂଳି, ବରଫ ଓ 
ପଥରର ଏକ ଚଉଡା ପଟି | ଗ୍ରହାଣୂପୁଞ୍ଜର ଏହି ଗ୍ରହାଣୁଗୁଡିକର ଆକାର ଅନେକ 
ଛୋଟ । ଅନ୍ୟ ଗ୍ରହଙ୍କ ଠାରୁ ଏମାନେ ବେଶ୍‌ ଛୋଟ | ଏହି ଅଞ୍ଚଳର ବାହାରେ 
ସୌରଜଗତର ଅନ୍ୟ ଅଞ୍ଚଳରେ ବି ଏମାନେ ବିଛେଇ ହୋଇ ରହିଥାନ୍ତି । 
ଆପୋଲୋ ଗ୍ରହାଣୂଗୁଡିକ ବେଳେବେଳେ ପୂଥ୍ବୀ ନିକଟରେ ବି ଦେଖାଦିଅନ୍ି 
ଏପରି ଏକ ଆପୋଲୋ ଗ୍ରହାଣୁ ହିଁ ପୃଥ୍ବୀରୁ ଡାଇନୋସର୍‌ ବଂଶ ବିଲୋପ 
କରିଥାଇପାରେ ବୋଲି କୁହାଯାଉଛି | ଏହା ୬.୫ କୋଟି ବର୍ଷ ତଳେ ପୃଥ୍ବୀ ସହ 
ଧକ୍କା ଖାଇଥାଇପାରେ ବୋଲି ଆଶା କରାଯାଉଛି । 


ଗ୍ରହାଣୁ ପିଣ୍ଡଗୁଡିକ ମୂଳତଃ ଲୁହା ଆଦି ଧାତୂର ପଥର ଓ ବରଫରେ ତିଆରି 
ହୋଇଥାଏ । ଏଗୁଡିକ ସୂର୍ଯ୍ୟ ଠାରୁ ଯେତେ ଅଧ୍କ ଦୂରରେ ଥାଏ , ଏଥ୍‌ରେ ବରଫର 
ପରିମାଣ ସେତେ ବେଶୀ ଥାଏ । ପୃଥ୍ବୀରେ ପହଞ୍ଚଥ୍ବା ଅଧ୍କାଂଶ ଉଲ୍କାରେ 
ପ୍ରାୟ ଏକା ରକମର ଧାଡୁ ମିଳୁଛି । ଏଥ୍ପାଇଁ ଆଶା କରାଯାଏ, ଏଗୁଡିକ ପୃଥ୍ବୀ 
ପାଖରେ ପହଞ୍ଚଥବା ଗ୍ରହାଣୁ ପିଣ୍ଡଗୁଡିକର ଅଂଶ ବିଶେଷ। ଗ୍ରହାଣୁଗୁଡିକ ପୃଥ୍ବୀର 
ଶକ୍ତ ଆକର୍ଷଣ ପ୍ରଭାବରେ ପୃଥ୍ବୀର କେନ୍ଦ୍ର ଆଡକୁ ଟାଣି ହୋଇ ଆସନ୍ତି । 

ପୃଥ୍ବୀର ବାୟୁମଣ୍ଡଳ ଦେଇ ଆସିଲାବେଳେ ବାୟୁ ସହ ଜୋର୍‌ରେ ଘଷି 
ହୁଅନ୍ତି । ଏହି ଚାପ ଓ ତାପରେ ଧାତୁ ପିଣ୍ଡଟି ଜଳି ଉଠିଥାଏ । ଏହା ଆମକୁ 
ଆକାଶରେ ନିଆଁଝୂଲ ପରି ଦେଖାଯାଇଥାଏ | 


ଗ୍ରହାଣୁଗୁଡିକ କେଉଁଠୁ ଆସିଲେ ? ଆକାଶ ବିଜ୍ଞାନୀମାନେ ବିଶ୍ଵାସ କରନ୍ତି, 
ଏହା କୋଟି କୋଟି ବର୍ଷ ତଳର କଥା | ସେତେବେଳେ ଗ୍ରହଗୁଡିକ ନୂଆରେ ତିଆରି 
ହୋଇଥାଏ । ସେତେବେଳେ ଏହି ଗ୍ରହାଣୁପୁଞ୍ଜ ପଟି ଅଞ୍ଚଳରେ ପ୍ରାୟ ଶହେ 
ପାଖାପାଖ୍‌ ଗ୍ରହାଣୁ ପିଣ୍ଡ ଥ୍ଲେ | ବିଶାଳ ଗ୍ରହ ବୃହସ୍ପତି ପାଖରେ ନଥ୍‌ଲେ ଏଗୁଡିକ 
ପରସ୍ପର ସହ ଯୋଡି ହୋଇ ଯାଇଥାନ୍ତେ । ଏହା ବି ଅନ୍ୟ ଗ୍ରହଗୁଡିକ ପରି ଏକ 
ନୂଆ ଗ୍ରହର ରୂପ ନେଇଥାନ୍ତା | ବୃହସ୍ପତି ଏମାନଙ୍କୁ ଏକାଠି ହେବାକୁ ଦେଲା ନାହିଁ। 
ଏହା ବଦଳରେ ଏକ ଓଲଟା ପ୍ରଚ୍ଚିୟା ଚାଲିଲା । ଗ୍ରହାଣୁ ପିଣ୍ଡଗୁଡିକ ପରସ୍ପର ସହ 
ଧକ୍କା ଲାଗି ଆହୁରି ଛୋଟ ହେବାରେ ଲାଗିଲେ | ଏମାନଙ୍କ ସଂଖ୍ୟା ବି ବଢି 
ଚାଲିଲା | ଏବେ ବି ଏହା ଚାଲିଛି । ଫଳରେ ଏଗୁଡିକର ସଂଖ୍ୟା ବଢିଚାଲିଛି | ଧୂଳି 
ଓ ଛୋଟ ଗ୍ରହାଣୁ ପିଣ୍ଡର ପରିମାଣ ବଢୁଛି । 


ରାତି ଆକାଶକୁ ଅନାଇ ବସିଲେ ଆମେ ଏହି ପିଭ୍ଡଗୂଡିକୁ ଝଲସୁୂଥ୍ବାର 
ଦେଖ୍‌ ପାରିବା | କିଛି କ୍ଷଣ ପାଇଁ ଦେଖାଦେଇ ଏମାନେ ଆକାଶରେ ହଜିଯାଆନ୍ତି। 
ଆମେ ବେଳେବେଳେ ଅନେକ ଉଲ୍କା ଖସିବାର ଦେଖ୍ବାକୁ ପାଇ ଥାଆନ୍ି। ବର୍ଷା 
ହେଲା ପରି ଅନେକ ଉଲ୍କା ଖଣ୍ଡ ଆକାଶ ସାରା ବିଛାଇ ହୋଇପଡନ୍ତି । ଏହାକୁ 
‘ଉଲ୍କା ବର୍ଷା” ବୋଲି କୁହାଯାଇଥାଏ । 

ପ୍ରତିବର୍ଷ ଅଗଷ୍ଟ-ମଝି ବେଳକୁ ଆକାଶରେ ଏପରି ଏକ ସୁନ୍ଦର ଦୃଶ୍ୟ 
ଦେଖ୍ବାକୁ ମିଳିଥାଏ ! ଯଯାତି ତାରା ମଣ୍ଡଳ ପାଖରୁ ଅନେକ ଉଲ୍କା ଚାରି ଦିଗକୁ 
ଛୁଟି ଯାଉଥ୍ବା ପରି ମନେ ହୁଏ | ପ୍ରକୃତରେ ଦେଖ୍ବାକୁ ଗଲେ, ଯଯାତି ସହ 
ଏଗୁଡିକର କିଛି ବି ସମ୍ପର୍କ ନ ଥାଏ | ବରଂ ଅଗଷ୍ଟ ମଝି ବେଳକ୍ର ପୃଥ୍ବୀ ଗ୍ରହାଣୁ 
ପୁଞ୍ଜଗୁଡିକ ପାଖ ଦେଇ ସୂର୍ଯ୍ୟ ଚାରିପଟେ ଘୂରୁଥାଏ | ଗ୍ରହାଣୁଗୁଡିକ ଯଯାତି ତାରା 
ମଣ୍ଡଳ ଆଡକୁ ମୁହାଁଇଥାଳ୍ି । ଅନେକ ଗ୍ରହାଣୁପିଣ୍ଡ ପୃଥ୍ବୀର ଆକର୍ଷଣରେ ଟାଣି 
ହୋଇଆସନ୍ତି। ପୃଥ୍ବୀର ବାୟୁ ମଣ୍ଡଳରେ ଘଷି ହୋଇ ଜଳି ଏଗୁଡିକ ଏପରି ଦେଖା 
ଦିଅନ୍ତି । 


ପୃଥ୍ବୀକୁ ଚେତାବନୀ 


ଛୋଟ ଛୋଟ ଉଲ୍କାଗୁଡିକ ବାୟୁମଣ୍ଡଳରେ ଘଷି ହୋଇ ଜଳି ପାଉଁଶ 
ହୋଇ ଯାଇଥାନ୍ତି। ଜିନ ବଡ ଉଲ୍କା ପିଣ୍ଡ ବା ଧୂମକେତୁ ହୋଇଥ୍‌ଲେ ଏହା ପୃଥ୍ବୀ 
ପାଇଁ ବିପଦ ସୃଷ୍ଟି କରିପାରେ | ହିସାବ କହେ, କେତେ ହଜାର ବର୍ଷରେ ଥରେ 
ପୃଥ୍ବୀ ଏପରି ବିଶାଳ ପିଣ୍ଡର ଶିକାର ହୋଇଥାଏ | ଏଗୁଡିକ ଅଲଗା ଅଲଗା 
ଆକାରର ହୋଇଥାନ୍ତି । କାହାର ଚଉଡା ୧୦ ମିଟର ହେଲା ବେଳକୁ ଜିଏ କେତେ 
ହଜାର କି.ମି. ବି ହୋଇପାରେ | ପୃଥ୍ବୀର ବାୟୁ ମଣ୍ଡଳ ଦେଇ ଆସିଲାବେଳେ 
ଏଗୁଡିକ ଆଖ୍‌ ଝଲସାଇ ଦିଅନ୍ତି। ପୃଥ୍ବୀରେ ବାଜିଲା କ୍ଷଣି ଏଗୁଡିକ ଅନେକ କ୍ଷତି 
କରି ଆଆନ୍ତି । ବିରାଟକାୟ ବିସ୍ପୋରଣ ସାଙ୍ଗକୁ ପୃଥ୍ବୀରେ ଅନେକ ଧନ ଜୀବନ 


ହାନ ହୋଇଥାଏ। ୩୬ 

ପୃଥ୍ବୀ ସହ ଏପରି ବିଶାଳ ପିଣ୍ଡ ବାଡେଇ ହୋଇଥ୍‌୍ବାର ଅନେକ ନଜିର 
ରହିଛି । ଏହାର ମୂକ ସାକ୍ଷୀ ହେଉଛନ୍ତି-ପୃଥ୍ବୀ ଭପରେ ସେମାନେ କରିଥବା 
ବିଶାଳକାୟ ଉଲ୍ଲ୍କା ଗାତ । ଏପରି ଏକ ବିଖ୍ୟାତ ଗାତ ରହିଛି ଉତ୍ତର 
ଆରିଜୋନାରେ | 


ପ୍ରାୟ ପଚାଶ ହଜାର ବର୍ଷ ତଳେ ଏହା ହୋଇଥ୍‌୍ବାର ଆଶା କରାଯାଏ । 
I ଏହି ଗାତଟି ପ୍ରାୟ ପଚାଶ ମିଟର ଚଉଡା । ଏହା ପ୍ରାୟ ୧.୨ କି.ମି ଯାଏଁ ଲମ୍ବିଛି ଓ 
ଏହାର ଗଭୀରତା ପ୍ରାୟ ୨୦୦ ମିଟର । ଏଥ୍‌ରୁ ଆମେ ଅନୁମାନ କରିପାରିବା, 
ଉଲକାଟି କେତେ ବିରାଟ ହୋଇଥ୍ବ ଓ କେତେ ଜୋର୍ରେ ଭୂଇଁକୁ ଆଘାତ 
କରିଥ୍ବ । ଏପରି ଆଉ କିଛି ବଡ ଉଲକା ମାଡକୁ ଦେଖ୍ବା ... 


“ ୧୯୦୮ରେ ରଷର ସାଇବେରିଆ 


ଏହା ଥୁଲା ଜୁନ୍‌ ୩୦, ୧୯୦୮ ମସିହାର ଘଟଣା । ପୃଥ୍ବୀ ପୃଷ୍ଠରେ ଏହା 
ଥୁଲା ଏକ ବିରାଟ ଦୂର୍ଘଟଣା । ରଷର ସାଇବେରିଆ ଠାରେ ଏହା ଘଟିଥ୍ଲା। ଶୀତ 
କାଳ | ସ୍ଥାନୀୟ ନଦୀ ତୂଙ୍ଗସ୍ଵାର ପାଣି ପୂରା ବରଫ ପାଲଟି ଯାଇଥାଏ ! ଏହି ହିମ 
ରଲାକାଟିରେ ଏକ ତୁଫାନୀ ଅଗ୍ନି ବର୍ଷା ହୋଇଗଲା । ଏକ ବିଶାଳକାୟ ଅଗ୍ନିପିଣ୍ଡ 
ପ୍ରବଳ ବେଗରେ ଆକାଶରେ ଉତ୍ତର ମୁହାଁ ଛୁଟି ଆସିଲା । ମନେ ହେଉଥଲା 
ଯେପରି ପ୍ରଚଣ୍ଡ ବେଗରେ ଭୂଇଁରେ ବାଡେଇ ହେଲା । ଏହାକୁ ଦୂରରୁ ଦେଖ୍ଥ୍ବା 


୩୭ 

ଲୋକଙ୍କ ମନେ ହେଲା, ଯେପରି ସୂର୍ଯ୍ୟଟା ଆକାଶରୁ ଛିଡିପଡିଲା ! ଏହା ଭୂଇଁଟା 
ସମୂଦ୍ରର ଢେଉ ପରି ଆନ୍ଦୋଳିତ ହେବାରେ ଲାଗିଲା | ଏହି କମ୍ପନକୁ କେତେ ହଜାର 
କି.ମି. ଦୂର ଯାଏଁ ଅନୁଭବ କରିହେଲା । ଏହି ଅଞ୍ଚଳରେ ଘଞ୍ଚ ଜଙ୍ଗଲ ଧ୍ଵସ୍ତବିଧ୍ଵସ୍ତ 
ହୋଇଗଲା । ଆଘାତ ସ୍ଥଳ ଠାରୁ ୩୦ କି.ମି. ଦୂର ଯାଏଁ ଇଲାକାରେ ଗଛଗୁଡିକ 
ମୂଳରୁ ଛିଡିଗଲା | 


ଏ. ଏ 
(4 <S>\ 
VS sp 


uA 


ଆଘାତ ପରେ ଏକ ବିରାଟକାୟ ଅଗ୍ନିପିଶ୍କଳା ଆକାଶରେ ଉଚ୍ଚକୂ ଉଠିଗଲା । 
ଏହା ପଛକୁ ଧୂଳି ଓ ଧୂଆଁ ଉଠି ଆକାଶସାରା ଛାଇଗଲା | ବେଶ୍‌ କିଛି ଦିନ ଧରି 
ଏହା ଆକାଶକୁ ଅନ୍ଧାରୁଆ କରି ରଖ୍ଲା | ସୂର୍ଯ୍ୟ ଆଲୁଅ ଏଥ୍‌ରେ ପଡି ପ୍ରତିଫଳିତ 
ହେଉଥଲା ରାତିରେ ଏହି ମେଘୁଆ ଓ ଧୂଳିଆ ମଣ୍ଡଳ ଟି ବିଚିତ୍ର ମନେ ହେଉଥଲା | 


ସେହି ସମୟରେ ରଷରେ ରାଜନୈତିକ ଅସ୍ଥିରତା ଲାଗି ରହିଥ୍‌ଲା ! ତେଣୁ 
ଖାଲି ଘଟଣା ସମୟ ନୂହେଁ, ଏହାର ଦୁଇ ଦଶନ୍ଧି ଯାଏଁ ବୈଜ୍ଞାନିକମାନେ ଏହି 
ଇଲାକାରେ ପଶି ପାରିଲେ ନାହିଁ । ସେମାନେ ପହଞ୍ଚଲା ବେଳକୁ ସେଠାରେ ଆଉ 
ଗାତ ନଥୁଲା | କିନୁ କଟା ଗଛଗୁଡିକର ଅବଶିଷ୍ଟାଂଶ ରହିଥୁଲା | କିନୁ ଉଲ୍କା ବା 
ନିଆଁ ପିଣ୍ଣତଳାଟିର କୌଣସି ଅବଶିଷ୍ଟାଂଶ ମିଳିଲା ନାହିଁ । ଅବଶ୍ୟ ଭୂଇଁ ଉପରେ 
ଶହ ଶହ ଛୋଟ ଗାତ ରହିଥ୍ଲା | ଗୋଟିଏ ମଜା କଥୀ ଥ୍ଲା, ଆଘାତ ସ୍ଥଳଟିର 
କେନ୍ଦ୍ରଭାଗରେ ଏବେ ବି ଅନେକ ଗଛ ଠିଆ ହୋଇଥଲା । କିନୁ କାହା ଦେହରେ ବି 
ଶାଖା କି ପତ୍ର ନଥ୍ଲା । ଏଥ୍ରୁ ଆଘାତଟିର ପ୍ରକାରକୁ କିଛି ଦୂର କଳା 

ଯାଇପାରିଲା । ଏହି ବିସ୍ପୋରଣଟିର ମୂଳ ଭାଗ ବାୟୁ ମଣ୍ଡଳରେ ହିଁ ଘଟିଥ୍ଲା । 
ଭୂଇଁ ଉପରେ ଆଘାତଟି ବିଶେଷ ନଥ୍ଲା | ତେଣୁ ଭୂଇଁ ଉପରେ କୌଣସି ଗାତ 
ଦେଖ୍ବାକୁ ମିଳିଲା ନାହିଁ | ଏଥ୍ଯୋଗୁଁ ଧରାଗଲ ଯେ, ଏହା ଉଲ୍ଢା ଯୋଗୁଁ 
ହୋଇଥ୍‌ବ। ପୃଥ୍ବୀର ବାୟୁ ମଣ୍ଡଳକୁ ପଶି ଆସିବାରୁ ଏଥ୍‌ରେ ଥ୍ବା ବରଫ ଗରମ 
ହୋଇ ଏକ ବିସ୍ପୋରଣ ସହ ଫୁଲି ଉଠିଥ୍‌ବ | ଯାହା କିଛି ବି ଭୂଇଁରେ ପହଞ୍ଥ୍ବ, 
ମଣିଷ ପହଞ୍ଚ୍ବା ଆଗରୁ ତରଳି ଏହା ମାଟି ଓ ପବନରେ ମିଶି ଯାଇଥ୍‌ବ । 


ଜାହାଙ୍ଗୀର ଓ ବିସ୍ପୋରଣ 


ଏହା ୧୬୨୧ ମସିହାର ଘଟଣା- ଜାହାଙ୍ଗୀରଙ୍କ ରାଜୁତି ଜାଳ | ଜଳନ୍ଧର 
ପାଖ ଗୀଟିଏ । ଦିନେ ସକାଳେ ସେଠାରେ ଏକ ବିରାଟ ବିସ୍ଫୋରଣର ଶହ ଶ୍ରଣିବାକୁ 
ମିଳିଲା। ଆକାଶରୁ ଏକ ବିରାଟ ନିଆଁ ହୁଳା ଦୃତ ବେଗରେ ଭୂଇଁ ଉପରେ ଖସିଲା । 
ଏଠାରେ ମହମ୍ମଦ ସଇଦ୍‌ ନାମକ ଜଣେ ରାଜକର୍ମ ଚାରୀ ଥ୍ଲେ। ସେ ସାଙ୍ଗେ ସାଟ୍ରେ 

ଅନୁଧାନ କରିବା ପାଇଁ ଜାଗାଟିକୁ ଖୋଳାଗଲା | ସେଠାରୁ ସମୁଦାୟ ୧୫୦ ତୋଳା 
ଉତ୍ତପ୍ତ ଲୁହା ମିଳିଲା । ଏହାକୁ ଦେଖ୍‌ ଜାହାଙ୍ଗୀର ଖୁସି ହୋଇଗଲେ । ସେ ଆଦେଶ 
ଦେଲେ, ଏଥ୍‌ରୁ ଗୋଟିଏ ଛୁରୀ, ଖଭ୍ତା ଓ ବର୍ଚଥ। କରାଯିବ । ତୁଙ୍ଗସ୍ଵା ଘଟଣା ଟିରେ 
ଆଜାଶୀୟ ପିଣ୍ଡଟିର କୌଣସି ଅଂଶ ଠାବ କରାଯାଇ ପାରି ନଥ୍ଲା। କିଳ୍ଧ ଏଠାରେ 
ମିଳିଥ୍ବା ଧାତୂରୁ ସୁରଣିକା ସ୍ଵରୂପ କିଛି ହତିଆର ବନାଯାଇ ପାରିଥ୍ଲା। 

ସୂର୍ଯ୍ୟ ସହ ଧକ୍କା 


ଧୂମକେତୁ ସୂର୍ଯ୍ୟ ପାଖ ଦେଇ ଚକ୍ଟର ଜାଟ୍ଟିଲା ବେଳେ ଆମେ ସେଗୁଡିକୁ 
ଦେଖ୍ବାର ସୁଯୋଗ ପାଇଥାନି । ବିରଳ କ୍ଷେତ୍ରରେ ଧୂମକେତୁଟିଏ ସୂର୍ଯ୍ୟ ସହ ବି 
ମୁହାଁମୂହିଁ ହୋଇପାରେ । ଏହା ଆଶ୍ଚର୍ଯ୍ୟଜନକ ମନେ ହେଲେ ବି ସତ 
ହୋଇପାରେ । ଏହାର ପ୍ରଭାବ ବି ବିଚିତ୍ର ଧରଣର ହୋଇପାରେ ! ଏହାର ଏକ 
ଉଦାହରଣ ହେଉଛି ଧୂମକେତୁ ବିଲା । ୧୯ଶ ଶତାବ୍ଦୀରେ ଏହା ପ୍ରତି ପାଞ୍ଚବର୍ଷରେ 
ଥରେ ସୂର୍ଯ୍ୟର ନିକଟତର ହେଉଥଲା । ଏକଦା ଏହା ଦୂଇ ଭାଗ ହୋଇଗଲା ! 
ପ୍ରତ୍ୟେକର ମୁଣ୍ଡ ଓ ଲାଞ୍ଜ ଅଲଗା ଦେଖବାକୁ ମିଳିଲା । ୧୮୫୧ ମସିହାରେ ଏହା 
ପୁଣି ଦିଶିବ ବୋଲି ଆଶ କରାଯାଉଥ୍‌୍ଲା | କିନୁ ଏହା ଆଉ ଦେଖବାକୁ ମିଳିଲା 
ନାହିଁ । ଏହା ବଦଳରେ ସେହି ସମୟରେ ଏକ ସୁନ୍ଦର ଉଲ୍କା ବର୍ଷା ଦେଖ୍ବାକୁ 
ମିଳିଲା । ସେତେବେଳକୁ ଧୂମକେତୁ ବିଲାର ଆୟୁଷ ପୁରି ଯାଇଥଲା ! 


ଭାରତର ମହାରାଷ୍ଟ୍ର ରାଜ୍ୟରେ ଲୋନାର୍‌ ହ୍ରଦ ବି ପୃଥ୍ବୀ ସହ ଉଲ୍କା 
ମାଡର ଏକ ନମୂନା । ଉତ୍ତୟ ପେଶାଦାର ଓ ସୌଖୀନ ଆକାଶ ବିଜ୍ଞାନୀଙ୍କ ପାଇଁ 
ଏହା ଏକ କୌତୁୂହଳୀ ଘଟଣା | ଏହାର ସତ୍ୟାସତ୍ୟ ଓ ଆଜିର ପରିସ୍ଥିତିକୁ ଅନୁଧ୍ୟାନ 
କରିବା ପାଇଁ ବିଭିନ୍ନ ସମୟରେ ଉଦ୍ୟମମାନ କରାଯାଇଛି । ନିକଟରେ ଜାତୀୟ 
ସୌଖୀନ ଆଜାଶ ବିଜ୍ଞାନୀ ସଂଘ ତରଫରୁ କେତେଜଣ ସାଥ୍‌ ଏ ପ୍ରକାରର ଏକ 
ଗବେଷଣା କରିଥଲେ | ତାଙ୍କ ବିବରଣୀଟି ଆନ୍ତର୍ଜାତୀୟ ସ୍ତରରେ ପ୍ରଶଂସିତ 
ହୋଇଛି । 


ଧୂମକେତୁ ଓ ଡାଇନୋସର୍‌ଙ୍କ ବିଲ୍ମପ୍ତି ! 


ଗବେଷଣାରୁ ଜଣା ପଡିଛି, ଧୂମକେତୂ ବା ଉଲ୍କା ଜନିତ କେତେକ ଆଘାତ 
ବେଳେବେଳେ ଘାତକ ବନି ଯାଇପାରେ । ଏହା କିଛି କାଳ୍ପନିକ ମତବାଦ ନୁହେଁ । 
ଏହା ପଛରେ କେତେକ ପ୍ରମାଶ ବି ମିଳିପାରିଛି। ଗୋଟିଏ ସମୟରେ ଆଜିକ୍ର ପ୍ରାୟ 
୧୮-୨୦ କୋଟି ବର୍ଷ ତଳେ ପୃଥ୍ବୀ ଉପରେ ବିବିଧ ରକମର ବିଶାଳ ଏଶୂଅ ବା 
ଡାଇନୋସର୍‌ ବସବାସ କରୁଥ୍‌ଲେ | ଜଳ, ସ୍ଥଳ, ଆଜାଶ ସବୁଠାରେ ସେମାନଙ୍କ 

ରାଜୁତି ଜାରି ରହିଥ୍ଲା । ଜିନୁ ଆଜିକୁ ସାଢେ ୬ କୋଟି ବର୍ଷ ତଳେ ଅବସ୍ଥା 
ଅନେକାଂଶରେ ବଦଳି ଗଲା | ଡାଇନୋସର୍‌ ବଂଶ ପୃଥ୍ବୀ ପୃଷ୍ଠରୁ ପ୍ରାୟ ଲୋପ 
ପାଇଗଲେ | ଏହାର କାରଣ କ'ଣ ହୋଇପାରେ ? ବୈଜ୍ଞାନିକମାନେ ବିଭିନ୍ନ 
ପ୍ରମାଣକୁ ଆଧାର କରି ଏହାର କାରଣକୁ ଖୋଜି ଚାଲିଛନ୍ତି । 


ସବୁଠୁ ଯୁକ୍ତି ଓ ପ୍ରମାଣ ଭିତ୍ତିକ ମତବାଦଟି କହେ, ଏହାର ମୂଳ ଜାରଣ 
ଉଲ୍କା ବା ଧୂମକେତୂ ହୋଇ ଥାଇପାରେ । ପୃଥ୍ବୀର ମାଟି ତଳେ ଯଥେଷ୍ଟ 
ଗଭୀରରେ ଇରିତିଅମ୍‌ ଧାତୂର ଏକ ମୋଟା ପରସ୍ତ ଦେଖ୍ବାକୁ ମିଳୁଛି | ଇରିଡିଅମ୍‌ 
ଏକ ଓଜନିଆ ଧାତୁ । ଏହା ପୃଥ୍ବୀର ପୃଷ୍ଠ ଭାଗରେ ଦେଖ୍ବାକୁ ମିଳି ନଥାଏ | 
ମାଟି ତଳେ ଏହାର ବହଳ ସ୍ତରରୁ ଆଶା କରାଯାଏ ଯେ, ଏସବୁ ପ୍ରାୟ ୬.୫ କୋଟି 
ବର୍ଷ ତଳେ ଏପରି ଜମା ହୋଇ ଥାଇପାରେ । ବିଭିନ୍ନ ଉଲକା ମାଡରୁ ମିଳିଥ୍‌ବା 
ଅବଶିଷ୍ଟ।ାଂଶରେ ଯଥେଷ୍ଟ ପରିମାଣର ଇରିତିଅମ୍‌ ଧାତୁ ମିଳୁଛି | ତେଣୁ 
ଧରାଯାଉଛି, ପୃଥ୍ବୀ ତଳର ଏହି ଇରିଡିଅମ୍‌ ସ୍ତରଟି ଅନେକ ବର୍ଷ ତଳେ କେଉଁ 
ବିରାଟ ଉଲ୍୍କା ପିପ୍ତର ଅବଦାନ ଅଟେ । 

ଏତେ ପରିମାଣର ଇରିଡିଅମ୍‌ ବୋହି ଆସିଥ୍ବା ଉଲ୍କାଟିଏ ଆକାରରେ 
ବେଶ୍‌ ବଡ ଥୁବ | ଏହି ଖଣ୍ଡଟିର ଚଉଡା ପ୍ରାୟ ଦଶ କି.ମି. ହୋଇ ଥାଇପାରେ | 
ଏହାର ଆଘାତ ପରେ ବିସ୍ପୋରଣ ସାଙ୍ଗକୁ ପ୍ରବଳ ଧୂଳି ଓ ବାଷ୍ପ ଆକାଶକୁ 
ଉଠିଥ୍‌ବ | ହିସାବ କରାଯାଏ, ଏହା କେତେ କୋଟି ଆଣବିକ ଅସ୍ତର ବିସ୍ଫୋରଣ 
ସହ ସମାନ ହୋଇଥ୍‌ବ | ଏହା ଏକ ବିରାଟକାୟ ଗାତ କରି ଦେଇଥ୍‌ବ । ପର୍ଯ୍ୟାପ୍ତ 
ପରିମାଣର ଧୂଳି ଓ ତରଳ ପଥର ଆକାଶକୁ ଛାଟି ଦେଇଥ୍ବ | ତରଳ ପଥର 
ପୃଥ୍ବୀ ପୃଷ୍ଠକୁ ଫେରି ଏହାକୁ ପ୍ରଚଣ୍ଡ ଭାବରେ ଗରମ କରି ଦେଇଥ୍‌ବ | ଏହା ନିଆଁ 
ପିପ୍ଧୂଳା ପରି ଗରମ ଥ୍‌ବ | ଚାରିଆଡ ଜଳି ଯାଇଥ୍ବ । ଅନେକ ଜାଗାକୁ ନିଆଁ 
ମାତି ଯାଇଥ୍ବ । 


Y ( 
In ର A 

ଏହ ଜଳାପୋଡା ଓ ବିସ୍ପୋରଣରୁ ପ୍ରଚୂର ନାଇଟ୍ରୋଜେନ୍‌ ଅଜ୍ମାଇଡ୍‌ ବାଷ୍ପ 
ତଆର ହୋଇଥ୍‌ବ । ବାୟୁମଣ୍ଡଳରେ ପାଣି ସହ ମିଶି ଏହା ନାଇଟ୍ରିକ୍‌ ଅମ 
ହୋଇଥ୍‌ବ | ଏହା ବର୍ଷା ରୂପରେ ପୃଥ୍ବୀରେ ପଢିଥ୍ବ। ଗାଢ ନାଇଟିକ୍‌ ଅମ ଯଥେଷ୍ଟ 
ଶର୍ତିଶାଳୀ ଓ କ୍ଷତିକାରକ | ତେଣୁ ପୃଥ୍ବୀ ପୃଷ୍ଠରେ ଘୋର ବିପର୍ଯ୍ୟୟ ସୃଷ୍ଟି 
ହୋଇଥ୍‌ବ | ଗୋଟିଏ ଆଡେ ପ୍ରବଳ ଉତ୍ତାପ, ଅମୃ ବର୍ଷା ଓ ବିସ୍କାରଣ, ତେଣେ 
ଆର ପଟେ ଘଞ୍ଚ ଧୂଳି ଓ ବାଷ୍ପରର ମେଘ ଯୋଗୁଁ ସୂର୍ଯ୍ୟକିରଣ ପୃଥ୍ବୀ ପୃଷ୍ଠରେ ପହଞ୍ଚ୍‌ 
ପାରି ନଥ୍ବ | ମାସ ମାସ ଧରି ଅନ୍ଧାର ଓ ପ୍ରଚଣ୍ଡ ଅଣ୍ତା ଅନୁଭୂତ ହୋଇଥ୍‌ବ | 
ପୃଥ୍ବୀର ଜୀବକଗତ ପାଇଁ ଅସହ୍ୟ ହୋଇପଡିଥ୍‌ବ | 

ପୃଥ୍ବୀରେ ମାଟି ତଳେ ଇରିଡିଅମ୍‌ ସ୍ତର ସାଙ୍ଗକୁ ପଚୂର ପରିମାଣର ଧୂଆଁ 
କଳା ଓ ଛୋଟ ଛୋଟ ଖଣିଜ ଆଗ୍ରେୟଶିଳା ଦେଖ୍‌ ବାକର ମିଳୁଛି । ବିଶ୍ଵାସ 
କରାଯାଉଛି, ଏହି ବିପୂଳ ଆଘାତ ଓ ବିସ୍ପୋରଣ ଯୋଗୁଁ ଏପରି ହୋଇଥ୍‌ବ । 
ଜ୍ରେଟାସିଅସ୍‌ ଯୁଗରେ ଏହି ବିପୂଳ ବିଲୋପ କ୍ରିୟାଟି ହୋଇଥ୍‌ବାରୁ ଏହାକୁ 
କ୍ରେଟାସିଅସ୍‌ ବିଲେ/ପ ବୋଲି କୁହାଯାଇଥାଏ | ଅନୁମାନ କରାଯାଏ, 
ମଣିଷମାନଙ୍କର ଆଜିର ଅବସ୍ଥା ପହଞ୍ଚ୍‌ବାରେ ଏହି ଘଟଣାଟି ହିଁ ଦାୟୀ ! ଏହା ଘଟି 
ନଥ୍ଲେ ମଣିଷ ହୁଏତ ଏତେ ଆଗେଇବାର ବାଟ ଖୋଲି ହିଁ ନଥାନ୍ତା । 


ଡାଇନୋସ୍‌ରଙ୍କ କାଳରେ ସରୀସୃପ ଜୀବଗୁଡିକ ସବୁଠୁ ବଡ ଥୂଲେ। ମୂଷା 
ଆଦି ଦୂଧଖ୍ଆ ଜୀବ ଆକାରରେ ବେଶ୍‌ ଛୋଟ ଥୁଲେ | କିନୁ ଏହି ବିମ୍ପୋରଣଟି 
ଅବସ୍ଥାକୁ ପୂରା ଓଲଟାଇ ଦେଲା । ବିଶାଳକାୟ ଡାଇନୋସର୍‌ ଆଦି ଜୀବ ବଦଳା 
ପରିବେଶରେ ଅତିଷ୍ଠ ହୋଇ ସମୂଳେ ଲୋପ ପାଇଗଲେ। ଜିନ ଛୋଟ ଜୀବଗୁଡିକ 
ମାଟି ତଳ ଗାତ, ଗୁ ଆଦିରେ ଲୁଚି ଉତ୍ତାପ ଓ ଅମ୍ବ ବର୍ଷାରୁ ବର୍ଭିଯାଇ ପାରିଲେ ! 
ପରବର୍ଭୀ ଅବସ୍ଥାରେ ଖରା ନପଡି ପ୍ରବଳ ଅଣ୍ଡା ଅନୁଭୂତ ହେଲା । କିନ୍ଧୁ ନିଜର 
ଲୋମଶ ଦେହରେ ଏମାନେ ତାର ମୁକାବିଲା କରିପାରିଲେ | କ୍ରମଶଃ 
ଡାଉନୋସରମାନେ ପୃଥ୍ବୀ ପୃଷ୍ଠରୁ ଉଦେଇଗଲେ । କିନ୍ଧୁ ଦୂଧଖ୍‌ଆ ଜୀବମାନେ 
ଡାଇନୋସର୍‌ଙ୍କ ଜାଗା ମାଡି ବସିଲେ । ସେମାନଙ୍କ ପାଇଁ ଆଗପରି କୌଣସି ବିପଦ 
ରହିଲା ନାହିଁ । 


ଏ 
Cg MN 
ଏପରି ଜୀବ ବିଲୁପ୍ତ ଏକକ ନୂହେଁ | ଏହାର ଆଗରୁ ବି ଏପରି ଘଟଣା 
ଘଟିଆାଇପାରେ ବୋଲି ବୈଜ୍ଞାନକମାନେ ଆଶା କରୁଛନ୍ତି । ବିଶ୍ଵାସ କରାଯାଏ, 
ପ୍ରତି ଅଢେଇ କୋଟି ବର୍ଷରେ ଥରେ ପୃଥ୍ବୀ ଏପରି ଦୂର୍ଘଟଣାର ଶିକାର ହେବାର 
ସମ୍ଭାବନା ରହିଛି । 

ପୃଥ୍ବୀ ଧ୍ଵଂସ ହେବ !! 


ଗତ କିଛି ବର୍ଷ ତଳେ ଏପରି ଏକ ଖବର ପୃଥ୍ବୀ ସାରା ଚାଞ୍ଚଲ୍ୟ ସୃଷ୍ଟି 
କରିଥ୍ଲା। ସବୂଆଡେ ପ୍ରଚାର ହୋଇଗଲା, ସ୍ବିଫ୍ଟ୍‌ ଟଟ୍ଲ୍‌ ନାମକ ଏକ ଧୂମକେଡୁ 
ପୃଥ୍ବୀ ଆଡକୁ ମୁହାଁଇ ଆସୂଛି। ୨୧୨୬ ମସିହା ବେଳକୁ ଆଜିର ମଣିଷଙ୍କ ଭିତରୁ 
କେହି ବି ଜିଇଁଥ୍ବାର ଆଶା କରାଯାଇ ନପାରେ ! କିନୁ ତଥାପି ଆମର ପ୍ରିୟ ଘର- 
ପୃଥ୍ବୀ ପ୍ରତି ଏହି ବିପଦର ସମ୍ଭାବନା ଶୁଣି ସମସ୍ତେ ଡରି ଯାଇଥ୍‌ଲେ । ଏହି ଡର 
ଏବେ ବି କଟିନି । ସାଧାରଣ ଲୋକଙ୍କ ସହ ଆକାଶ ବିଜ୍ଞାନ ବିଷୟରେ କୌଣସି 
ଆଲୋଚନା ବା ଅନ୍ୟ ଗତିବିଧ୍‌ କଲାବେଳେ ଏହି ପ୍ରଶ୍ନଟି ଶୁଣିବାକୁ ମିଳୁଛି ପୃଥ୍ବୀ 
କଂ” ଣ ସତରେ ଧ୍ଵଂସ ହୋଇଯିବ ?? 


ଏ. os ei Me I" a 
ପ୍ରକୃତରେ ଏହି ସମ୍ଭାବନା କ୍ଷୀଣ । କିନ୍ଧୁ ଜମା ନାହିଁ ବୋଲି ବି କହିହେବ 
ନାହିଁ । ଲୋକଙ୍କ ମଧ୍ୟରେ ଏତେ ଆଲୋଡନ ଆଣିଥ୍ବା ଧୂମକେତୁଟି ବିଷୟରେ 
ଆଲୋଚନା କରିବା। ପ୍ରଥମେ ୧୮୬୨ ମସିହାରେ ଏହାକୂ ଆମେରିକାରରେ ଠାବ 
କରାଯାରଥ୍ଲା । ଏହାର ଆବିଷ୍କାରକ ଥୁଲେ ଲୁଇସ୍‌ ସ୍ଵିଫ୍‌ଟ୍‌ । ଠିକ୍‌ ପରେ ପରେ 
ହୋରାସ୍‌ ଟଟଲ୍‌ ନାମକ ଆଉ ଜଣେ ଧୂମକେତୁୂ ଖୋଜାଳୀ ଏହା ସମ୍ପର୍କରେ 
ସୂଚାଇଲେ ଆନ୍ତର୍ଜାତୀୟ ଜ୍ୟୋତିବିଜ୍ଞାନ ୟୁନିଅନ୍‌ ଧୂମକେତୂଟିର ନାମ ରଖ୍ଲେ 

- “ସୁଫ୍ଟ୍‌ ଟଟଲ୍‌' | ସେତେବେଳେ ହିସାବ କରାଯାରଥୁ୍ଲା, ଏହା ପ୍ରତି ୧୨୦ 
ବର୍ଷରେ ଥରେ ସୂର୍ଯ୍ୟ ପାଖରେ ପହଞ୍ଚ୍ବ | ୧୯୮୦ ମସିହା ବେଳକ୍ର ଏହା ପୂଣି 
ଦେଖା ଦେବା କଥା । କିନ୍ତୁ ଏହା ଦେଖ୍ବାକୁ ମିଳିଲା ନାହିଁ | ପୁଣି ୧୯୯୨ ମସିହା 
ବେଳକୁ ଏହି ଅତିଥ୍‌ ଦେଖାଦେଲେ । ତେଣୁ ହିସାବ ବଦଳିଗଲା । ଧରାଗଲା, ଏହା 
ପ୍ରତି ୧୩୪ ମସିହାରେ ଥରେ ଦେଖାଦେବ | ଏହା ମୂତାବକ ୨୧୨୬ ମସିହା 
ସମସ୍ତଙ୍କ ମନରେ ଗାର ଟାଣିଲା | ସେହି ବର୍ଷ ଅଗଷ୍ଟ ମଝି ବେଳକୁ ଦ୍ରର୍ଘଟଣାର 
ଆଶଙ୍କା ରହିଛି ବୋଲି ପ୍ରଚାର ହେଲା | 


ପ୍ରକୃତରେ ଏପରି ବିପର୍ଯ୍ୟୟର ସମ୍ଭାବନା ଅତି ଜମ୍‌ । ପ୍ରଥମତଃ, ପ୍ରାକୃତିକ 
ଦୃଷ୍ିରୁ ଦେଖ୍‌ଲେ, ବୃହସ୍ପତି, ଶନି ଆଦି ବିଶାଳ ଗ୍ରହଙ୍କ ପ୍ରଭାବରେ ଏପରି 
ଧୂମ କେତୁଙ୍କର ଗତିପଥ ବଦଳିଥାଏ । ତେଣୁ ଏହି ଗ୍ରହଗୁଡିକୁ ‘ ଧମକେତୁ ଭିଡାଳି' 
ବୋଲି କୁହାଯାଇଥାଏ | ଏଗୁଡିକର ପ୍ରଭାବରେ ଧୂମକେତୁଟିର ଗତିପଥ କିଛି 
ବଦ ଳିପାରେ । ଦ୍ବିତୀୟରେ, ଧୂମ କେତୁଟିର ଲାଞ୍ଜରେ ଯଥେଷ୍ଟ ପରିମାଣରେ ଧୂଳି 
ଓ ବାଷ୍ପ ରହିଥାଏ । ବେଳେବେଳେ ଧୂଳି ଓ ବାଷ୍ପର ଅଲଗା ଲାଞ୍ଜ ସବୁ ଲକ୍ଷ ଲକ୍ଷ 
କି.ମି. ଯାଏଁ ଲମ୍ବିଥାଏ | ଏଗୁଡିକର ଚାପ ମଧ୍ଯ ଧୂମ କେତ୍ରଙ୍କର ଗଡିବିଧ୍‌କୁ ପ୍ରଭାବିତ 
କରିଥାଏ ! ତେଣୁ ଏତେ ଲମ୍ବା ସମୟର ଯାତ୍ରା ବେଳେ ଧୂମ କେଡୁଟିର ମୁହଁ କିଛିଟା 
ବୂଲିଯିବାର ସମ୍ଭାବନା ରହିଛି । 

ଏହାଛଡା ଆଜି ମଣିଷ ବି ବିଜ୍ଞାନ ବଳରେ ବେଶ୍‌ ଆଗେଇଛି । ଆଦିମ 
ମଣିଷ ପରି ସେ କୌଣସି ପ୍ରାକୃତିକ ବିପର୍ଯ୍ୟୟକୂ ଡରିବାକୂ ପଡୁନାହିଁ । ସେ 
ସମସ୍ୟାକୂ ସମାଧାନ କରିବାର ନୂଆ ନୂଆ କୌଶଳ ବାହାର. କରୁଛି । ଆସନ୍ତା 
ଶତକ ବେଳକୁ ସେ ଆହୁରି ଦକ୍ଷ ହୋଇପାରିଥ୍‌୍ବ |! ରକେଟ୍‌ ଦ୍ଵାରା ଧୂମକେତୂଟିକୁ 
ରାସ୍ତାରେ ଆଘାତ କରିବା ବା ବିସ୍ଫୋରଣ କରି ଏହାକୁ ଗତିଚ୍ୟୁତ କରାଯିବାର 
ଆଶା ବି କରା ଯାଇ ପାରୁଛି । ବେଶ୍‌ ବର୍ଷ ଆଗରୁ ଜାଣି ପାରିଥ୍ବାରୁ ଏହାକୁ 
ମୂକାବିଲା କରିବାର ବାଟ ନିଶ୍ଚିତ ରୂପେ ରହିଛି । ବେଶ୍‌ ଆଗରୁ ଏପରି ଅନେକ 
ସମ୍ଭାବନାକୂ କଳିବାରେ ବିଜ୍ଞାନ ଆମ ପାଇଁ ଏକ ଅନୂଭବଭରା ପଥ ! 


ଧମକେତୁ ଶିକାରୀ ! 


ଆମ ସୌର ଜଗତରେ ପ୍ରତ୍ୟେକ ପିଣ୍ଡ ପରସ୍ପରକୁ ଟାଣୁଆବତ୍ତି । ସୂର୍ଯ୍ୟର 
ମାଧ୍ଯାକର୍ଷଣ ଶକ୍ତି ତୂଳନାରେ ଆଉ କାହାର ଆକର୍ଷଣ ବିଶେଷ ମନେ ହୋଇ 
ନଥାଏ ! ଏହାର ଆକର୍ଷଣରେ ଧୂମକେତୁଗୁଡିକ କାହିଁ କେତେ ଦୂରୁ ଭିଡି 
ହୋଇଆସନ୍ତି । ହିମମୟ ଜୂଇପର୍‌ ପଟି ଅଞ୍ଚଳରୁ ଏହି ଲମ୍ବା ଯାତ୍ରାରେ ସେମାନଙ୍କ 
ରୂପ କେତେ ବଦଳିଚାଲେ | ସେ ଦିନର ମଇଳା ବରଫମେଞ୍ଚା ବଦଳି ବଦଳି ଲାଞ୍ଜ 
ଥ୍ବା ତାରା ପରି ହୋଇଯାଏ । ବାଟରେ ସେମାନଙ୍କ ଉପରେ ଆହୁରି ଅନେକ 
ପ୍ରଭାବ ପଡିଥାଏ । ଏଥ୍‌ରୁ ଏଜ ବିଶେଷ ପ୍ରଭାବ ରହେ ସୌର ଜଗତର ବିଶାଳ 
ପିଣ୍ଡଗୁଡିଜର । ବୃହସ୍ପତି ଓ ଶନି - ଏ ଦୂହେଁ ଆକାରରେ ବିରାଟ । ବୃହସୃତି ତ ଆମ 
ପୃଥ୍ବୀ ଠାରୁ ପ୍ରାୟ ୩୨ ୦ଗୂଣ ଭାରି | ଏହାର ମାଧ୍ୟାକର୍ଷଣ ବଳ ବି ସେତିକି ବେଶୀ । 


ବୃହସ୍ପତି ପାଖ ଦେଇ ଗଲାବେଳେ 
ଧୂମକେଡୂଟି ପ୍ରବଳ ଟଣାର ଶିକାର ହୁଏ | 
ଏହାର ଗତିପଥ ଅନେକାଂଶରେ ବଦଳି 
ଯାଏ । କେତେକଙ୍କର ଗତିପଥ ନାଟକୀୟ 
ଭାବେ ବଦଳି ସୌର ଜଗତର 
ଗ୍ରହଗୁଡିକଙ୍କର ଗତିପଥ ସହ 
ସମାନ୍ତରାଳ ହୋଇଯାଏ । ଏହାକୁ 
କୁହାଯାଏ, ଧୂମକେତୂଟି ବ୍ହସୃତିର 

ଶିଜାତଉତ ହେଲା ବା ଧରା ହେଲା । ଏହି ପ୍ରଭାବ ଯୋଗୁଁ ବୃହସ୍ପତିକୁ ‘ଧୂମକେତୁ 
ଶିକାରୀ” ବୋଲି କୁହାଯାଇଥାଏ । 


ଏ ଯାଏଁ ଧୂମକେତୁ ଖୋଜାଳୀମାନେ ବୃହସ୍ପତି ଦ୍ଵାରା ଏ ପରି ଧରା ପଡିଥ୍‌ବା 
ଧୂମକେତୁଙ୍କ ଭିତରୁ ପ୍ରାୟ ପଚାଶଟି ଧୂମକେତୁଙ୍କ ଠାବ କରି ସାରିଲେଣି ।! ଆଗରୁ 
ଏଗୁଡିକର କକ୍ଷପଥ ଲମ୍ବା ଥ୍ଲା ଓ ଏମାନେ ଅନୁବୃତ୍ତାକାର କକ୍ଷ ପଥରେ ସୂର୍ଯ୍ୟ 
ପାଖକୁ ଆସୁଥ୍ଲେ | କିଳୁ ବୃହସୃତି ଏହାକୁ ବଦଳାଇ ଦେଇଛି । 


ସୁମେକର - ଲେଭି ଧୂମକେତୁର ଆଲୋଡନ 


୧୯୯୪ ମସିହା ଜୁଲାଇ ମାସ ବେଳକୁ ଧୂମକେତୂକୂ ନେଇ ଏକ ଖବର 
ଖୁବ୍‌ ଆଲୋଡନ ଆଣି ଦେଇଥୁଲା | ପୃଥ୍ବୀ ସାରା ଧୂମକେତୁ ଖୋଜାଳୀମାନେ 
ବୃହସ୍ପତି ଗ୍ରହ ଆଡକୁ ମୁହାଁଇ ଥୁଲେ ! ଶୁଣାଗଲା ଯେ, ସୁମେକର୍‌ -ଲେଭି- ୯ 
ଧୂମକେଡ଼ ବୃହସ୍ପତି ଆଡକୁ ଛଟୁଛି। ଏହା ବି ବହସ୍ପତିର ଶିକାର ହୋଇଥ୍‌ବା ଗୋଟିଏ 
ଧୂମକେତୁ | ୧୯୯୪ ମସିହା ବେଳକୁ ବୃହସ୍ପତିର ପ୍ରବଳ ଆକର୍ଷଣରେ ଏହା ଖଣ୍ଡ 
ଖଣ୍ଡ ହୋଇ ଭାଙ୍ଗ ଯାଇଥ୍‌ଲା | ଏଥୁରେ ୨୧ରୁ ଅଧ୍କ ବଡ ବଡ ଖଣ୍ଡ ସହ ଅନୈକ 
ଛୋଟ ଛୋଟ ଖଣ୍ଡ ଭରି ରହିଥ୍୍‌ଲା । ଏ ସବୁ ଖଣ୍ଡ ଏକ ମୁହାଁ ହୋଇ ରକେଟ୍‌ 
ବେଗରେ ବୃହସ୍ପତି ଆଡକୁ ଛୁଟୁଥ୍ଲେ ! ଦୂରବୀକ୍ଷଣରେ ଦେଖ୍ଲେ ମନେ 
ହେଉଥ୍ଲା, ଆକାଶରେ ରେଳଗାଡିଟିଏ ବୃହସ୍ପତି ଷ୍ଟେସନ୍‌କୁ ଧାଉଛି 


( ଆକାଶରେ ରେଳଗାଡି ..... ସୁମେକର-ଲେରି ୯ ) 

ହିସାବରୁ ଜଣା ପଡିଥ୍‌ଲା, ଜୁଲାଇ ମଝି ବେଳକୁ ଏହା ବୃହସ୍ପତି ଦେହରେ 
ବାଡେଇ ହେବ । ସତକୁ ସତ, ଜୁଲାଇ ୧୬ ତାରିଖରେ ଆରମ୍ଭ ହୋଇ ୬ ଦିନ 
ଯାଏଁ ଖଣ୍ଡଗୁଡିକ ଗୋଟିକ ପରେ ଗୋଟିଏ ହୋଇ ବୃହସ୍ପୃତିକୁ ଆଘାତ କରି 
ଚାଲିଲେ । ଆଗରୁ ଘଟଣାଟିକୁ ନେଇ ଲୋକଙ୍କ ମଧ୍ଯରେ ବେଶ୍‌ ସଂଶୟ ସୃଷ୍ଟି 
ହୋଇଥଲା । ଏହା ପ୍ରଭାବରେ ବୃହସ୍ପୃତିର ଅବସ୍ଥା କଂଣ ହେବ - ଏହାକୁ ନେଇ 
ଅନେକ ମତ ପ୍ରକାଶ ପାଇଥ୍‌ଲା । ବୈଜ୍ଞାନିକମାନେ ଏହାକୁ ଲକ୍ଷ୍ୟ କରିବା ପାଇଁ 
ଚଞ୍ଚଳ ହୋଇଯାଇଥ୍‌ଲେ | 


ଜିଵୁ ଘଟଣାଟି ଘଟିଲା ବେଳକୁ ପୃଥ୍ବୀରୁ ଏହାକୁ ସିଧାସଳଖ ଦେଖ୍‌ ହେଲା 
ନାହିଁ । ପୃଥ୍ବୀ ପଟକୁ ଥ୍ବା ଅଞ୍ଚଳରେ ନ ହୋଇ ଏହା ଅପର ପଟଟିରେ ଘଟିଲା | 
ପ୍ରତି ଆଘାତର ପ୍ରାୟ ୨୦ ମିନଟ୍‌ ପରେ ହିଁ ସେହି ଜାଗାଟି ପୃଥ୍ବୀ ଆଡକୁ ଘୂରି 
ଦେଖା ଯାଉଥ୍ଲା। କେବଳ ମହାକାଶରେ ଥବା ଦୂରବୀକ୍ଷଣ କ୍ୟାମେରା ହିଁ ପ୍ରତ୍ୟକ୍ଷ 
ଘଟଣାଟିର ଛବି ତୋଳିଲେ ଓ ଆମ ପାଖକୁ ପଠାଇଲେ । ଓଡିଶା ଆକାଶରେ 
ସେତେବେଳେ ଘନ ମେଘ ଥ୍ଲା। ତେଣୁ ଏହାକୁ ଦୂରବୀକ୍ଷଣରେ ଦେଖ୍ବାର ସୁବିଧା 
ମିଳିଲା ନାହିଁ । ଚେନ୍ନାଇ, ମୂମ୍ବାଇ ଆଦି ଅଞ୍ଚଳରେ ଆକାଶପ୍ରେମୀମାନେ ଏହାକୁ 
ଲକ୍ଷ୍ୟ କରି ପାରିଥ୍‌ଲେ | 


ବୃହସ୍ପତିର ହେଲା ଜଂଣ ? ଏହା ଏକ ସାଧାରଣ ପ୍ରଶ୍ନ ଥ୍ଲା | ପୃଥ୍ବୀ ପରି 
ଏକ କଠିନ ପିଣ୍ଡରେ ଧୂମକେତୁଟି ବାଡେଇ ହୋଇଥ୍‌ଲେ, ପୃଥ୍ବୀର ଅନେକ କ୍ଷତି 
ହୋଇ ଯାଇଥାଆନ୍ତ। । ଆଗରୁ ଆମେ ଉଲ୍କା ମାଡର ପ୍ରଭାବ ବିଷୟରେ 
ଆଲୋଚନା କରି ସାରିଛେ। କିନ୍ତୁ ବୃହସ୍ପତି ପାଇଁ 
ଘଟଣାଟି ଅଲଗା ମୋଡ ନେଲା । ଆଘାତ 
ସ୍ଥାନଗୁଡିକରେ ବିରାଟକାୟ ଗାତ ଖୋଳି ହେବା 
ସାଙ୍ଗକୁ ମହାକାଶକୁ ଧୂଆଁ ଓ ବାଷ୍ର ବିରାଟ 
ନିଆଁ ପିଣ୍ଳା ଉଠିଲା | କିନୁ ଏହା ଧୀରେ ଧୀରେ 
ଖେଳାଇ ହୋଇଗଲା । ବିଶେଷ କ୍ଷତି କଲା 
ନାହିଁ । କାରଣ, ବୃହସ୍ପତି ଆମ ପୃଥ୍ବୀ ଠାରୁ 
ପ୍ରାୟ ହଜାରେ ଗୁଣ ବଡ ଏକ ବାଷ୍ପ ପିଣ୍ଡଳା । 
ଏହା କଠିନ ହୋଇଥ୍ଲେ ଏହାର ଅନେକ କ୍ଷୟ କ୍ଷତି ହୋଇଥାନ୍ତା । 

ଧୂମକେତ୍ରଙ୍କ ଜାଏରାରୁ..... 


ଧମକେତୁ ହାକୃତାକେର ମନଲୋଭା ଛବି 


ଏହା ଥ୍ଲା ଗତ କୋଡିଏ ବର୍ଷ ଭିତରେ ସବୂଠୂ ମନଲୋଭା | ଜାପାନରେ 
ସୌଖୀନ ତାରା ଦେଖାଳୀ ହାକୂୃତାକେ ଏହାକୁ ପ୍ରଥମେ ଦେଖ୍୍‌ଲେ ! ‘ହାଜୁତାକେ' 
ଏକ ଜାପାନୀ ଶହ | ଏହାର ଅର୍ଥ ‘ଶହେ ବାଉଁଶ' । ତାଙ୍କ ନାମ ଅନୁସାରେ 
ଧୂମକେତୁଟି ନାଁ ପାଇଲା । ଏହି ଧୂମକେଡୂଟି ଆମ ପାଇଁ ଏକ ଅପୂର୍ବ ସୁଯୋଗ 
ଆଣି ଦେଲା । ଏହା ସୂର୍ଯ୍ୟର ଆରପଟେ ଥୁଲେ ବା ପୃଥ୍ବୀ ନିଜ କକ୍ଷ ପଥରେ 
ଅଲଗା ଜାଗାରେ ଥ୍ଲେ ଆମେ ଏହାର ଏହି ସୌନ୍ଦର୍ଯ୍ୟକୁ ଉପଭୋଗ କରିପାରି 
ନଥାନ୍ତେ । ସେପରି ହୋଇଥ୍‌ଲେ, ଏହା ଆମ ପାଇଁ ଏକ ସାଧାରଣ ଧୂମକେତୂ 
ହୋଇଥାନ୍ତା । ଏହା ପୃଥ୍ବୀ ସାମନାରେ ହିଁ ସୂର୍ଯ୍ୟ ଆଡକ୍ର ଛଟୁଥ୍ଲା | ରଙ୍ଗ ମଞ୍ଚରେ 
ପରଦା ଆଗରେ ପ୍ରଥମେ ଧାଡିରେ ବସିଲା ପରି ସୂବିଧା।ଜନକ ଜାଗାରେ ରହି 
ଆମେ ଏହାର ପୂରା ରୂପଟିକୁ ମନ ଭରି ଦେଖ୍‌ ପାରିଲେ । 


ଜହିବାକୂ ଗଲେ, ଏହି ଧୂମକେତୂଟି ସବୁ ଧରଣର ଲୋକଙ୍କ ପାଇଁ ଜିଛି ନା 
କିଛ ଆଣି ଦେଇଥ୍ଲା | ଏହାର ଆକାର ବିରାଟ ଥୁଲା ! ମାର୍ଟ ୨୫ ତାରିଖ 
(୧୯୯୬) ବେଳକୁ ଏହା ଆକାଶରେ ପ୍ରାୟ ୧୦୦° (ଅଧାରୁ ବେଶୀ ) ଦୂରତା 
ଯାଏଁ ଲମ୍ବିଥ୍ଲା । ଏଥୁରୁ ଅନେକ ଗୁରୁତୃପୂର୍ଣ ତଥ୍ୟ ମିଳି ପାରିଲା ! ଏହା ଆମର 

ବେଶ୍‌ ପାଖ ଦେଇ ଯାଇଥ୍ଲ! ଓ ବେଶ୍‌ ଅଧ୍କ ବେଗରେ ବି ଯାଇଥଲା । ତେଣୁ 
ଏହା ସବୁ ଦିଗରୁ ଆକର୍ଷଣୀୟ ହୋଇପାରିଥୁଲା ! 


ଏହାର “କମା ଟି ପ୍ରାୟ ଦେଢ ଲକ୍ଷ କି.ମି. ଚଉଡା ଥ୍ଲା । ଲାଞ୍ଜଟି ପ୍ରାୟ 
ପନ୍ଦର କୋଟି କି.ମି. (ସୂର୍ଯ୍ୟଂପୃଥ୍ବୀ ଦୂରତା ) ଯାଏଁ ଲମ୍ବିଥ୍ଲା ! ସରଳ ମାପରେ 
ଏହାକୁ ଏପରି ବି କୁହାଯାଇପାରେ । ୨୨ ୦ଟି ପୂର୍ଣିମା ଜହ୍ନକୁ ଧାଡିରେ ରଖ୍ଲେ 
ଯେତେ ଦୂର ହେବ, ଏହା ଆକାଶରେ ପ୍ରାୟ ସେତିକି ଦୂର ( ୧୧୦°) ଯାଏଁ 
ଲମ୍ବିଥ୍ଲା | ଖାଲି ଆଖ୍କୁ ଧୂମକେତୁର ଲାଞ୍ଜଟି ରଷତ ନୀଳ ଦେଖା ଯାଉଥଲା | 
ଏଥ୍‌ରୁ ଜଣା ପଡ଼ଥ୍ଲା, ଏଥ୍‌ରେ ପ୍ରଚୁର ପରିମାଣରେ କାର୍ବନ୍‌ ମନୋକ୍ସାଇଡ୍‌ 
ବାଷ୍ପ ରହିଥୁଲା ! 


ହିସାବରୁ ଜଣା ପଡିଛି ଯେ, ଧୂମକେଡୁ ହାକୃତାକେର କକ୍ଷ ପଥର ଦୂରତା 
ପ୍ରାୟ ୮,୦୦୦ ବର୍ଷ । ଅର୍ଥାତ୍‌, ଏହା ଆଜିକୁ ୮,୦୦୦ ବର୍ଷ ପୂର୍ବେ ଥ୍‌ବେ ଖ୍ରୀ.ପୂ. 
୬୦୦୦ ବେଳେ ଦେଖା ଦେଇଥ୍୍‌ବ | ସେତେବେଳେ ଆମ ପୂର୍ବଜମାନେ ବଣୁଆ 
ଥ୍ବେ ଓ ଜଙ୍ଗଲରେ ଚାଷ ବାସ କରି ଚଳୁଥ୍‌ବେ | କିନୁ ମାଧ୍ଯାକର୍ଷଣ ଶକ୍ତିର 
ପ୍ରଭାବରେ ଏହାର ଦୂରତା ଆହୁରି ବଢି ଏବେ ପ୍ରାୟ ୧୬,୦୦୦ ବର୍ଷର ହୋଇ 
ଯାଇଛି । ଆଶା କରାଯାଏ, ଏହାପୁଣି ୧୮,୦୦୦ ମସିହା ବେଳକୁ ପୁଣି ଥରେ 
ଦେଖ୍ବାକୁ ମିଳିବ | 


ଏହି ଧୂମକେତୁଟି ବିଷୟରେ ଆଗରୁ ବିଶେଷ କିଛି ଜଣୀ ନଥୁଲା । ପୂଣି 
ଏହା ଖୂବ୍‌ କମ ଦିନ ପାଇଁ ଦେଖା ଦେଇ ଫେରିଗଲା । ତେଣୁ ଏହି ଆକସ୍ଥିକ 
ସୌନ୍ଦର୍ଯ୍ୟଟିର ଆକର୍ଷଣ ଆହୁରି ବଢିଗଲା । 


ଧୂମକେତୁ ହେଲ୍‌-ବପ୍‌ 


ଧୂମକେତୂ ହେଲ୍‌-ବପ୍କ ଆବିଷ୍ଟାର କରିଥ୍ଲେ ଆମେରିକାର ଦୁଇଜଣ 
ସୌଖୀନ୍‌ ତାରା ଖୋଜାଳୀ | ସେମାନେ ହେଲେ- ଆଲାନ୍‌ ହେଲ୍‌ ଓ ଥୋମାସ୍‌ 
ବପ୍‌ । ୧୯୯୫ ମସିହା କୂୁଲ।|ଇ ୨୯ ତାରିଖରେ ଏକା ରାତିରେ ଉଭୟେ 
ଆମେରିକାର ଅଲଗା ଅଲଗା ଜାଗାରୁ ଏହାକୁ ଠାବ କଲେ | ଏଥ୍ପାଇଁ ଧୂମ କେତୁଟି 
ଦୂଇଜଣଙ୍କ ନୀ ପାଇଲା । ଏବେ ଏହା ବେଶ୍‌ ଅଧ୍କ ବଡ ଓ ଉକ୍ସଳ ଦେଖାଯାଉଛି । 

କ୍ରମଶଃ ଏହା ସୂର୍ଯ୍ୟର ନିକଟତର ହେବାରେ ଲାଗିଛି । ମାର୍ଚ୍ଚ ମାସ ଶେଷ ବେଳକୁ 
ଏହା ଉନ୍ମଳତମ ଦେଖାଯିବ । 


ଆଲାନ୍‌ ହେଲ୍‌ ଥୋମାସ୍‌ ବପ୍‌ 


ଆବିଷ୍କାର ହେବା ବେଳକୁ ଧୂମକେତୂଟି ବେଶ୍‌ ଫିକା ଜଣାପଡୁଥ୍‌ଲା ( ଦୀପ୍ତି 
୧୧) । ଏହା ଏକ ଝାପ୍ସା ଆଲୁଅ ପରି ମନେ ହେଉଥଲା । ଖାଲି ଆଖ୍କୁ ଏହା 
ଦେଖା ଯାଉ ନଥ୍ଲା | ଆମ ଆଖ୍‌ ୬ଦିପ୍ତୀ ବିଶିଷ୍ଟ ତାରା ଆଦିଙ୍କୁ ଦେଖ୍ପାରେ । 
ଜିନ ଦିପ୍ତୀ କ୍ରମାଙ୍କ ଏହାଠାରୁ ଅଧ୍କ ହେଲେ ଆମେ ଏଗୁଡିକର ଠାବ କରି ପାରନ୍ତି 
ନାହିଁ । ଏହାଠାରୁ କମ୍‌ ଦିପ୍ତୀ ଥୁବା ପିଣ୍ଡ ସବ ଅଧ୍କ ଉଜ୍ଵଳ ହୋଇଥାନ୍ତି ଓ ଖାଲି 
ଆଖ୍‌ ଏସବ ବାରିପାରେ | ଦିପ୍ତୀ କ୍ରମାଙ୍କ କମିବା ସହିତ ବସ୍ତୁଟିର ଉତ୍କଳତା ଅଧ୍କ 
ହୋଇଥାଏ । ଆକାଶର ଉଜ୍ସଳତମ ପିଣ୍ଡ ସୂର୍ଯ୍ୟର ଦିପ୍ତୀ- ୨୬.୮। ସେହିପରି ପୂର୍ଣିମା 
ଚନ୍ଦ୍ରର କ୍ରମାଙ୍କ ହେଉଛି - ୧୩ । 


ଲାଠି 
ନ 


ସୂର୍ଯ୍ୟ ଚନ୍ଦ୍ର 

(ଧୂମକେତୂ ହେଲ୍‌-ବପ୍‌ ) 


ଏବେ ଧୂମକେତୂ ହେଲ୍‌ -ବପ୍‌ ତା'ର ଉକ୍ଵଳତମ ଅବସ୍ଥାରେ ପହଞ୍ଚବାକୁ 
ଯାଉଛି । ଏହା ଗତ ଦୂଇ ଦଶକର ସବୁଠୁ ଉକ୍ସଳ ଧୂମ କେତୁ ହେବ | ଧୂମକେତୁ 
ହାକୂୃତାକେ ଏ ଦିଗରୁ ଖୁବ୍‌ ଆକର୍ଷଣୀୟ ହୋଇଥଲା । କମ୍‌ ସମୟ ପାଇଁ ହେଲେ 
ବି ଲୋକ ଏହାର ସୁନ୍ଦର ଲମ୍ବା ଲାଞ୍ଜଟିକୂ ଖୁସିରେ ଦେଖ୍‌ ପାରିଥ୍ଲେ ! କିନୁ ଅଧ୍କ 
ଲୋକ ଏ ବିଷୟରେ ଜାଣିବା ଓ ଏକାଠି ହୋଇ ଦେଖ୍‌୍ବା ପାଇଁ ବିଶେଷ ସମୟ 
ନଥ୍ଲା | କିନୁ ହେଲ୍‌-ବପ୍‌ ଧୂମକେତୁୂକୁ ବେଶ୍‌ ଆଗରୁ ଠାବ କରା ଯାଇପାରିଛି। 
ତେଣୁ ଅଧ୍କ ସଂଖ୍ୟାରେ ଲୋକମାନେ ଏହା ବିଷୟରେ ଜାଣିବା ଓ ଏହାକୁ ଏକାଠି 
ଉପଭୋଗ କରି ପାରିବାର ସମ୍ଭାବନା ବେଶୀ | 


ଧୂମକେତୂଟିଏ ଆକାଶରେ ଥ୍ଲାବେଳେ ଏହାକୁ ଦେଖ୍ବା ଏକ ଆନନ୍ଦର 
ବିଷୟ । କିନ୍ତୁ ଆମ ଦେଶରେ ଏଥ୍ସହ ଆମର ଆଉ ଏକ ଗୁରୁତ୍ଵପୂର୍ଣ କାମ ବି 
ରହିଛି । ଏହା ଏକ ସୁବର୍ଣ ସୁଯୋଗ । କାରଣ ଆମ ସମାଜରେ ଧୂମକେତୂକୁ ଦେଖ୍‌ 
ଖୁସି ହେବାର ପରମ୍ପରା ନାହିଁ । ଅଧ୍କାଂଶ ଲୋକ ବିଚାରନ୍ତି, ଧୂମକେତୁ ଏକ ଅଶୁଭ 
ସଙ୍କେତ | ନେତା ମରିବା, ମରୁଡି ହେବା, ଯୁଦ୍ଧ ଲାଗିବା, ରୋଗ ବଢିବା.....ଆଦି 
ବିଭିନ୍ନ ଅଘଟଣ ଏଥ୍ସହ ଯୋଡି ଦିଆଯାଇଛି । 


ତେଣୁ ସନ୍ଦେହୀ ମନ ଏପରି ଅନେକ ନକାରାମ୍‌ କ ଆଶଙ୍କାରେ ଆଲୋଡିତ 
ହୁଏ | ଆଖ୍ରେ ଖୁସିରେ ଉଲ୍ଲାସ ବଦଳରେ ଏହା ନୀ ଶୁଣି ଲୋକଙ୍କ କପାଳରେ 
ଚିନ୍ତାର ଗାର ଟାଣି ହୋଇଯାଏ | ଅଧ୍କାଂଶ ଲୋକ ଏହାକୂ ଆଡ ଆଖ୍ରେ 
ଦେଖନ୍ତିନାହିଁ। ସୂର୍ଯ୍ୟ ପରାଗର ଆତଙ୍କ ତ ଆମେ ଜାଣିଛେ । ଆକାଶର ଏକ ବିରଳ 

ବିଚିତ୍ରାକୁ ମନଭରି ଉପଭୋଗ କରିବା ବଦଳରେ ଦେଶର ଶତକଡା ୯୮ ଭାଗ 
ଲୋକ ତାଟି କବାଟ ମଡାଇ ଘରେ ଲୁଚନ୍ତି । ଧୂମଢେତୂ ଦେଖାଦେବା ସମୟରେ 
ଲୋକେ ଘରେ ଏପରି ଲୁଚନ୍ତି ନାହିଁ । କିନ୍ତୁ ଅଧ୍କାଂଶ ଲୋକ ଏହାକ୍ର ପସନ୍ଦ କରି 
ନଥାନ୍ତି । ଭୂଲ୍‌ ବ୍ରଝାମଣା ଯୋଗୁଁ ଅନେକ ଭୁଲ ପରମ୍ପରା ବି ଜାରି ରହେ। 


ଆଜିର ଯୁଗରେ ସମାଜରେ ଏପରି ଭୁଲ ବୂଝାମଣା ରହିବା ଆମ ସମସ୍ତଙ୍କ 
ପାଇଁ ଅପମାନଜନକ ସତକୁ ଖୋଜିବା ଓ ବୃଝିବାର ପରମ୍ପରା ନଥ୍ବାରୁ ଏଠାରେ 
ବିଜ୍ଞାନ ଉଧେଇ ପାରୁନାହିଁ । ବିଜ୍ଞାନରେ ରୁଚି ରଖୁଥ୍ବା ସାଥ୍ଙ୍କ ପାଇଁ ଏହା ଏକ 
ବଡ ଆହ୍ଵାନ | ଆକାଶରେ ଧୂମକେତୂ ଥ୍ବା ସମୟରେ ବିଜ୍ଞାନପ୍ରେମୀ ଓ ବିଜ୍ଞାନ 
ପ୍ରସାରକଙ୍କ ପାଇଁ ଏହା ଏକ ସୂଯୋଗ। ଏହାକୁ ଦେଖାଇ ଓ ବରଝାଇ ଆମେ ଲୋକଙ୍କ 
ମଧ୍ଯରେ ସଠିକ ବୁଝାମଣା ଆଣିପାରିବା । ସମାଜରେ ବିଜ୍ଞାନୀ ଦୃଷ୍ଟିକୋଣକୁ 
ବଢାଇବା ଦିଗରେ ଏହା ଏକ ସଫଳ ପଦକ୍ଷେପ ହୋଇ ପାରିବ । 


୧୯୮୫-୮୬ ସମୟରେ ହାଲି ଧୂମକେତୂ ଦେଖାଦେଇଥୁଲା | ଚିରାଚରିତ 
ଢାଞ୍ଚାରେ ଆମ ଦେଶରେ ଅଧ୍କାଂଶ ଲୋକ ଏହାକୁ ସନ୍ଦେହ ଆଖ୍ରେ 
ଦେଖ୍ଥୁଲେ | କିନୁ କେତେକ ବିଜ୍ଞାନ ପ୍ରସାରକ ଦଳ ଏହାକୁ ଏକ ସୂଯୋଗ ରୂପେ 
ବ୍ୟବହାର କରିଥୁଲେ | ଧୂମକେତୂର ରୂପ, ଗଠନ, ଇତିହାସ ଓ ବିଜ୍ଞାନକୁ ବ୍ୟାପକ 
ଲୋକଙ୍କୁ ବଝାଇ ସେମାନେ ଏ ଦିଗରେ ଅନେକ ଲୋକଙ୍କୁ ଆଗ୍ରହୀ କରିଥ୍‌ଲେ | 
ବିଶେଷ କରି, କେରଳର ବିଜ୍ଞାନ ପ୍ରସାରକ ଦଳ (କେରଳ ଶାସ୍ତ ସାହିତ୍ୟ 
ପରିଷଦ ) ର ଉଦ୍ୟମ ଏ ଦିଗରେ ଉଲ୍ଲେଖନୀୟ | ବ୍ୟାପକ ଭାବେ ଲୋକଙ୍କୁ ଏକାଠି 
କରି ସେମାନେ ଧୂମକେଡୁଟିକୁ “ସ୍ଵାଗତ” କରିଥ୍ଲେ | ଦେଶର ବିଭିନ ରାଜ୍ୟରେ 
କିଛି ଦଳ ଏପରି ଉଦ୍ୟମ କରିଥଲେ | 


୧୯୮୦ ମସିହାର ସୂର୍ଯ୍ୟପରାଗ ବେଳେ ଅଧ୍କାଂଶ ଲୋକ ତାଟି କବାଟ 
କିଳି ଘରେ ଲୁଚିଥ୍ଲେ | କିନ୍ତ ୧୯୯୫ ମସିହାର ପରାଗ ବେଳକୁ ବିଭିନ୍ନ 
ବିଜ୍ଞାନପ୍ରେମୀ ଦଳଙ୍କ ଉଦ୍ୟମରେ ଅଧ୍କ ଲୋକ ପରାଗଟିର ସୌନ୍ଦର୍ଯ୍ୟକୁ 
ଦେଖ୍ଥ୍ଲେ | ଧୂମ କେତୁ ହାକୃତାକେ ବି ଆମ ସମାଜରେ ଯଥେଷ୍ଟ କୌତୃହଳୀ 
ଆଣି ଦେଇଛି। ତେଣୁ ଧୂମକେଡୁ ହେଲ୍‌ -ବପ୍କୁ ଅଧ୍କ ଲୋକ ଦେଖ୍ବାର ସମ୍ଭାବନା 
ରହିଛି । 

ହେଲ୍‌-ବପ୍ର ଡାଏରୀ 


ଏହି ଧୂମକେତୁଟିର ଗତିବିଧ୍୍‌ଜୂ ଆମେ ଚାରିଟି ଭାଗରେ ବାଣ୍ଟି 
ଦେଇପାରିବା । ବିଭିନ୍ନ ମାସରେ ଏହା କେଉଁଠି ଦେଖାଯିବ ତାହାକୁ ଜାଣିବା : 

ଅ. ଜାନୁଅ/ର! ୯୭ : ସୂର୍ଯ୍ୟ ଅସ୍ତ ହେବା ପରେ ପରେ ଧୂମକେତୁଟି 
ଦେଖ୍ବାକୁ ମିଳିବ । ପ୍ରଥମ ଭାଗରେ ଏହାକୁ ଭୁଜଙ୍ଗ ଧାରୀ ତାରା ମଣ୍ଡଳରେ ଦେଖ୍‌ 
ହେବ । କ୍ରମଶଃ ଏହା ଭୁଜଙ୍ଗ ଓ ପରେ ଗରୁଡ ମଣ୍ଡଳ ଆଡକୁ ଘୁଞ୍ଯିବ | ଖାଲି 
ଆଖରେ ଏହା ବିଶେଷ ଆଜର୍ଷଣୀୟ ହେବ ନାହିଁ 


ଆ. ଫେବୃଅ/ରୀ ୯୭ : ଫେବୃଆରୀ ବେଳକୁ ଏହା ସଜାଳ ଆଜାଶରେ 
ଦେଖ୍ବାକୁ ମିଳିବ । ସୁର୍ଯେ୍ୟାଦୟର ଘଣ୍ଟାକ ଆଗରୁ ଏହାକୁ ଉତ୍ତର-ପୂର୍ବ 
ଦିଗବଳୟରେ ଦେଖ୍‌୍ହେବ । ଏହାର ଦିପ୍ତୀ ପ୍ରାୟ ୧ ପାଖାପାଖ୍‌ ହେବ | ଖାଲି 
ଆଖ୍ରେ ଏହାଜୁ ଦେଖ୍‌ ହେବ । ଗରୁଡ ମଶ୍ଡଳରୁ ଏହା କ୍ରମଶଃ ଜମ୍ବୁକ 


(ଭଲ୍ପେକୁଲା ) ମଣ୍ତଳ ଆଡକୁ ଘୁଞ୍ଚ୍‌ ଚାଲିବ । ଏହାର ଛୋଟିଆ ଲାଞ୍ଚଟିକୁ ଏଥର 
ଦେଖ୍‌୍ହେବ । 

ଇ. ମାର୍ଚ ୯୭ : ମାର୍ଚ୍ଚ ଦିତୀୟ ସପ୍ତାହ ବେଳକୂ ଏହାର ଉତ୍ଵ୍ଳତା ଓ ଲାଞ୍ର 
ଆକାର ବଢିଥ୍ବ | ଏହା ଏଥର ମରାନ (ସାଇଗୁସ୍‌ ) ମଣ୍ଡଳ ଅଞ୍ଚଳରେ 
ଦେଖାଯିବ । ସୂର୍ଯ୍ୟର ବିପରୀତ ଦିଗକୁ ଏହାର ଲାଞ୍ଜଟି ବେଶ୍‌ ଲମ୍ବା( ୧୫ଂରୁ ୨୦°) 
ମନେ ହେବ। ସୂର୍ଯୋ୍ୟାଦୟର ଘଣ୍ଟାଏ ଆଗରୁ ଏହାକୁ ଉତ୍ତର-ପୂର୍ବ ଦିଗବଳୟରେ 
ଦେଖ୍ହେବ । ଏ ବର୍ଷ ମାର୍ଚ୍ଚ ୯ ତାରିଖରେ ମଟ୍ଗୋଲିଆ ଓ ପୂର୍ବ ସାଇବେରିଆ 
ଅଞ୍ଚଳରେ ଏକ ସମ୍ପୂର୍ଣ ସୂର୍ଯ୍ୟପରାଗ ଦେଖ୍୍‌ବାକୁ ମିଳିବ | ଏହା ଏକ ସୁଯୋଗ, 
ଯେତେବେଳେ ସୂର୍ଯ୍ୟର ମୂଳ ପିଶ୍ଡଟି ଚନ୍ଦ୍ର ଆଡ଼ୁଆଳରେ ପୂରା ଲୁଚିଯାଏ । ଦିନରେ 
ଅନ୍ଧାର ଆକାଶରେ ଧୂମକେତୁ ଦେଖ୍ବାର ଏକ ସୂବର୍ଣ ସୁଯୋଗ ମିଳେ । 
ମଟ୍ଗୋଲିଆରୁ ଏହି ସୂର୍ଯ୍ୟପରାଗ ବେଳେ ଦିନ ଆକାଶରେ ହେଲ୍‌-ବପ୍‌ ଧୂମକେତୂକୁ 
ସୂର୍ଯ୍ୟ ପାଖରେ ଦେଖ୍‌ ହେବ ! ଏହା ଏକ ବିରଳ ଓ ସୁନ୍ଦର ସୂଯୋଗ । ବୁଧ, 
ବୃହସ୍ପତି, ଶୁକ୍ର ଓ ଶନି ଗ୍ରହ ସହ ଧୂମକେତୂଟି ଉତ୍ତର ପୂର୍ବ ଦିଗବଳୟ ଠାରୁ ପ୍ରାୟ 
୪୬° ଉଚ୍ଚରେ ଦେଖ୍ବାକୁ ମିଳିବ | 


ମାର୍ଚ୍ଚ ତୃତୀୟ ଓ ଚତୁର୍ଥ ସପ୍ତାହରେ ଆମ ଆକାଶରେ ଧୂମକେତୂଟି 
ଦିଗବଳୟ ଓ ସୂର୍ଯ୍ୟାପ୍ତ ପରେ ଉତ୍ତର-ପଶ୍ଚିମ ଦିଗବଳୟରେ ଦେଖାଯିବ | ମାର୍ଚ୍ଚ 
୨୨ ତାରିଖରେ ଏହା ପୂଥ୍ବୀର ନିକଟତମ ରହିବ । ମାର୍ଚ ୩୧ ତାରିଖରେ ଏହା 
ସୂର୍ଯ୍ୟର ନିକଟତମ ଦୂରତାରେ ପହଞ୍ଚବ । ଏହି ସମୟରେ ଏହା ସବଠୁ ଚମଜ୍୍‌ାର 
ଦେଖାଯିବ । ଗତ ୨୦ ବର୍ଷ ମଧ୍ଯରେ ଏହା ସବୁଠୁ ଉକ୍ତଳ, ସୁନ୍ଦର ଓ ଆକର୍ଷଣୀୟ 
ଧମକେତୁ ଭଳି ଲାଗିବ । ସେତେବେଳକୁ ଏହା ସୂର୍ଯ୍ୟାସ୍ତ ପରେ ଉତ୍ତର-ପଶ୍ଚିମ 
ଦିଗବଳୟରେ ଦେଖ୍ବାକୁ ମିଳିବ | 


ଧୂମ କେତୁଟିକୁ ଦେଖ୍ବା ପାଇଁ ଆମମାନଙ୍କ ପାଇଁ ସବୂଠୂ ଭଲ ସମୟ ମାର୍ଚ 
୧୭ରୁ ଏପ୍ରିଲ୍‌ ୧୪ । ଏତେବେଳକୁ ଏହାର ଉନ୍ଵଳତା ବେଶ୍‌ ବଢି ଯାଇଥୁ୍‌ବ । 
(ଦିପ୍ତ1- ୦.୨ ) । ଲାଞ୍ଜଟି ଆକାଶରେ ପ୍ରାୟ ୧୦୦° ଦରତା ଯାଏଁ ଲମ୍ବିଯିବ । କିନ୍ତୁ 
ଏହାକୁ ଦେଖ୍ବା ପାଇଁ ଠିକ୍‌ ଜାଗା ହେଉଛି ଅନ୍ଧାରୁଆ ମଫସଲ । 


ର. ଏଫିଲ ୯୭ : ଏଥର ଧୂମକେତୂଟିକୁ ଦେବଯାନୀ ( ଆଣ୍ଡୋମେଡା ) 
ମଣ୍ଡଳରେ ଦେଖ୍‌୍ହେବ ! ଏପ୍ରିଲ୍‌ ମଝି ପରଠୁ ଏହାର ଉଚ୍ଵ୍ନତା ଓ ଲାଞ୍ଜର ଲମ୍ବ 
କମିବାକୁ ଲାଗିବ | ଏହା କ୍ରମେ ଯଯାତି ( ପର୍ସିଅସ୍‌) ମଣ୍ତଳ ଆଡକୁ ଘୁଞ୍ଚିଯିବ । 
ଏପ୍ରିଲ୍‌ ଶେଷ ବେଳକୁ ଧୂମକେତୁଟିକୁ ଆଉ ଦେଖ୍‌ ହେବନାହିଁ । 

ଧୂମକେତୁ ହେଲ୍‌-ବପ୍‌ ଉତ୍ତର-ପୂର୍ବ ଦିଗବଳୟରେ ଏହାର ଉଜ୍ଵଳ ରୂପ 
ଦେଖାଇବ । ଉତ୍ତର ଗୋଲାର୍ଵର ଲୋକ ଏହାକୁ ବେଶୀ ଉପଭୋଗ କରି ପାରିବେ |! 
କିନ୍ତୁ ଦକ୍ଷିଣ ଗୋଲାର୍ର ଲୋକ ଏହାକୁ ପାଇବେ ନାହିଁ | ଭାରତରେ ଦକ୍ଷିଣ 
ଭାଗରେ ଲୋକେ ଧୂମକେତୂଟିର ଉଜ୍ଵଳତମ ଦୃଶ୍ୟକୁ ଦେଖ୍‌ ପାରିବେ ନାହିଁ| ଜୁନ୍‌ 
ମାସ ପରେ ଏହା ଆକାଶରେ ଦକ୍ଷିଣ ଭାଗରେ ଦେଖାଯିବ । କିନ୍ତୁ ସେତେବେଳକୁ 
ଏହାର ଆଉ କିଛି ବି ଆକର୍ଷଣ ନଥ୍ବ | ଏହାର ଦିପ୍ତୀ ସେତେବେଳେକୁ ୪ରେ 
ପହଞ୍ଚ୍‌ ଯାଇଥ୍ବ । ସକାନ ଆକାଶରେ ଏହାକୁ ଦେଖ୍ବା ସମ୍ଭବ ହେବ ନାହିଁ । 


ଧୂମକେତୁ ହେଲ୍‌ -ବପ୍ର ଯାତ୍ରା ଢାଏରୀ 


ତାରିଖ ଧୂବ 


ମାର୍ଚ୍ଚ ୧ମ ସପ୍ତାହ ୨୨ ଘଣ୍ଟା 
ମାର୍ଚ୍ଚ ୨ୟ ସପ୍ତାହ ୨୨.୫ଘଣ୍ଟା 
ମାର୍ଚ୍ଚ ୩ୟ ସପ୍ତାହ ୨୪ ଘଣ୍ଟା 
ଏପ୍ରିଲ୍‌ ଆରମ୍ଭ ୧.୫ ଘଣ୍ଟା 
ଏପ୍ରିଲ୍‌ ମଝି ୩ ଘଣ୍ଟା 
ଏପ୍ରିଲ୍‌ ଶେଷ ୪ ଘଣ୍ଟା 
ମେ ଆରମ୍ଭ 


ବିଶ୍ଵାସ କରାଯାଏ, ୪୬୦ କୋଟି ବର୍ଷ ତଳେ ସୌରଜଗତ ତିଆରି 
ହୋଇଥଲା । ସେହି କାଳରୁ ଧୂମକେତୁଗୁଡିକ ବି ଆରମ୍ଭ ହୋଇଥ୍‌ବେ । ପୃଥ୍ବୀ 
ପର ବଡ ବଡ ପିଭ୍ତଗୁଡିକ ଥଣ୍ଡା ହେବା ପାଇଁ ବେଶ୍‌ ସମୟ ଲାଗି ଯାଇଛି । ଏ 
ଦିଗରେ ପାଣି ଓ ପବନର ଚକ୍ରଗୁଡିକର ମୂଳ ଭୂମିକା ରହିଛି । କିନ୍ତୁ ଧୂମକେତୁ 
(ମଇଳା ବରଫ ମେଞ୍ଚା ) ଗୁଡିକର ଆକାର ବେଶ୍‌ ଛୋଟ | ତେଣୁ ଏଗୁଡିକ ଶୀଘ୍ର 
ଅଣ୍ଡା ହୋର ହିମ ପିଣ୍ଡ ହୋଇ ଯାଇପାରିଲା । କିନ୍ତୁ ଏଯାଏଁ ସେଗୁଡିକ ବିଶେଷ 

ଭାବେ ବଦଳି ନାହାନ୍ତି। ଥଣ୍ଡା ବରଫ ଭିତରେ ଏହି ମୂଳ ପିଣ୍ଡଗ୍ରଡିକ ସାଇତା ହୋଇ 


ରହିଛନ୍ତି | ଏଗୁଡିକୁ ଅନୁଧ୍ୟାନ ଜଲେ ସୌରଜଗତର ଆରମ୍ଭ କାଳ ବିଷୟରେ 
ଅନେକ କଥା ଜାଣି ହୁଏ | 


ଦ୍ଵିତୀୟରେ, ପୃଥ୍ବୀରେ ଜୀବନଧାରା । ପୃଥ୍ବୀ ଅଣ୍ଡା ହେବା ପାଇଁ ଲମ୍ବା 
ସମୟ ଲାଗି ଯାଇଥଲା । ଆରମ୍ଭର ପ୍ରାୟ ୧୦୦ କୋଟି ବର୍ଷ ପରେ ଏଠାରେ 
ଜୀବନ ଆରମ୍ଭ ହେଲା | ଏଥୁରେ ଧୂମ କେତୃୂଙ୍କର ବିଶେଷ ଅବଦାନ ଥାଇପାରେ 
ବୋଲି ଆଶା କରାଯାଏ | ଏହାର ପ୍ରଭାବରେ ପୃଥ୍ବୀର ବାୟୁମଣ୍ଡଳ ଗଢି ହୋଇ 
ଥାଇ ପାରେ | ଜୀବନ ଆରମ୍ଭ ହେବା ପାଇଁ ବିଭିନ୍ନ ଜଟିଳ ଯୌଗିକ ଅଣୁ ମଧ୍ଯ ଏହି 
ପ୍ରକ୍ରିୟାରେ ତିଆଁରି ହୋଇପାରେ । 


ଧୂମକେତୁଙ୍କ ଗଠନ ଓ ପ୍ରକୃତିକୂ ଲକ୍ଷ୍ଯ କଲେ, ଏସବୁ ବିଷୟରେ ଅନେକ 
ଧାରଣା ମିଳିଥାଏ । ତେଣୁ ଧୂମକେତୂ ଦେଖାଦେଲେ ବୈଜ୍ଞାନିକମାନେ ଚଞ୍ଚଳ 
ହୋଇ ଉଠନ୍ତି । ଏହା ଆକାଶରେ ଦେଖା ଯାଉଥ୍‌ବା ଯାଏଁ ଅନେକ ଦୂରବୀକ୍ଷଣ ଓ 
କ୍ୟାମେରା ତା” ଆଡକୁ ମୁହାଁଇ ରହିଥାଏ । ଆକାଶର ଦୂରବୀକ୍ଷଣ ଓ 
କ୍ୟାମେରାଗୂଡିକ ମଧ୍ଯ ଏଥ୍‌ରେ ଲାଗିଯାଆନ୍ତି । ଧମକେତୂ ପାଖକୁ ଯାଇ ଖବର 
ନେବା ପାଇଁ ପୃଥ୍ବୀରୁ ବିଶେଷ ଧରଣର ମହାକାଶଯାନ ଛଡାଯାଏ । ଜିଓଟୋ 
ମହାକାଶ ଯାନ ଏହାର ଏକ ଉଦାହରଣ । ଏହାର ତଥ୍ଯ ଓ ଛବିରୁ 


୫୭ 

ହାଲିଧୂ ମ କେତୂଟିର ଘନ ନାଭିକେନ୍ଦ୍ରଟିକୁ ଠାବ କରି ହେଲା | ପ୍ରତ୍ୟେକ ଧୂମକେତୁ 
ଏ ଧରଣର ବିଶେଷ ତଥ୍ୟ ଯୋଗାଇପାରେ । 


ସମୟର ଡାକରା 


ଧୂମ କେତୁଙ୍କ ଗୁମର ଖୋଲିବାରେ ବିଜ୍ଞାନର ମୂଳ ଭୂମିକା ରହିଛି | 
ପୃଥ୍ବୀରେ ହଜାର ହଜାର ବର୍ଷ ଧରି ବସା ବାନ୍ଧିଥ୍ବା ଭୁଲ ବୃଝାମଣା ଓ ଅନ୍ଧବିଶ୍ଵାସ 
ସବୁ ଏହା ଦ୍ଵାରା ସଫା ହୋଇପାରିଛି । 


କିନ୍ତୁ ବାସ୍ତବତାକୂ ଦେଖ୍ଲେ ଏବେ ବି ବହୁତ ଅଖାଡ଼ଆ ଲାଗେ । ଏବେ ବି 
ଆମକୁ ଅନେକ କିଛି କରିବାକୁ ପଡିବ | ଆମେ କେବଳ ଧୂମକେତୂର ଅସଲକୁ 
ଜାଣଦେବା ଯଥେଷ୍ଟ ନୂହେଁ। ଆମର ଘର, ପାଖ ପଡୋଶୀ ଓ ସମାଳରେ ଲୋକଙ୍କ 
ପାଖରେ ଏ ଦିଗରେ ସ୍ପଷ୍ଟ ଓ ସତ ଧାରଣା ପହଞ୍ଚାଇବା ଜରୁରୀ | ଆକାଶପ୍ରେମୀ 
ବିଜ୍ଞାନ କର୍ମୀମାନେ ଏ ଦିଗରେ ଏକ ବିରାଟ ଭୂମିକା ନେଇପାରିବେ । କୌଣସି 
ସମୟରେ ବିଜ୍ଞାନ ବିଷୟରେ ଆଲୋଚନା କଲେ ବା ବୂଝାଇଲା ବେଳେ ଆମକୁ 
ବିଭିନ୍ନ ଛବି, ପରୀକ୍ଷା, ନମୂନା, ଆଦି ଦେଖାଇ କହିବାକୁ ପଡେ | ଲୋକଙ୍କୁ ଅନେକ 
ଜଥା କଳ୍ପନା କରି ବା ଅନୁମାନ କରି ବୂଝିବାକୁ ପଡେ | 

କିନ୍ତୁ ଘଟଣାଟି ସତରେ ଘଟୁଥ୍ଲା। ବେଳେ କାମଟି ଯଥେଷ୍ଟ ସହଜ ଓ 
ପ୍ରଭାବଶାଳୀ ହେଇପାରେ । ଆକାଶରେ ଧୂମକେତୂଟିଏ ଥ୍ଲା ବେଳେ ବା ସୂର୍ଯ୍ୟ 
ପରାଗଟିଏ ଘଟିଲା ବେଳେ ଏହା ଆମ ପାଇଁ ଏକ ସୁବର୍ଣ ସୂଯୋଗ ଆଣିଦିଏ । 
ଘଟଣାଟିକୁ ଲୋକେ ସତରେ ଦେଖ୍ପାରନ୍ତି ଓ ଆଲୋଚନା କରି ବୂଝିପାରନ୍ତି । 
କିନଧୁ କାମଟି ଏତିକି ସିଧା ଓ ସରଳ ନୂହେଁ । ଏପରି ଘଟଣାକୁ ନେଇ ଧର୍ମାନ୍ଧ, 
ରକ୍ଷଣଶୀଳ ଲୋକ, ଧର୍ମଯାଜକ ଓ ଜ୍ୟୋତିଷମାନେ ବିଭିନ୍ନ ଅପପ୍ରଚାର ଚନାନ୍ତି | 
ବିଭିନ୍ନ ଖବରକାଗଜ ଓ ଗଣମାଧ୍ୟମ ମଧ୍ଯ ଏମାନଙ୍କର ଶିକାର ହୋଇଯାଆନ୍ତି । 
ଫଳରେ ସମାଜରେ ଅନେକ ଭୁଲ ଧାରଣା ଚେରେଇଯାଏ । ଲୋକେ ଘଟଣାଟିର 
ସତକୂ ଜାଣିବା ଆଗରୁ ଧୋକା ଖାଇ ଡରି ଯାଆନ୍ତି ଓ ଏହାଠାରୁ ଦୂରେଇ ରହନ୍ତି । 


୧୯୯୫ ମସିହାରେ ଦୀପାବଳୀ ଦିନ ସୂର୍ଯ୍ୟପରାଗ ବେଳେ ବି ଏପରି 
ଅନେକ ଗୁଜବ ପ୍ରଚାର ହୋଇଥଲା ! ଘଟଣାଟିକୁ ନେଇ ଅନେକ “ନାହିଁ” ଶୁଣିବାକୁ 
ମିଳିଥ୍ଲା। ଯଥା : ପରାଗ ବେଳେ ଅମୂକ କରନଚୁ ନାହିଁ, ସମୂକ କରନ୍ତୁ ନାହିଁ । 
ଏପରି ଅନେକ ¢ ନାହିଁ”? । କିନୁ ଏ ବିଷୟରେ ଭାରତର ବିଖ୍ୟାତ ଜ୍ୟୋତିର୍ବିଜ୍ଞାନୀ 
ପ୍ରଫେସର୍‌ ଜୟନ୍ତ ବିଷ୍ଣୁ ନଲିକରଙ୍କର ଗୋଟିଏ କଥା ବେଶ୍‌ ଗୁରୁତ୍ଵପୂର୍ଣ ମନେ ହୁଏ । 
ସେ କହିଥୁଲେ : “ନାହିଁ” ତ ଅନେକ। କିନୁ ପ୍ରଥମ “ନାହିଁ? ହେଉଛି - ଏହି ଚମକ୍‌ାର 
ଦୃଶ୍ୟଟିକୁ ଦେଖ୍ବାର ସୁଯୋଗ ହରାନ୍ୁ “ନାହିଁ? । 


ଏହାର ଗୁରୁତ୍ଵ ଯଥେଷ୍ଟ ବେଶୀ । ଏହାକୁ ସାକାର କରିବାରେ ବିଜ୍ଞାନକର୍ମୀ 
ଓ ଅଆଜକାଶପ୍ରେମୀଙ୍କର ଅସଲ ଭୁମିକା ରହିଛି | ଠିକ୍‌ ତଥ୍ୟ ଯୋଗାଇ ଆମକୁ 
ଲୋକଙ୍କୁ ଏ ଦିଗରେ କୌତୁହଳୀ କରିବାକୁ ପଡିବ | ଏହାକୁ ଲକ୍ଷ୍ୟ କରିବାର ସୂଚନା 
ଓ କୌଶଳ ବି ଶିଖାଇବାକୁ ପଡିବ | ସତଟିକୁ ଥରେ ଜାଣିବା ପରେ ଲୋକେ ଏହାର 
ସବୂ ଦିଗ ବିଷୟରେ ଜାଣିବାକୁ ଆଗ୍ରହୀ ହେବେ ଓ ପ୍ରଶ୍ନ ଉଠାଇବେ । ଏହା 
ମାଧ୍ଯମରେ ଆମ ସମାଜରେ ବିଜ୍ଞାନ? ବି ଚେର ଧରିବାର ବାଟ ଖୋଲିବ | 


ଚାଲନ୍ତୁ ଆମେ ସମସ୍ତେ ଧୂମ କେତୁଙ୍କ ଅସଲ କାହାଣୀକୁ ବ୍ରଝିବା, ବୃଝାଇବା 
ଓ ଧୂମକେତୁ ପରି ଜୀବନର ପ୍ରତ୍ୟେକ ଘଟଣାର ସତକୁ ଖୋଜିବାରେ ଲାଗିପଡିବା । 

ବହ୍ଧାଣ୍ଡ ଯାତ୍ରା - ୧୯୯୬-୯୭ 


ଏବେର ଆକାଶରେ ମୁଖ୍ୟ ଆକର୍ଷଣ ‘ଧୂମକେତୁ' । ୧୯୯୪ ମସିହାରେ 
ସୁମେକର୍‌ ଲେଭି-୯ ଓ ୧୯୯୫ରେ ହାକୂୃତାକେ ଆକାଶ ବିଜ୍ଞାନୀଙ୍କ ମଧ୍ୟରେ ବେଶ୍‌ 
ଅ।ଲୋଡନ ଭରି ଦେରଛନି । ଉଭୟ ସୌଖୀନ୍‌ ଓ ପେଷାଦାର ମହଲରେ ବିଜ୍ଞାନ 
ପ୍ରେମୀମାନେ ଏବେ ଧମକେତୁ ହେଲ୍‌ -ବପ୍କୁ ଅନାର ବସିଛନ୍ତି। କିକୂ ଆର ପଟେ ଏଥପ୍ରତି 
ଆମ ସମାଳର ପ୍ରତିକ୍ରିୟା କିପରି ? ପ୍ରକୃତରେ ଦେଖ୍ବାକୁ ଗଲେ, ଏହା ନା ସୂସ୍ଥ ନା . 
ସନ୍ତୋଷଜନକ ଜଣାପଡୁଛି । ୧୯୯୫ର ବ୍ରହ୍ମାଣ୍ଡ ଯାତ୍ରା ଉସ୍‌ବ ସମୟରେ ନିଷ୍ଠାର ସହ 
ଉଦ୍ୟମ କରି ବି ଆମେ କେତେ ଲୋକଙ୍କୁ ମତାଇ ପାରିଛେ ? ସ୍ଥାନୀୟ ସ୍ତରରେ ଖୁସି 
ଲାଗିଛି ସତ। କିକୁୂୁ ଦେଶର ଲୋକଙ୍କ ଦେଖଲେ ଆଶ୍ଚର୍ଯ୍ୟ ଲାଗେ, ପରାଗକୁ ଉପଭୋଗ 
କରିଥ୍ବା ସବୂ ଲୋକ ମିଶି ଦେଶର ଶତକଡା ୫ଭାଗ ବି ହେବେ ନାହିଁ । ଶତକଡା ୯୫ 
ଭାଗ କମାକ ତାଟି କବାଟ ମତାର ଲୁଚିଲେ ହିଁ ଲୁଚିଲେ । 


ଆମ ସମାଜରେ ସୂର୍ଯ୍ୟ ପରାଗ ପାଇଁ ଯେତିକି ଡର ଅଛି, ଧୂମକେତୁ ବିଷୟରେ, 
ତାହାଠୁ ବେଶୀ ଭୁଲ ଧାରଣା ରହିଛି । ଭାରତ ସହିତ ପୃଥ୍ବୀର ଅଧ୍କାଂଶ ଦେଶ ପାଇଁ 
ଏମାନେ ଏବେ ବି ଅଶୂଭ ଓ ଅଘଟଣର ସଙ୍କେତ ! ଏଥ୍ଯୋଗୁଁ ଏସବୁ ଦେଶରେ ବିଜ୍ଞାନ 
ଆଜି ଅପମାନିତ ଓ ଏହା ଉଧେଇ ପାରୁନାହିଁ । 


ଏବେକା ସମୟଟି ଆମ ପାଇଁ ଏକ ସୁବର୍ଣ ସୁଯୋଗ ।! ଆମ ଆଖ୍‌ ଆଗରେ 
ଧୂମକେତୁ ହେଲ୍‌ବପ୍‌ ହସୂଛି। ଦେଖ୍ବାକୁ ଏହା ସୂର୍ଯ୍ୟ ପରାଗ ପରି ଆକର୍ଷଣୀୟ ନ ହେଲେ 
ବି ଏହା ବେଶ ସୁନ୍ଦର | ସବୁ ଥର ଭଳି ଏଥର ବି ରକ୍ଷଣଶୀଳ ଓ ଅବିଜ୍ଞାନୀ ସମାଜର 
ଅପପ୍ରଚାର ଚାଲିଛି ଓ ଚାଲିବ । ସତକୁ ପ୍ରତିଷ୍ଠା କରିବା ଲାଗି ଆମକୁ ଦେଶ ଓ 
ରାଜ୍ୟବ୍ୟାପୀ ଏକ ବିପୂଳ ସଚେତନ ଅଭିଯାନ କରିବାକୁ ହେବ | ଧୂମକେତୂ ବିଜ୍ଞାନକୁ 
ଆଧାର କରି ଆମେ ସମାଜରେ ବିଜ୍ଞାନୀ ମନୋଭାବର ବିକାଶ ପାଇଁ ଚେଷ୍ଟାକରିବା । 
ଲୋକେ ସତଟିକୁ ଦେଖ୍‌ବେ, ପ୍ରଶ୍ନ କରିବେ ଆଲୋଚନା କରିବେ ଓ ବୃଝିବେ । ଆମ 
ପାଇଁ ଏହା ଏକ ବିରଳ ମଉକା ..... 


ଭାରତ ଜଞ/ନ ବିଜ୍ଞାନ ସମିତି ତରଫରୁ ଏଥ୍ପାଇଁ ଏକ ପୋଷ୍ଟର ମାଳାପ୍ରସ୍ତୁତ 
କରାଯାଇଛି । ବିଜ୍ଞାନ ପତ୍ରିକା ଲୁବ୍ଧକ ରେ ଏ ବିଷୟରେ ବିଶେଷ ଆଲୋଚନା 
କରାଯାଇଛି । ରାଜ୍ୟରେ ବିଭିନ୍ନ ସ୍ଥାନରେ ଓ ରାଜ୍ୟ ବାହାରେ ଏ ବିଷୟରେ 
ଆଲୋଚନା, ଆକାଶ ଦର୍ଶନ ଓ ପ୍ରଦର୍ଶନୀ କରାଯାଉଛି | 

